

سڀ حق ۽ واسطا ڇپائيندڙ وٽ محفوظ

ڪتاب جو نالو: راضي فقير جو رسالو

موضوع: شاعري

شاعر: راضي فقير لشاري

ترتيب:

غلام رسول قاضي

ڇاپو: پهريون

سال 2011ع 1432هـ

ڇپائيندڙ:

عبدالعليم خان ڪلهوڙو

ڪمپيوٽر ڪمپوزنگ

الشيخ ڪمپيوٽر ڪمپوزنگ سينٽر سانگي

قيمت:

ملڻ جا هنڌ:

استار ڪمپيوٽر سينٽر ميرپور ماٿيلو گهوٽڪي

فون نمبر: 03342590759...03003193769

عزيز ڪتاب گهر بيراج روڊ سکر

RAZI FAQEER JO RISALO

(Poetry)

By

Razi Faqeer Lishari

Compiled by

Ghulam Rasool Qazi

Edition: First

Year 2011, 1432 H

Publisher:

Abdul Aleem khan kalhoro

Price:

Stockist

Star Computer Centre Mirpur Mathelo Distt: Ghotki

Cell# 03342590759-03003193769

Aziz Kitab ghar Barrage Road Sukkur

راضي فقير جو رسالو

ترتيب ڏيندڙ

غلام رسول قاضي

ڇپائيندڙ

عبدالعليم خان ڪلهوڙو

ميرپور ماٿيلو ضلع گهوٽڪي

فهرست

7	❖ مهاڳ.....
10	❖ تعارف.....
16	❖ ٻه اکر.....
20	❖ مرتب جواظهار خيال.....
	❖ سر يمن کلیاڻ
22	♦ داستان پهريون.....
28	♦ داستان ٻيون.....
32	♦ داستان ٽيون.....
36	♦ داستان چوٿون.....
40	♦ داستان پنجون.....
45	♦ داستان ڇهون.....
	❖ سر سريراڳ
51	♦ داستان پهريون.....
54	♦ داستان ٻيون.....
	❖ سر سهڻي
59	♦ داستان پهريون.....
63	♦ داستان ٻيون.....
67	♦ داستان ٽيون.....
72	♦ داستان چوٿون.....
76	♦ داستان پنجون.....

انتساب

مان پنهنجي والد الحاج احمد علي خان کلهوڙي مرحوم، پنهنجي وڏي ڀاءُ محترم لطف علي خان کلهوڙي ڊپٽي ڪمشنر، برادر محمد خان کلهوڙي رٽائرڊ سيشن جج ۽ انڊيشنل لا سيڪريٽري سنڌ، برادر ڊاڪٽر عبدالڪريم خان کلهوڙي سينيئر ميڊيڪل آفيسر، ڪنپٽن ڊاڪٽر عبدالرحيم کلهوڙي، جيڪو هن وقت P.I.A سينيئر ميڊيڪل آفيسر آهي. مذڪوره بالا ٻڙگن سان هي ڪتاب ”راضي فقير جو رسالو“ وڏي عقيدت ۽ احترام سان منسوب ڪريان ٿو.

خادم العلم

عبدالعليم خان کلهوڙو

ميرپور ماڻيلو ضلعو گهوٽڪي

❖ سر جوڳ رامڪلي

- ❖ 168 داستان پهريون
- ❖ 172 داستان ٻيون
- ❖ 177 داستان ٽيون
- ❖ 180 داستان چوٿون
- ❖ 186 داستان پنجون
- ❖ 193 داستان ڇهون
- ❖ 197 داستان ستون
- ❖ 200 ٽيهه اڪري لاهوتي
- ❖ 206 سر ليلا چنيسر
- ❖ سر ڏناسري
- ❖ 212 داستان پهريون
- ❖ 216 داستان ٻيون
- ❖ 219 داستان ٽيون
- ❖ 224 داستان چوٿون
- ❖ 228 داستان پنجون
- ❖ 233 داستان ڇهون
- ❖ سر ماروئي
- ❖ 238 داستان پهريون
- ❖ 243 داستان ٻيون
- ❖ 249 داستان ٽيون
- ❖ 253 داستان چوٿون
- ❖ 258 داستان پنجون
- ❖ 262 داستان ڇهون

❖ سر سارنگ 82

❖ سر ڪيڏارو

- ❖ 87 داستان پهريون
- ❖ 91 داستان ٻيون
- ❖ 94 داستان ٽيون

❖ سر سسئي آڀري

- ❖ 98 داستان پهريون
- ❖ 104 داستان ٻيون
- ❖ 108 داستان ٽيون
- ❖ 112 داستان چوٿون

❖ سر معذوري

- ❖ 117 داستان پهريون
- ❖ 122 داستان ٻيون
- ❖ 126 داستان ٽيون
- ❖ 130 داستان چوٿون

❖ سر ڪوهياري

- ❖ 134 داستان پهريون
- ❖ 140 داستان ٻيون
- ❖ 144 داستان ٽيون
- ❖ 149 داستان چوٿون

❖ سسئي ٽيهه اڪري 153

❖ سر مومل راڻو

- ❖ 158 داستان پهريون
- ❖ 162 داستان ٻيون



بِسْمِ اللَّهِ الرَّحْمَنِ الرَّحِيمِ



مهاڳ

منهنجا والد ماجد، خانصاحب احمد علي خان ڪلهوڙا صاحب جن انگريزن جي دور ۾ سنڌ صوبي ۾ فاريست آفيسر هئا.

جڏهن دادو ضلعي ۾ هئا ته هنن جو مانجهند شهر ۾ وڃڻ ٿيو. اهو جمعي جو ڏينهن هو. نماز پڙهڻ لاءِ جيڪي به ماڻهو مسجد ۾ آيا هئا سي سمورا نماز کان فارغ ٿيڻ کانپوءِ هڪ فقير جي چوگرد ڦري ويا. فقير کي گيڙو ڪپڙا پاتل هئا ۽ مخمور نگاهن سان هر هڪ ماڻهو کي ٿي ڏٺائين بلڪل خاموش بيٺو هو. گيڙو ڪپڙا مسلمان نه مگر هندو سنڀاسي فقير ۽ ٻڌ ڌرمي ٻاوا پائيندا هئا. تنهنڪري مولوي صاحب فقير کي هڪ ته سُڦر جي حالت ۾ سمجهيو ۽ ٻيو غير شرعي پوشاڪ ۾ تنهنڪري فقير تي امام صاحب فتويٰ جاري ڪئي ته فقير صاحب ناراض نه ٿيو ۽ هي چيائين ته:

”شرح محمد مصطفيٰ ﷺ مطابق مون تي فتويٰ جاري ڪئي آهي. واقعي مان انهيءَ جي لائق آهيان، مگر مولوي صاحب مون کي هي ٻڌايو ته اوهان جي کيسي ۾ ڇا آهي؟ مولوي صاحب جي پاسي واري کيسي ۾ هڪ ٽامي جو پيسو هيو. هي سن 1932ع جي ڳالھ آهي. فقير صاحب پيسو هٿ ۾ وٺي شوڪاري مولوي صاحب کي چيو ته: ”هيءُ وٺ تنهنجو انعام آهي.“

مولوي صاحب ۽ ٻين ماڻهن ڏٺو ته ٽامي جو سڪو ته سوني گني ٿي پيو آهي. ڏسڻ وارا سڀ حيران ٿي ويا. مولوي صاحب کين چيو ته:

”مان ٽامي جو ڊيگڙو کڻي اچان.“

ماڻهن مولوي صاحب کي چيو ته ”جنهن تي تعزير لاڳو ڪئي اٿئي،



تنهن کي صاحب ڪرامت سمجهي، لالچ ۾ اچي ٽامي جا ٿانوَ سونا ڪرائڻ وارا مولوي صاحب تنهنجي فتويٰ ته لڙهي ويئي. پوءِ مولوي صاحب فقير صاحب کي خلاصي ڪچهري لاءِ عرض ڪيو. فقير صاحب مولوي صاحب جو عرض اڳهايو. اها خبر بعد ۾ ماڻهن خانصاحب کي ٻڌائي خانصاحب نماز پڙهي جلد هليا ويا هئا. ٻي پيري مانجهند ۾ ئي راضي فقير سان خانصاحب جي ملاقات ٿي. آهسته آهسته بابا ۽ فقير صاحب جون صحبتون، محفلون ۽ ڪچهريون وڌنديون ويون جيڪي آخر ۾ تائين قائم رهيون. بابا مرحوم جن جتي جتي فاريست آفيسر ٿي رهيا اتي اتي راضي فقير ساڻن گڏ رهيا.

بابا سائين، راضي فقير جي ملاقات حاجي مولا بخش خان سومري مرحوم سان ڪرائي. خانبهداد راضي فقير کي عام فقير سمجهي ڪجهه نذرات ڏني ته فقير چيو، ”اسان جو ڪنڌائي آخالق، ڪوڏڙو مل ته نه آهي جو ڪٿي ويندو، ڪپ نه اٿم.“

سوال ڪنون ڪال ڀلا نه ته سنت نڪالين ساهه

جي هووين طالب حق دا ته منگ مول نه ڪا

هڪ ڏينهن، پهريون ڀيرو بابا سائين، راضي فقير کي حضرت مولانا حماد الله صاحب ﷺ هاليجوي وٽ وٺي ويا. بزرگ جيئن نماز پڙهڻ کان فارغ ٿيا ته جماعت کي فرمايائون ته، ”هي پڪو موحد آهي جنهن کي اصل فقير چئجي سو هي آهي. ڏسڻو اٿو ته ڏسي وٺو.“

جڏهن راضي فقير بابا سائين وٽ ايندا هئا تڏهن آءٌ ننڍو هوس. فقير سائين جي ٻاجهارن ٻولن کي سمجهي ڪونه سگهندو هوس. جڏهن وڏو ٿيس ۽ سمجهه ڀرو ٿيس ته مون کي بابا سائين فقير صاحب جون ڳالهيون ٻڌائيندا هئا ۽ جيڪي ماڻهو بابا سائين وٽ ايندا هئا اهي به راضي فقير جون رمزون ٻڌائيندا هئا.

راضي فقير جو ڪتاب ”راضيءَ جون رمزون“ نالي سان مرحوم الهه بخش ٽالپور سن 1963ع ۾ ڇپرايو هيو. ان ڪتاب کي ٻي پيري ”شاهه لطيف ڪتاب گهر“ جي طرفان سن 2007ع ۾ شايع ڪيو ويو. اهو ڪتاب خريد ڪيم ته دل ۾ راضي فقير جي رسالي شايع ڪرائڻ واري ديرينه خواهش دل ۾ ٻيهر پيدا ٿي. ان سلسلي ۾ پرچوندي شريف جي



ميان نظر محمد صاحب سان ڳالهه ڪيم. ان صاحب رسالي ڇپرائڻ لاءِ منهنجي همت افزائي ڪئي. ان کانپوءِ پنهنجي دوست غلام رسول قاضي اسسٽنٽ پروفيسر صاحب کي رسالي جو مسودو ترتيب ڏيڻ لاءِ ڏنم.

ميرپورماٿيلي جي محقق، تاريخدان، اديب ۽ شاعر پروفيسر غلام رسول اڪرم صاحب سان مشورو ڪيم هن صاحب هر طرح تعاون ڪرڻ جي حامي ڀري. ان بعد لاڙڪاڻي جي رهاڪو محقق ڊاڪٽر بشير احمد شاد سان ان سلسلي ۾ ملاقات ڪيم. حقيقت هن طرح آهي ته راضي فقير جي رسالي کي فقير گل محمد بلاولي، فقير صاحب جي وفات کان ٻه سورهن سال اڳ لکي پورو ڪيو هيو. جون 2011ع تائين ڪنهن به صاحب حيثيت نه ڇپرايو. مون کي رسالي ڇپرائڻ جو شوق ننڍپڻ کان هيو.

الحمد لله، رب العزت، راضي فقير جي رسالي جي ڇپرائڻ جي مون کي توفيق فرمائي آهي. اجهو هي ”راضي فقير جو رسالو“ اوهان پڙهندڙن جي خدمت ۾ حاضر آهي. فقير صاحب جو ڪشتو، تسبيح ۽ حاصو (عصا) مون وٽ تبرڪ طور محفوظ آهن.

اوهان جي دعائن جو طالب

عبدالعليم ڪلهوڙو

ڳوٺ حاجي احمد علي خان ڪلهوڙو

ميرپورماٿيلو ضلعو گهوٽڪي

0300-3115886



بِسْمِ اللَّهِ الرَّحْمَنِ الرَّحِيمِ

تعارف

نالو:

راضي فقير، لشاري قبيلي ۾، رانجهن فقير جي گهر ۾ پيدا ٿيو. ڇٽي جي رات سندس نالو مهر علي رکيو ويو پر پيار منجهان هن کي اڪثر ماڻهو راضي فقير ڪري ڪوٺيندا هئا. تنهنڪري پاڻ به پاڻ کي راضي سڏرائيندو هو.

جاء پيدائش:

راضي فقير ڳوٺ جمال حاجاڻو لڳ پير بلاولي تعلقي هالا ضلعي حيدرآباد ۾ اک کولي هئي. هن فقير جي پيدائش ربيع الاول مهيني جي ٻارهين تاريخ سومر جي رات 1317ھ ۾ ٿي.

تعليم:

راضي فقير جڏهن پڙهڻ واري عمر کي پهتو تڏهن سندس والد محترم کيس هڪ ملان وٽ قرآن پاڪ جي تعليم حاصل ڪرڻ لاءِ وهاريو. فقير جي پڙهڻ سان ڪابه دلچسپي نه هئي تنهنڪري ملان فقير صاحب جي والد کي اهڙو اطلاع ڏنو.

راضي فقير کي سندس والد چيو ته:

”تو کي قرآن شريف جي تعليم حاصل ڪرڻ لاءِ وهاريو اٿم. ملان وٽ دل لائي پڙهين ته پڙه نه ته هلي اٿيون چرا.“

راضي فقير پيءُ جي چوڻ تي ڪجهه وقت ملان وٽ پڙهيو پوءِ اُٿيون چارڻ شروع ڪيائين. ان بعد رهڪي پوکي به ڪرڻ لڳو.

سير ۽ سفر:

راضي فقير جڏهن چوڏهن سالن جي عمر جو ٿيو ته رهڪي پوکي وارو ڪم ڇڏي، گهر کي الوداع چئي پٽ شاهه طرف روانو ٿيو. پٽ شاهه جي روضي ٻاهران رستي تي سندس وقت گذرندو هو. ڪجهه عرصي بعد درياءَ جي اولهندي طرف شاهه اويس قرني جي مزار وٽ ۽ ان جي آس پاس رهيو ٿي.



انهيءَ سفر دوران راضي فقير کي عشق مجازي جي مهيز لڳي ويئي. هن فقير پنهنجي مجازي محبوب کي مخفي رکيو تنهنڪري ويو جهوري ۾ جهرندو.

راضي فقير پٽ شاهه تي پيو پيرو پهتو، چاڪاڻ ته هن کي مجازي عشق جيڪا چاشني چڪائي تنهن سببان هو بيساخته بيت چون لڳو. پٽائي عليه السلام جي رسالي جا بيت ۽ وايون فقيرن کان ٻڌي سٽي گهڻائي بيت ياد ڪيائين. فقير صاحب ان دور ۾ جيڪي بيت چيا تن جو تعداد گهٽ ۾ گهٽ پنج سو هيو اهي بيتن وارا پنا ڦاڙي درياءَ ۾ اچلي ڇڏيائين.

راضي فقير جيڪو سفر پنهنجي ڳوٺ کان شروع ڪيو هو سو پٽ شاهه تائين محدود نه رکيائين. سنياسي فقيرن سان گڏجي هنگلاج کان گنگا تائين پهتو. سنڌ سموري جا اڪثر شهر گهمي چڪو هو. سن 1946ع ۾ فقير محمد صالح کتي سان جيمس آباد جي رستي کان، فقط هڪ روپيو ڪٿي اجمير شريف وڃي پهتو.

راضي فقير نٽي ۽ ڪراچي جو جيڪو سفر ڪيو ان سفر ۾ فقير جو پهريون سوانح نگار فقير گل محمد ساڻس گڏ هيو. هي فقير سفر توڙي حضر ۾ راضي فقير سان ويهه سال گڏ رهيو.

گنگا ۽ هنگلاج جي سفر دوران راضي فقير ڪنهن به مذهب جي قيد ۾ نه رهيو. ڪنهن به ماڻهو کان هن کي نفرت نه هئي.

حضرت شاهه عبداللطيف جڻ لئي وارين ڊرڀن ۾ رهندو هو تڏهن راضي فقير به لئي وارين ڊرڀن ۾ ذڪر فڪر ۾ گذاريندو هو.

راضي فقير جي خانصاحب حاجي احمد علي خان ڪلهوڙي سان ملاقات:

خان صاحب جي سن 1932ع ۾ دادو ضلعي ۾ ملازمت هئي. فاريست آفيسر جي حيثيت سان مانجهند ويا. جمعي جو ڏينهن هو. هڪ مسجد ۾ نماز پڙهڻ لاءِ ويا راضي فقير سان اتي سندن ملاقات ٿي. خان صاحب راضي فقير جي انمول ٻولن کان متاثر ٿيو ۽ راضي فقير انگريزن جي دور واري آفيسر جي شفقت ڀرئي انداز کان متاثر ٿيو. اهڙي طرح ٻنهي جي اتفاقي ملاقات دوستي ۾ اهڙي طرح تبديل ٿي جو سندس زندگي جي آخري گهڙي تائين قائم رهي.



راضي فقير جي هاءِ اسڪول ميرپور ماٿيلي ۾ آمد:

جڏهن آئون راقم الحروف (غلام رسول اڪرم) ۽ خان صاحب حاجي احمد علي خان ڪلهوڙي مرحوم جو وڏو فرزند محترم لطف علي خان ڪلهوڙو، گورنمينٽ هاءِ اسڪول ميرپور ماٿيلي ۾ پڙهندا هئاسين تڏهن هاءِ اسڪول جا هيڊ ماستر صاحب مرحوم منظور احمد پٽو جن هوندا هئا.

پُٽي صاحب ۽ خانصاحب جا پاڻ ۾ گهرا مراسم هئا. خانصاحب جي وساطت سان راضي فقير خانصاحب سان گڏجي سن 1955ع ۽ 1956ع ۾ به پيرا اڳوڻي ڊائيننگ هال ۾ اچي ناصحانه ۽ ظريفانه ٻول ٻڌايا هئا. انهن ناصحانه نقطن کي ”راضيءَ جون رمزون“ ڪوٺيو ويندو هو. انهن راضيءَ جي رمنن کي مرحوم الهه بخش ٽالپور سن 1963ع ۾ شايع ڪرايو هيو.

راضي فقير جون رهائشون:

راضي فقير جڏهن به خانصاحب احمد علي خان ڪلهوڙي صاحب وٽ ايندو هو ته وڏيرو نبي بخش خان ميرائي، اڳوڻو فقير ميرائي ۽ محمد عظيم ميرائي به ساڻس ملاقات لاءِ ايندا هئا. انهن صاحبن کانسواءِ ٻيا جيڪي لکيا پڙهيا ۽ سُرَت سمجھ وارا ماڻهو گاهي به گاهي فقير صاحب سان ملڻ لاءِ ايندا هئا تن منجهان ڪجهه حضرات هي هئا. جمعدار محمد الياس سومرو، مولوي عبدالرحمان ناٿ، حاجي فتح محمد ڪلهوڙو کڏواري وارو، وڏيرو محمد بخش ڪلوڙ، الهرڪيو ڪلوڙ، قاضي الهرڪيو ڪلهوڙو سيد پوري، رئيس الهه بخش سيال، جمعدار سبزل خان ناٿ، ڪوڙو مينگهوڙ.

راضي فقير جڏهن ميرپور ماٿيلي ۾ هوندو هو ته اڪثر جمع جي نماز مولوي محمد عالم سومري مرحوم جي ٺهرايل مسجد ۾ اچي پڙهندو هو.

جڏهن خانصاحب احمد علي خان سردار دادن خان اول سان ملاقات لاءِ ويندو هو ته راضي فقير سان سردار صاحب روح رهائشون ڪندو هو. فيض محمد خان ڪلهوڙو، حضور بخش ڪلهوڙو اهي ٻئي فقير جا صحبتي هئا. خانصاحب سان پهريون ڀيري جڏهن راضي فقير گڏجي هاليجي شريف پهتو ته بزرگن جماعت کي چيو فقير ڏسڻو اٿو ته هي



مُوحّد فقير ڏسي ڇڏيو. داروغو صوبدار خان ٻلو ڪوٽ ٻلا وارو فقير صاحب سان ملڻ لاءِ ايندو هو.

لوءِ صاحبان گهوٽڪي جون اهم شخصيتون جن منجهان حاجي شير محمد شاهه، حاجي فخر الدين شاهه، حاجي غلام حيدر شاهه، حاجي غلام حسين پٺاڻ، خير محمد خان پٺاڻ، سيد علي شاهه وڪيل ۽ ٻين سان فقير وڃي رهاڻيون ڪندا هئا.

ميرپور ماڻيلي جي ناڻچ قبيلي ۾ نيك مرد غلام رسول خان ناڻچ سپروائيزنگ تپيدار به خانصاحب وٽ گاهي گاهي اچي راضي فقير سان صحبت وٺيندو هو.

محترم لشڪر خان مهر جي والد مرحوم اسلام خان مهر جي خانصاحب سان دوستي هئي ڪڏهن ڪڏهن انهن جون پاڻ ۾ روح رهاڻيون ٿينديون هيون. راضي فقير به ان محفل جو حصو هوندو هو.

حضرت احمد سائين خانگڙهه واري بزرگ جي پياري مريد آدم فقير جو فرزند ماستر جمال الدين هر وقت فقير جي خدمت ۾ حاضر رهندو هو. غلام محمد سيال ونگي وارو، راضي فقير جي خدمت ۾ هڪيو تڪيو رهندو هو. هي فقير صاحب جي گهڻن ئي بيتن جو حافظ آهي. سکر شهر جو مشهور بزرگ حاجي سچل فقير ڪوري ڊيملا مل سکر وارو پنهنجي وقت جو نيك ۽ بزرگ هو هن سائين سان به فقير جون محفلون مڃنديون هيون. عبدالحميد ڪلهوڙو هاليجي شريف جو فقير، استاد ميان جي سائينداد فقير ڪلهوڙو ڪڏواري وارو به فقير جي صحبتين منجهان هڪ هيو. سکر شهر جي برڪ ۽ بزرگ هستين منجهان ميان عبدالستار پيرزادو ۽ ميان مڪل جيئي شاهه بادشاهه جي متولي وٽ به اڪثر ويندو هو.

دادلوءِ (پني عاقل لڳ) جي سردار علي نواز خان ڌاريجي به هڪ پيرو فقير صاحب سان ڪچهري ڪئي هئي. فقير صاحب جي گفتگو ۾ هڪ قسم جي چاشني هوندي هئي جيڪا ڪشش جو سبب بڻجندي هئي.

سيد حسن بخش شاهه سکرند محراب پور وارو، سيد بشير احمد شاهه ۽ سيد شبير احمد شاهه جن سان به فقير جون مثالي محفلون رهيون. ضلعي دادو جو فقير امام بخش سولنگي ۽ مانجهند شهر جو مشهور



فقيه پڊل کوسو به فقير جا صحبتي هئا.

هالا جي بزرگ هستين منجهان حضرت مخدوم غلام محمد رحمته الله عليه حضرت مخدوم طالب الموليٰ، حضرت پير خان محمد شاه جيلاني هالا پُراڻا ۽ سيد غلام محمد جندل شاه جن سان به فقير جون ملاقاتيون ٿيون ۽ رس رهاڻ ۾ وقت گذريو.

درگاه پير بلاولي جو پانڌي فقير راضي فقير جي عاشق فقيرن منجهان هيو. لنواري شريف مان آخوند محمد صالح جون به راضي فقير سان رهاڻيون ٿيون.

بر صغير هند و پاڪ جي مشهور سومرا خاندان جي مشهور شخصيتن مرحوم جناب احمد ميان سومرو، جناب الهي بخش سومرو، جناب افتخار احمد سومرو ۽ جناب ڊاڪٽر منصور احمد سومرو صاحبان جي والد ماجد الحاج مولا بخش سومري صاحب جن جي خانصاحب حاجي احمد علي خان ڪلهوڙي سان دوستي پائپي واري رنگ ۾ هئي.

خانصاحب جي ڪري حاجي مولا بخش خان سومرو مرحوم راضي فقير سان قرب ڀريون ڪچهريون ڪندو رهندو هو.

هادي بخش سومرو، جيڪو هن وقت سومرا هائوس شڪارپور جو انچارج آهي. سو به راضي فقير جو صحبتي رهيو کيس راضي فقير جا بيت اڃا به ياد آهن. فقير گل محمد بلاولي، فقير محمد صالح ڪٽي، خدا ڏنو فقير راضي فقير جا هم سفر ۽ هم راهه رهيا.

مٿي ذڪر ڪيل شخصيتن جي نالن لکڻ منجهان منهنجي مراد هي آهي ته هي فقير وڏو سيلاني هو. کليل دل ۽ کليل دماغ جو صاحب هيو، نهايت ڪرو ۽ سچو فقير هيو. سندس مجلس ۽ محفل سدا آباد رهندي هئي. هن بزرگ جي انمول، سچن ۽ ڪرن ٻولن جي مناس ۽ چاشني جي ڪري هي بزرگ مشهور هيو. هن سان جنهن به هڪ پيرو رهاڻ ڪئي ۽ مجلس ۾ ويٺو ته ڏيهن کي وڃي ڏس ڏيندو ۽ انهيءَ ڏس پتي تي محبتي ۽ معزز ماڻهو لکيا پڙهيا توڙي ڪورا ڄٽ به اچي فقير جي ڪچهري ۾ ويهندا هئا.

جيڪي نالا لکيا ويا آهن سي معاشري ۾ مانائتا رهيا آهن. فقير سان ٻين عام ماڻهن جي به وڏي انگ ۾ صحبت رهي. اهي نالا نهايت ئي



مختصر ۽ خاص لکيا ويا آهن. فقير ان چشمي جي برابر هيو. جيڪو چشمو بر ۽ بيابان ۾ هجي منو به هجي، ان جو پاڻي حاصل ڪرڻ ۾ آساني به هجي ته پوءِ ڪئن نه پياسا پرند چرند ۽ درند اچي حاضر ٿيندا؟ راضي فقير شادي نه ڪئي مجرد رهيا. سن 1963ع ۾ 18 ذي القعد 1384ھ تي انگريزي ڪئلينڊر مطابق 65 سال ۽ اسلامي ڪئلينڊر مطابق 67 سالن جي عمر ۾ وفات فرمايائون. سندس مزار پير بلاولي ۾ آهي. راضي فقير جي وصال کي پاروان اڻيتاليهه سال ٿي ويا آهن ۽ راضي فقير جو هي رسالو راضي فقير جي وفات کان سورھه سال اڳ ۾ لکجي چڪو هو. ٻين لفظن ۾ ايئن ڪٿي لکجي ته چوهٺ سالن گذرڻ بعد جون 2011ع تائين ڪنهن به صاحب حيثيت رسالي کي ڇپائڻ جي سعادت حاصل نه ڪئي. راضي فقير جي وفات حسرت آيات کان اڻيتاليهه سال پوءِ خانصاحب حاجي احمد علي خان ڪلهوڙي جي فرزند جناب عبدالعليم ڪلهوڙي صاحب هڪ طرف پنهنجي والد مرحوم ۽ ٻي طرف راضي فقير مرحوم جي ارواح کي راحت رسائي ته ٽين طرف خود پاڻ به سعادت حاصل ڪئي آهي.

الحمد لله جزاك الله في الدارين خيرا

پروفيسر غلام رسول ”اکرم“ سومرو
ميرپور ماٿيلو



ٻه اکر

آءُ بدن ڀٽ ڌڻي جو، پاڻ منهنجو پساهه
ڄاڻي هڪ الله، ته رتي ناهه رواز جي
”راضي فقير جو رسالو“ جڏهن منهنجي سرسري مطالعي هيٺ آيو ته مان حيران ٿي ويس جو سندس ڪلام ۾ لطيف سرڪار وارو ئي رنگ نظر آيم. رسالي جي شروع ۾ راوي فقير گل محمد پير بلاولي، راضي فقير جي لطيف سائين کان متاثر ٿيڻ جي حوالي سان لکي ٿو:

”چوڏهن ورهين جي عمر ۾ پوک کان بيزار ٿي درگاهه شاهه لطيف ڏانهن راغب ٿيو. جتان وري شاهه اويس قريشي تي وڃي رهيو. پر وري به شاهه صاحب جي درگاهه جو رخ ڪيائين. جتان کيس روحاني فيض مليو. شاهه جي ڪلام جو مطالعو ڪندي مٿس روحاني شاعريءَ جو غلبو ٿيو ۽ هن شعر چَوَڻ شروع ڪيو. 500 بيت گڏ ٿيا ته ڦاڙي درياءَ جي حوالي ڪيائين. پوءِ وري سير سفر تي نڪتو. عالمن عاقلن سان صحبتون ڪيائين. شريعت جو پابند هو. پوءِ وري موٽي ڀٽ شاهه تي آيو ۽ شاعري شروع ڪيائين. 1300 تقريباً بيت لکجي ويا ته پوءِ اهي مولوي علي محمد کان ٻيهر لکرايا ويا.“

راوي جي لکت مان اهو به معلوم ٿئي ٿو ته راضي فقير جو ڪلام سائين غلام مرتضيٰ شاهه، مخدوم محمد زمان ۽ ڊاڪٽر دائود پوٽو جي نظر کان به گذريو ٿو ڇاڪاڻ ته انهن سڀني اڪابرن ڪلام ڇپرائڻ جو مشورو ڏنو. جيئن ته لکت مان معلوم ٿئي ٿو ته فاضل راوي راضي فقير سان ويهه سال گڏ رهيو تنهنڪري سندس روايتن کي مستند ٿي پائينبو.

راضي فقير جي ولادت جي تاريخ 12 ربيع الاول 1317ھ ۽ وفات 18 ذوالقعد 1384ھ ٻڌائي وڃي ٿي. فقير گل محمد 1368ھ ۾ رسالو لکيو. سندس ڪل عمر 67 سال بيهي ٿي.

الله تعاليٰ انسان کي هن دنيا جي درياهه ۾ چوڪنيو ٻڌي ڦٽو ڪيو ۽ مٿان اهو حڪم صادر فرمايو ته پاند پسائڻو به نه آهي. اهڙو اظهار لطيف



سائين پنهنجي رسالي ۾ هن ريت فرمايو

مونڪي مون پرين ۽ ٻڌي وڌو بار ۾
مٿان ائين چون، مٿان پاند پُڙائين

هاڻي بنا پاند پُڙائڻ جي دنيا جي درياھ مان اڪري پار پوڻ عام
انسان لاءِ ته نهايت مشڪل ۽ محال آهي. اهڙي عمل لاءِ ته اهڙو عامل
ڪامل گهرجي جيڪو بنا پاند پُڙائڻ وڃي پار پيو هجي. ان ڏس ۾ ڏاهن
مرشد ڪامل اختيار ڪرڻ جو ڏس ڏنو آهي. اهو مرشد جيڪو حقيقي
معنيٰ ۾ ڪامل هجي. منهنجي نظر ۾ لطيف بلاشڪ مرشد ڪامل هو.
جنهن جي دامن راضي فقير جهڙن درويشن پڻ ورتي ۽ ٽپي پار پيا.

راضي فقير صحيح معنيٰ ۾ لطيف سرڪار جو عاشق ۽ طالب نظر
اچي ٿو. سندس ڪلام پڻ ڏيکاري ٿو ته هن رنگ ۾ رنگيل آهي. لطيف سائين
وانگر راضي درويشن پڻ سُرڻ جو سهارو ورتو آهي. سندس رسالي ۾
ڪل 12 سُر اچي وڃن ٿا. سُرڻ جو وچور هن ريت آهي:

سُر يمن ڪلياڻ، سُر سريراڳ، سُر سهڻي، سُر سارنگ، سُر ڪيڏارو،
سُر سسئي آبري، سُر معذوري، سُر ڪوهياري، سُر مومل راڻو، سُر
رامڪلي، سُر ليلا چنيسر ۽ سُر مارئي. مزيد سُر سسئي ۾ ٽيهه اڪري ۽
ٻيو ڏناسري اچي وڃن ٿا.

راضي فقير جي ڪلام جو وڏو حصو پڻ ڏيکاري ٿو جي ڪلام سان
ايتري قدر ته مماثلت رکي ٿو جو جيڪڏهن پڙهندڙن جي آڏو بنا ٻڌائڻ
جي راضي فقير جا بيت پيش ڪجن ته هو اهي بيت پڻ ڏيکاري ٿو. جا پائيندا.
ثابتي طور هتي اهڙا چند مثال پيش ڪجن ٿا جن مان معلوم ٿيندو ته
راضي فقير جي فڪر تي پڻاڻي سرڪار جو ڪلام ڪيترو ڇانيل آهي.

شاه سائين جي سُر ڪلياڻ جو شعر آهي

جوڙي جوڙ جهان جي جڏهن جوڙيائين
خاوند خاص خلقي، محمد مڪائين
ڪلمو تنهن ڪريم تي، چتو چيائين
انا مولاڪ وانت محبوبِي، ائين اتائين
ڏکي ڏنائين، ٻئي سرائون سيد ڪي

راضي فقير پنهنجي رسالي جي سر يمن ڪلياڻ ۾ داستان پهريون جي



ٽين بيت ۾ لکي ٿو:

جوڙي جوڙ جهان جي پاڻ ڪيائين پسند
خاوند خاص خلقيو مچارو محمد (ﷺ)

اَنَا مَوْلَاكَ وَ أَنْتَ مَحَبُّونِي صَحِي چيو صمد
راه وٺائي رند، جوڙيائين جوڙ جهان جي.

پڻ ڏيکاري ٿو جو ساڳي سُر ۾ هڪ بيت هن ريت آهي
وحده لا شريك له ايءُ وهائج ويءُ
ڪٿين جي هارائين، هند تنهنجو هيءُ
پاڻان چونديءَ پيءُ، پري جامر جنت جو
راضي درويش ساڳي سُر ۾ فرمايو آهي:

وحده لا شريك له واحد وهائج وٺ
ڪٿين جي هارائين ته هي تنهنجو هٿ
پرين ڏيندي پٽ، پري جامر جنت جو.

لطيف سرڪار جو هڪ بيت آهي
وحدت تان ڪثرت ٿي، ڪثرت وحدت ڪل
حق حقيقي هيڪڙو، ٻولي بي مَ پيل
هو هلاچو هل، بالله سندو سڄڻين
راضي فقير ساڳي خيال کي هن رنگ ۾ پيش ڪيو

وحدت ڪثرت ٿي وحدت ڪثرت ڪم
حق حقيقي هيڪڙو پيا وڃائي سپ وهم
هو هلاچو هم، بالله سندو سڄڻين.

پڻ ڏيکاري ٿو جو بيت آهي:


عاشق عزازيل، پيا مڙئي سڌريا
منجهان سڪ سبيل، لعنتي لعل ٿيو

راضي درويش پڻ سُر يمن ڪلياڻ جي داستان ڇهين جي بيت (1) ۾ فقط
چند لفظن جي تبديليءَ سان لکيو آهي

عاشق ابليس، پيا مڙئي سڌريا
منجهان خام خبيث، لعنتي لعل ٿيو



بِسْمِ اللَّهِ الرَّحْمَنِ الرَّحِيمِ



مرتب جو اظهار خيال

- (1) منهنجي مهربان محترم عبدالعليم ڪلهوڙي صاحب راضي فقير جي رسالي جا ٻه ماخذ ڏنا آهي ٻيئي ماخذ اصل ۾ هڪ ڪتاب جي لکت کي ٻي ڪتاب جدا ڪتاب تي اُتاري ڇڏيو هيو. ڇاڪاڻ ته راضي فقير جي پهرين سوانح نگار فقير گل محمد پهرين ڪتابت ٽن جدا جدا ٻُڪُن تي ڪئي هئي.
- (2) رسالي ۾ لکيل بيتن کي ترتيب ڏيڻ وقت اهو خيال دل ۾ آيو ته هر هڪ داستان کي الڳ الڳ جاءِ ڏجي.
- (3) هر هڪ داستان کي نئين پني تي آڻجي.
- (4) رسالي ۾ داستان اول لکڻ کان پوءِ داستان ٻيون ۽ ٽيون لکيل هيو جيڪو ادبي اعتبار کان درست نه آهي اول کان دوئم ۽ سوئم لکيو آهي تنهنڪري ”اول“ لفظ کي بدلائي اتي پهريون، لکيو ويو آهي.
- (5) سر سسئي ۾ ابري، معذوري ۽ ڪوهياري لکيل آهي لفظ ابري اصل ۾ لفظ اُپري آهي يعني ڪمزور تنهنڪري جتي به ابري لفظ آيو آهي اتي اُپري ڪري لکيو اٿم.
- (6) رسالي ۾ لفظ ماروي آهي جيڪو اصل ۾ ماروئي آهي لفظ ماروي کي بدلائي اتي ماروئي لکيو ويو آهي.
- (7) بيتن کان واپس يا ڪافين کي الڳ الڳ لکيو ويو آهي.
- هڪ ئي پني تي بيت ۽ ڪافي ڪن ڪن رسالن يا ڪتابن ۾ لکيل هوندا آهن سي درست نه هوندا آهن.
- (8) راضي فقير جي رسالي ۾ جيڪي بيت لکيل آهن ڪوشش

مٿ مان خرار پرڪڻ جي مصداق مون هتي فقط هڪڙي سُريمن ڪلياڻ مان ڪجهه بيت مثال طور پڙهندڙن آڏو پيش ڪيا آهن جن مان قاري کي مماثلت جو گهرو رنگ نظر ايندو.

منهنجي نظر ۾ ”راضي فقير جو رسالو“ روحاني رمزن جو پندار آهي. جيڪو لڳ ڀڳ مٺي صدي اڳ راضي فقير جي ڪل محمد لکي تيار ڪيو. خبر ناهي هن وقت تائين اهڙي خوبصورت تخليق قدر دانن جي نظر کان ڪيئن اوجھل رهي آهي ۽ شايع ٿيڻ کان چو رهجي وئي آهي. هن قحط الرجال واري دور ۾ اها ضرور شايع ٿيڻ ڪپي. ان سان راضي فقير جي محبت پري محنت ضرور رنگ لائيندي ۽ اهل ادب ان مان ضرور لاپ پرائيندا.

پروفيسر بشير احمد ”شاد“
لاڙڪاڻو

ڪري انهن بيتن کي ان حالت ۾ لکيو ويو آهي. ڪا خاص تبديلي نه آندي ويئي آهي. تبديلي آڻڻ سان مقصد فوت ٿي ويندو آهي.

(9) ڪي بيت اهڙا آهن جيڪي ماڻهن کي چيڙائيندا ۽ ناراض ڪندا پر جئن ته پهرين سوانح نگار لکيو آهي ته عالمن ۽ مولوين آهي بيت ڪڍي ڇڏيا جيڪي اعتراض جوڳا هئا.

(10) اڃا به ڪي اعتراض جوڳا بيت آهن مگر پهرين سوانح نگار لکيو آهي مولوين سڀ اعتراض جوڳا بيت ڪڍي ڇڏيا ۽ هاڻ نئين سر رسالو سال 1368 هه ۾ ترتيب ڏنو ويو آهي تنهنڪري جيڪي بيت رسالي ۾ لکيل آهن سي سمورا بيت شايع ڪرائي پڙهندڙن جي خدمت ۾ حاضر ڪجن ٿا.

خادم العلم

غلام رسول قاضي

اسسٽنٽ پروفيسر

گورنمينٽ ڊگري ڪاليج ميرپور ماٿيلو

0300-3193769

0334-2590759



بِسْمِ اللَّهِ الرَّحْمَنِ الرَّحِيمِ

سر يمن ڪلياڻ

داستان پهريون

(1)

اول چئو الله اعليٰ، پوءِ ڪر قصو قرب جو
هادي سڀني هيڪڙو، مُلڪ ڏئي موليٰ
مالڪ مڙني جا ڪيا صاحب ڪم سولا
قادر جي قولاً، جُڙي جوڙ جهان جي.

(2)

لڳي مشاهدو ملڪُ جو خاوند ڪيو خيال
جوڙي جوڙ جهان جي ٿيو راضي ربّ جلال
سڄڻ تنهن جي سنڀال، منهنجو ساهه سڏير ڪيو.

(3)

جوڙي جوڙ جهان جي پاڻ ڪيائين پسند
خاوند خاص خلق ڪيو موچارو محمد (ﷺ)
اَنَا مَوْلَاكَ وَ أَنْتَ مَحْبُوبِي صحي چيو صمد
راهه وٺائي رند، جوڙيائين جوڙ جهان جي.

(4)

بندا هن بر ۾ ويسارو ٿي نه ويهه
ماڳ تنهنجو مهند ٿيو هي پرائو ڏيهه
سدا جت ساڻيهه، رک محبت انهيءَ ملڪ جي.

(5)

موڳا هن ملڪ ۾ تون غافل ٿي نه گذار
ماڳ تنهنجو مهند ٿيو هي فاني سڀ سنسار
جتي قاضي رب قهار، اتي شل ڪاٿياري ڪانه ٿئي.

(6)

جيئڙو تون خاوند اوڏو آسرو آهه،
ڪانهي مون ڪميڻي ڪي واحد توري واهه
اجهو آهين الله، ٻي ڪندي ساريان ڪانه ڪا.

(7)

صمد، صاحب، ڏٺي، احد چوندو اڄ
پڙهي فرض واجب سنتون راهه وٺي تون رڄ
ننگا پنهنجي نفس ڪي سدا سٿائج سچ
توبه ڪر تاڪيد سان، ڪوڙ ڪڍي سڀ ڪڇ
صحي سپريان جي ڳالهه ٿي، پتنگ وانگر پڇ
محبت جي ميدان ۾ نسنگ ٿي تون نچ
سندو دوزخ مچ، تو اوڏو ٿي نه اچي.

(8)

صمد صاحب ڏٺي تَوَاب توڙئون رهيو تن
سجاتو سبحان ڪي ڪُن کان ڏيئي ڪُن
مجييم محمد ڪارڻي محبت رکي من
بيائي ڏيئي ٻن، ٿيس حوالي حق جي.

(9)

صمد صاحب ڏٺي، وائي وهائج وير
ڪٿين جي هارائين متان ٿئين دلگير
لا تقنطوا من رحمة الله سڀيئي لنگهندا سير
سچو سخن سبحان جو سڻين ٿيو سڏير
جن سان محمد مير، تن ڪي ڪانه باڪ بهير ۾.





(10)

وحده لاشريك له واحد وهائج و
كتين جي هارائين ته هي تنهنجو هت
پرين ڏيند پت، پري جام جنت جو.

(11)

وحده لاشريك له، جن اُتو ڏينهن ازل
تن مڃيو محمد ڪارڻي منو مير مرسل
ان تان خوف خلل، مولا مڙيئي معاف ڪيا.

(12)

وحدو لاشريك له جڏهن وائي واريائون
تڏهن ڪلمي سان ڪفر جي، بيائي باريائون
مُدعي ماريائون، مڃي محمد ڪارڻي.

(13)

وحده جي وڊيا، سني ڪن الله ڏي آر
هنيون حقيقت گڏيو طريقت رڪن تار
معرفت جي ميدان ۾ ڏورين در ڏاتار
سُڪ نه سُتا ڪڏهن ساري سڀ ڄمار
وحدت وارو وار، اصل ڪم عاشقن جو.

(14)

وحد تان ڪثرت ٿي، ڪثرت وحدة ڪار
حق حقيقي هيڪڙو ٻيا وڃائج ويچار
هُو هلاچو هر وار، رک سدائين روح ۾.

(15)

وحدتاً ڪثرة ٿي، وحدت ڪثرت ڪم
حق حقيقي هيڪڙو ٻيا وڃائجي سڀ وهم
هو هلاچو هم، بالله سندو سڄڻين.



(16)

تون چئو الله هيڪڙو ٻوڙا ٻيو نه ڄاڻ
”وحده لاشريك له“ پرور چيو پاڻ
اُوتان تو ئي ساڻ، سڄڻ ساهه پساهه ۾.

(17)

تون چئو الله هيڪڙو ٻولي ٻي مَر ڌار
لَمْ يَلِدْ وَلَمْ يُولَدْ پرين ڪر پچار
ته ڏيهه ڏٺي ڏاتار، رهي تنهن جي روح ۾.

(18)

وحده لاشريك له جن پرتئون چيو پاڻ
تن مڃيو محمد ڪارڻي هيڄئون هنئين ساڻ
اُن تان قادر لاڻي ڪاڻ، ابتڙ سي نه اوليا.

(19)

وحده لاشريك له اي پروڙج پنڌ
كتين جي هارائين هيءُ تنهنجو هنڌ
مهندان ڏيندءِ منڌ، پري جام جنت جو.

(20)

صمد. صاحب. ڏٺي اُتو جن اصل
تن مڃيو محمد ڪارڻي اهي آگي ڪيا امل
ان تان پلي لاڻي پل، ابتڙ سي نه اوليا.

(21)

صمد. صاحب. ڏٺي اتو جن الست
تن مڃيو محمد ڪارڻي سي ٿيا محبت ۾ مست
ان جي پرور رکي پت، ابتڙ سي نه اوليا.



(22)

وحده لاشريڪ له، جن ڏٺو ڏينهن ميثاق
تن وسائي وجود تي سدا محبت ماڪ
پرور ڏئي پاڪ، مڃيائون محمد ڪارڻي.

(23)

جن مڃيو محمد ڪارڻي سي ستر ويا سچار
راتو ڏينهان روح ۾ ڪن پرين جي پچار
تن مان واحد سڀ ويچار، قادر ڪل ڪڍي ڇڏيا.

(24)

قادر ڪل ڪڍي ڇڏيا نسورا نور ٿيا
لَا خَوْفٌ عَلَيْهِمْ وَلَا هُمْ يَحْزَنُونَ سچن سور ويا
موليٰ معمور ڪيا، انگ انهن جا ازل ۾.

(25)

سگهن سڌ نه سور جي، ڪن رويو رنجوري رنگ
پيل پاسو پٽ تي پچن جيئن پتنگ
وحدت جي ونگ، ڪيا لعل لشاري چئي.

(26)

سگهن سڌ نه سور جي، اگهن ڇا آچار
پيل پاسو پٽ تي ڪن وصل جو ويچار
پرين جي پچار، رهجي وين روح ۾.

(27)

سگهن سڌ نه سور جي اگهن ڇا احوال
پيل پاسو پٽ تي گهرن واحد جو وصال
جانب جي جمال، ڪيا لعل لشاري چوي.



(28)

سگهن سڌ نه سور جي رڻڪن رنجوري رجال
پيل پاسو پٽ تي مجذوبن مثال
لڳين لوهه لشاري چئي جر وهائين جال
جانب جي جمال، ڪيا مست ميدان ۾.

(29)

نابودي نهال، عبد ڪي اعليٰ ڪيو
مورت ۾ مخفي پيا صورت ۾ سال
ڪبي ڪيهي ڳال، پريان سندي پار جي.



سر یمین کلیاڻ داستان پیون

(1)

تون شافي تون ڪافي، تون سڻ درد جون دانهون
جانب منهنجي جيءَ ۾ آزار جون آهون
واحد ڪر واهون، ميان مريضن جون.

(2)

تون شافي تون ڪافي، تون ڏنن ڪرين ڊول
ڏئين تون لاهئين تون قادر تنهنجو قول
باجهارو ڪر ٻول، موليٰ مريضن سين.

(3)

تون شافي تون ڪافي تون دردن ڪرين دم
ڏئين تون لاهين تون قادر تنهنجو ڪم
هي وڏو مون وهم، جو واريو ويڇ وهائين.

(4)

تون شافي تون ڪافي، تون دردن ڪرين ڌرم
ڏين تون لاهين تون قادر تنهنجو ڪرم
پلا ڪر ڀرم، ته آجي ٿيان آزار کان.

(5)

دارون منهنجي دردن جا ڪيا طبيبن تيار
دوا منهن جي دل کي پرين جي پچار
هي وڏو مون ويچار، جو واريو ويڇ وهائين.

(6)

ڪيا حڪيمن هزار، دارون منهنجي درد جا
دوست جو ديدار، دوا منهنجي دل کي.

(7)

ديدار ڪر دلبر جو ڪعبي وچين ڪوه
ٻيو مڙئي ڏوه، ڌاران پسن پرينءَ جي.

(8)

عاشقن علاج، پسن آهي پرينءَ جو
تن لاءِ مدامي معراج، جي ڏسن منهن محبوب جو.

(9)

محبوب محمد ڪريم، ٻيو مڙئي مجاز
نوراني نماز، پسن آهي پرين جو.

(10)

طبيبن تات، هڏ نه وڻي هاڻ مون
دوا منهنجي دل کي وحدت وائي وات
توڙي ڪهن ڪات، ته به هجان در حبيب جي.

(11)

حبيبن هيڪار، هنئي ناؤڪ نينهن جي
طبيبن تنوار، وڃا وڃي وسري.

(12)

برهر رکجي بي پرواه سان، جو مورهنون ڏي نه مان
ڪوڙئين هڻي کان، ته به در نه متجي دوست جو.

(13)

اسرافيل اکين ۾ توکي قهري ڪات
ساجن انهي سونهن سين ڪئيءَ سڀ جماعت
بي وائي ڪر نه وات، تنهنجي پهرئين ئي پورو ڪيو.



(14)

عزرائيل اکين ۾ توکي قهري کان
ساجن انهيءَ سونهن سين کڻيءَ کل جهان
ٻيو مارج مان نه، تنهنجي پهرئين پورو ڪيو.

(15)

حملو ڪري حق جو اکين ڪيو اوقات
ڪهن ريءَ کات، اچيو عاشقن ڪي.

(16)

ڪري شوق شڪار جو اڪيون ٿيون اثبات
گهورن سين گهات، اچيو ڪن عاشقن ڪي.

(17)

هڻ حبيب هٿ ڪڍي، ٿئي ڪم ٿورو ڪر
دوست تنهنجي در، مران تان مان لهان.

(18)

هڻ حبيب هٿ ڪڍي ٽڪا پري تير
مون هوند منهن ٿئي ڪريان نت نظير
پرين تنهنجي ٽڪير، ڪسان تان قربان ٿيان.

(19)

تارا آهن تير، نيزا نيڻ پرين جا
وجهن ٿا ٽڪير، سانگو نه رکن ساهه جو.

(20)

ڪنز قدوري قافيه جي پڙهي پروڙين ڪل
ته به حقيقت جو هل، ٿئي نه پسڻ ڌاران پرينءَ جي.

(21)

ڪنز قدوري قافيه ڪين پروڙيم ڪال
حقيقت جو حال، ٿيو پسڻ منجهان پرينءَ جي.



(22)

مُن مطالعو ڪنز قدور، مون مطالعو سپرين
پڙهان سوئي پور، جنهن ۾ ورق وصال جو.

(23)

سا ست نه سمجھائين، جنهن مان پسڻ پرينءَ ڪي
ماريو مُنجهائين، آياگا اڪرن ۾.

(24)

ڪنز قدوري قافيه، ڪيو طالبن طب
جنهن مان ريجهي رب، سو پڙهن ٿي وچان ٻيو.



(8)

اڪر پڙهه الف جو ڪنز قدوري ست
 إِنَّ اللَّهَ مَعَ الصَّابِرِينَ خودي وڃائي ڪٽ
 ويهه تني وٽ، جي سڃاڻن صاحب ڪي.

(9)

جي نه سڃاڻن صاحب ڪي، هل تنين کان هير
 پڌر وڃائي پير، اُٿي پس پرين ڪي.

(10)

پرين ڏي پير، سَتين تون سنوان ڪري
 وڌو وڌو وير، ساڃاهه نه ٿيئي سپرين جي.

(11)

طالب مطلوبن جي، جهلي ويهه ڳلي
 ٻُڪي ڏيندڙ ٻاجهه جي منجهان حب هلي
 مٿي ڇٽ چلي، پَس پنهنجا سپرين.

(12)

طالب مطلوبن ريءَ وٽي ويڳاڻو
 پسڻ نه ٿئيس پرينءَ جو گهمي ڪوماڻو
 محبوبن جو ماڻو، رسڻ راحت پانئيان

(13)

رسڻ رحم پرينءَ جو، پرڇڻ پانئج پيار
 لاهي لوڪ ميار، ٿيءَ حوالي حق جي.

(14)

عاشقن ڏينهن ازل جي مردن ڪيو معراج
 ”راضي“ روز ميثاق جي توڙئون پائي تاج
 حاصل تن هاج، جن صحي سڃاتو سپرين.



سريمن ڪلياڻ

داستان ٽيون

(1)

ڪنز قدوري قافيه، موڳن رکيو من
 طالب الموليٰ مذكر توڙون رهيو تن
 ڪُن کان ڏيئي ڪن، سچن سڃاتو صاحب ڪي.

(2)

روڙا ۽ نمازون اي پڻ چڱي چال
 اُوءَ ڪا ڳجهي ڳال، جنهن سان پسجي پرين ڪي.

(3)

ڪاتب ڪڇاڙي لاءِ ڪرين مٿي پنن پيهه
 ورق ورائين ويهه، ته به اڪر اهوئي الف جو.

(4)

ڪاتب ڪڇاڙي لاءِ ڪرين مٿي پنن پور
 جي تو نظر نور، ته بسم الله ٿي بس آهي.

(5)

هاري وجهه هنئين تي الف جي اوت
 ڪتابن پڙهين ڪوٽ، ته بسم الله ٿي بس آهي.

(6)

ڪاتب ڪڇاڙي لاءِ ڪرين اڪرن آر
 وارين ورق هزار، ته به اڪر اهوئي الف جو.

(7)

هاري وجهه هنئين تي الف جي آر
 ڪتابن ۾ ڪار، بسم الله ٿي بس آهي.



(15)

آهي انسانن تي، فرض فرقاني
وٺو امر عجيب جو اٿو قرض قرآني
سجدا سبحاني، لکيا لوح محفوظ ۾.

(16)

سجدو سبحان کي مون ميثاقان مهند ڪيو
پرینءَ جي پسڻ جو پرو مون پيو
راضيءَ کي راهه ۾ رهبر رب ٿيو
وچان وير ويو، ملڻ سان محبوب جي.

کافي

ڏس عشق جو ايمان يڪي لڙي ٿو جهان سان
نه دولت نه دٻڊو نڪي سواري ڪٿي سامان
هڻي نعرو حق جو مانجهي ملهائي ميدان
برهه باري بار مٿي تي ڪنيو زير و زير آسمان
راضي روشن روءِ زمين ۾ سورهم سخي سلطان

(17)

جهڙي طبيعت طفل جي تهڙو عاشقن ارواح
بئي بانکا گهم بي پرواهه، ڪاڻ نه ڪين ڪنهن جي

(18)

ديد اڙائي ديد سان ڪئي عاشقن عيد
شهه نشاهه شهيد، راضي روءِ زمين تي.

(19)

عاشق ڪن عيد سدائين سوريءَ تي
ڏرس اڙائي ديد، چڙهيا نيزي نينهن جي.



(20)

سوريءَ ٿيو سڌ ڪا هلندي جيڏيون
جيءَ جسوءِ هڏ، ڏينديون ڏيڻ واريون.

(21)

سوريءَ آهي سوال، اصل عاشقن جو
لَا تَقْنَطُوا مِنْ رَحْمَةِ اللَّهِ صاحب ڪر سنڀال
قربئون چڙهيا ڪال، محبت جي ميدان ۾.

(22)

سوري آهه ثواب، اصل عاشقن کي
ڪسي ٿيا ڪباب، پسڻ خاطر پرینءَ جي.

(23)

سوري آهي سڪ، اصل عاشقن جي
توڙئون ڏيئي تڪ، آيا محبت جي ميدان ۾.

(24)

سوري آهي سوپ، اصل عاشقن جي
لالچ ڇڏي لوپ، پسڻ ويا پرینءَ کي.

(25)

سوري آهي سونهن، اصل عاشقن جي
ويا لاءِ ورونهن، محبت جي ميدان ۾.

(26)

سوري آهي سن، اصل عاشقن جو
ويا خاطر ون، محبت جي ميدان ۾.



(7)

وڏيو هجين ته واه، نه ته وٺ وات گهرَ جي
ڏين سر سبيل ۾، عاشقن عادت آه
هيءَ تني جي جاه، جن کي قهري کات هٿن ۾.

(8)

کاتيءَ ڪنا ڪين پر الفت ڪٿي اڌ ڪيا
عاشق اجل کي نيهي نزديڪ ٿيا
وحدت منجه ويا، پسڻ خاطر پرينءَ جي.

(9)

کاتيءَ ڪنا ڪين، پر عشق ڪيا اڌ
”يُجَاهِدُونَ فِي سَبِيلِ اللَّهِ“ ڪوريو ڏين ڪنڌ
وحدت جي وصال جا رسيو وٺن رند
پچائي پرين پنڌ، آيا محبت جي ميدان ۾.

(10)

پتنگ چائين پاڻ کي، مڇ ڏسي مَر مُتر
چيري جي چييءَ ۾ گهور ڏيئي تون گهڙ
پسڻ خاطر پرينءَ جي ٿيءَ پرزا مٿي پڙ
وحدت وٺي وڙ، آڱ نه ڏي عام ڪي.

(11)

عشق سدائين آڱ جو پتنگن ڪيو پسند
راهه وٺي رند، ڪاٿا ڪوري وچ ۾.

(12)

پتنگن پنڌ آهي اڳيئي آڱ جو
قربئون ڏيئي ڪنڌ، ڪاٿا ڪوري وچ ۾.



سر یمین کلیاڻ داستان چوٿون

(1)

اصل عاشقن جاءِ سوريءَ چڙهيا سنڌ
هاديءَ پسي هنڌ، آيا محبت جي ميدان ۾.

(2)

سوريءَ سڀ ڄمار، پسڻ آهي پرين جو
عاشقن آڌار، آهي نام الله جو.

(3)

سوريءَ آهي سچ، اصل عاشقن کي
محبت ٻاري مڇ، پسڻ ويا پرين کي.

(4)

هادي پنهنجي هٿ سان، مونکي سوري ڏئين سڀ
ته ڪر راضي ٿيو رب، جانب منهنجي جيءَ تي.

(5)

سوري آهي سڪ، اصل عاشقن جو
ڏني لهن ڏک، پسڻ سان پرينءَ جي.

(6)

ڪپيو هجين ته ڪاهه، نه ته وٺ وات
ٽڪڻ چيرڻ چچرڻ، رمز رندن جي راهه
اول سڀسي لاهه، پوءِ پڇج پرينءَ جو.



(13)

پتنگن پياس، آهي الستي آڳ جي
ڪيائون ڪونه قياس، ڪاٿا ڪوري وچ ۾.

(14)

پتنگ پيار، آهي ازلي آڳ جو
لاهي مچ ميار، ڪاٿا ڪوري وچ ۾.

(15)

پتنگن پچار، آهي اصل آڳ جي
ڏيئي سر سچار، ڪاٿا ڪوري وچ ۾.

(16)

پتنگن پروڙ، آهي سدائين آڳ جي
منجهان ذوق ضرور، مڙي آيا مچ تي

(17)

پُري پتنگ آيا، سورهيءَ سرويچ
پختا اڙائي پيچ، اچي پيا آڳ ۾.

(18)

پتنگهن کان پري، بيحد باهه پڄي وڃي
ويسه ڪونه ڪري، ان التيءَ ڳالهه تي.

(19)

سر ڳوليان ڌڙ نه لهان ڌڙ ڳوليان سر ناهه سنڀال
هٿ ڪرايون آڱريون ويا ڪانهن ڪڇي ڪال
وحدت جي وصال، جي ويا سي وڍيا.

(20)

سر ڳوليان ته ڌڙ نه لهان، ڌڙ ڳوليان هڏ ناهي هيءُ
قلم قسمت جا ويا ذوقئون ڪڇي زيءُ
وحدت وڏو ويءُ، جن پيتو سي پُر ٿيا.



(21)

پاڻهي پسي پاڻ ڪي پاڻهي رب رحمان
پاڻهي پير مريد ڪري پاڻهي ملڪ منان
ڌري ڏس ڏيان، ته منجهان تو معلوم ٿئي.

(22)

پاڻهي مالڪ ملڪ جو، پاڻهي بادشاهه بحال
پاڻهي پير مريد ڪري پاڻهي سر سنڀال
ڳجهه مڙيائي ڳال، منجهان ئي معلوم ٿئي.

(23)

پاڻهي پسي پاڻ ڪي پاڻهي پاڻ مالڪ
پاڻهي خلقي خالق، پاڻ طالب تن جو.



سر یمن کلیاڻ داستان پنجون

(1)

عشق جي اسرار جي، پر ۾ کيائون پچار
آخر والعصر جو کيو عجيبن اظهار
تنهان پوء تيار، دانهيان ٿي ديدار لاءِ.

(2)

دانهين چو ديدار لاءِ، ڪرين چو نه ديدار
بيادر تن مُردار، هيءُ در جن ديکيو.

(3)

صحبَت صالحن جي، آهي اندر اُجار
من مليو ماه ڪن جيئن، لاهي ڪٽ قلعي دار
تن وٽ سڀ ڄمار، گذارجي گولو ٿي.

(4)

صحبَت صالحن جي، آهي نالائقن نواز
ڪري عاشق اڳ جو، جهڙو بحري باز
شتابي شهباز، ٿي رسيو رحمان سين.

(5)

جوئي راهون رد ڪري سوئي رهبر آهي رقيب
وَتَعْرِضُ مَنْ تَشَاءُ وَتَذِلُّ مَنْ تَشَاءُ هلايو حبيب
هادي آهي حبيب، هميشه هڪل ۾.

(6)

ترڪ کيائون ترڪ کي سگهو سچائي ساڻ
پرین پسايو پاڻ، پردا سڀ پاسي ڪري.

(7)

کوڙئين قدرتون تنهجون باري بيشمار
لڪڻ ليکون نه ٿئي ڪري ڪونه شمار
پرین تنهنجي پچار، ڇا ٻڌايان ٻين کي؟

(8)

سڌڙيا شراب جي، ڪن ڪوهه پچار
ڪات ڪالڻ ڪڍيا ڇڄي ٿيا بيزار
پڪ تني کي پيار، سر جني جا ست ۾.

(9)

عاشق اصل اڻ موت، وهه ڏسي وهسن گهڻو
ڪڙي ڪيف ڪثير کي پين پُر سدائين پالوت
لڳن لڻ ”لشاري“ چوي رڪن روز رموت
توڙي چڪن چوٽ، ته به آه نه سلين عام کي.

(10)

عاشق ٿيا اڻ جهل، وهه ڏسي وهسن گهڻو
ڪڙي ۽ قاتل کي پين سدائين پل
لڳين لڻ ”لشاري“ چئي، جوش وهائين جل
درد منجهن دل، انت نه ڏين عام کي.

(11)

عاشق ٿيا اڻ ٿر، وهه ڏسي وهسن گهڻو
لڳين لڻ ”لشاري“ چئي جوش وهائين جر
توڙي سڙن منجهه سقر، ته به آه نه سلين عام کي.

(12)

عاشقن آسائش، ڪڏهن تان ڪانه ڪئي
اندر ڪشمڪش، ويچارن واحد جي.





(13)

عاشق اوچي ذات، وه ڏسي وهسن گهڻو
ڪڙي كيف ڪثير جي، ڪن وائي سدائين وات
رڪيائون رحمان تي الستي اعتقات
پڙهيائون پريت مان رڻ جي رڪعات
بُڌن ڪين ٻانگ ڪي، نڪا جوڙ جماعت
چيو حق حڪات، ريڌا وتن رمز ۾.

(14)

محمدي ميدان ۾، ٿي حيدر ڪيم ھل
ڪڻي ڪوٽ ڪفر جا، قبضي ڪيم ڪل
آهيان پاڻ امل، هنيم نعرا حق جا.

(15)

محبت جي ميدان ۾ غازي ٿيا گڏ
عاشق اجل ڪي، ڪن سدائين سڏ
جيءُ جسم ۽ هڏ، رند اچلين راهه ۾

(16)

محبت جي ميدان ۾ نڪري ٿيءُ نروار
جهلي نيزا نينهن جا، عاشق ٿي اظهار
توڙي ڪن سنگسار، ته به ٻڌائج ڪين ٻين ڪي.

(17)

محبت جي ميدان ۾ ٿيءُ عاشق عملدار
جهلج نيزا نينهن جا ساري سڀ ڄمار
توڙي ڪن قتل جي ڪار، ته به ٻڌائج ڪين ٻين ڪي.

※اعتقات (اعتقاد)، حڪات (حكايت)



(18)

محبت جي ميدان ۾ طالب چڏ سڀ تانگ
چڙهه سوريءَ سپيريان جي لعل ورائي لانگ
بي ٻڌج نه ٻانگ، سواءِ هاديءَ هيڪڙي.

(19)

محبت جي ميدان ۾، وڍڻ وائي وات
وحدت جي وصال ۾ وڃي ٿيءُ وفات
لاهي سر ”لشاري“ چئي پڙهيا لئون سباجهي لات
آهي اڏي ۽ ڪات، سدائين سر عاشقن جي.

(20)

سدائين سر جي صادق سخا ڪن
لاهيو لحم لڱن تان، وڏيو ڏيهه ڏين
راضي روز ڪُسن، عاشق در الله جي.

(21)

محبت جي ميدان ۾ ڪر ڪسڻ جو ڪم
راضي انهي راهه ۾ قريئون ڌر قدم
ته دوست تو ڪان دم، پرين پاسي نه ٿيئي.

(22)

محبت جي ميدان ۾ عاشق ڪيو امارو
ڪاهي پيا ڪڻڪ ۾ وير ڪري وارو
نت هڻي نعرو، آيا محبت جي ميدان ۾.

(23)

محبت جي ميدان ۾ عاشقن آچار
لڳن لئون ”لشاري“ چئي، ڪن پرينءَ جي پچار
توڙي سڙن سڀ ڄمار ته به آه نه سلن عام ڪي.

(24)

جنهن عاشق مٿي دم، سو دعويٰ نه ڪري دوست جي
سائو منهن سونهن وٺي لڳن ناهي لحم
ويجائي سڀ وهم، مٿي سر سودا ڪري.

(25)

هئي هئي وهي هل، من ۾ محبوبن لاءِ
جيڪا جوش جلايا ڪڙهي ويا ڪُل
عاشق ٿيا امل، ڏيئي سر سبيل ۾.

(26)

منهن ۾ موسيٰ جهڙو اندر ۾ عزازيل
ڏوئيءَ جو دليل، ڪڍي ڪوهه نه ڇڏئين.

سر يمن ڪلياڻ داستان چهون

(1)

عاشق ابليس، ٻيا سڀئي سڌريا
منجهان خام خبيث، لعنتي لعل ٿيو.

(2)

قرآن جن جي قلب ۾، پوڻي ٿا پڙهن
سقر منجهه سڙن، ٻڌا جي ٻن سان.

(3)

اوڏو نه وڃ آءُ ڪي، مون نه رکج من
ڪنبي ڪجانءِ ڪن، عاشق انهي اکر ڪي.

(4)

ٿڙ جهلي ٿا هر ڪر ناحق ڏور مَر ڌار
لڳيءَ لڙهه لامن سان، اوڳا اٿئي آزار
سوئي صاحب سار، جنهن ۾ عالم آسرو.

(5)

حبيب ڪل، منجهان ئي مهر ڪئي
سا مون ياد پئي، ميثاقي من ۾.

(6)

منجهان مهر ڪئي، حبيب ڪل
توڙئون جي توڪل، رهي آهي روح ۾.

(7)

سائي صورت ”ح“ ڪي، سائي صورت ”ج“
اوپر نقطه دور ڪرو ته رهي ”ح“ ڪي ”ح“



(8)

صوفي سير سين ۾، جيئن رڳن ۾ روح
محبت جي ميدان ۾ پسي سنجھ صبح
توڙي لڳي لوهه، ته به انت نه ڏجي عام ڪي.

(9)

صوفي سير سين ۾، جيئن جيءَ اندر جيرا
ويهي ڪل وجود ۾ درس ڪري ديرا
صوفيءَ سويرا، اڏيا تڪيا تن ۾.

(10)

صوفي سير سين ۾ جيئن رڳن ۾ رت
پيو پسي پاڻ ۾ اٽئي پهر عبرت
جا ماڻهن منجهائي مت، سا سنئين سڻائي صوفئين.

(11)

صوفي سير سين ۾ جيئن جسي جا وار
وهي ڪل وجود ۾ ساري سڀ ڄمار
پرڻ پسي پار، ٻڌائي ڪين ٻين ڪي.

(12)

من مڙهي تن حجرو ڪين چاليها ڌر
مُوتُوا قَبْلَ أَنْ تَمُوتُوا قَلْبَ سَدَائِينَ ڪر
جيڏانهن ڪريان نظر، تيڏانهن صاحب سامهون.

(13)

تهڙا چاليها نه چاليهه، جهڙو پسن پرڻءَ جو
لَا مَقْصُودُ فِي الدَّارَيْنِ إِلَّا هُوَ جانب سدا جي
وحدت جي ويءَ، جن پيتو سي پُر ٿيا.

(14)

من مڙهي تن طلب ڪيم چاليها رک
وحدت جي وصال جي چاش سدائين چڪ
جيڏانهن ڪريان اک، تيڏانهن سڄڻ سامهون.



(15)

هادي منهن جي حال جو، آهي شڪور شاهد
وسيلو واحد، ورتو راضي روز ميثاق جي.

(16)

قادر بنا پيو ڪم، ڪريان تان ڪافر ٿيان
دوست سدا منجهه ڌم، راضي رڪيم روح ۾.

(17)

طالب ڪثر سونهن سر ايءُ روميءَ جو رنگ
جن ديڪيو دنگ، تن به ڪچيو ڪين ڪي.

(18)

طالب ڪثر سونهن سر ايءُ روميءَ جي رات
جن سڃاتي ذات، تن به ڪچيو ڪين ڪي.

(19)

اجهي عاشق آيا، مدامي مئي پياڪ
ڏيئي سر سبيل ۾ چڙهيا بهادر بوراق
چوڏهن طبق چاق، لحظي ۾ لنگهي ويا.

(20)

اجهي عاشق آيا مئي پياڪ منير
ڏيئي سر سبيل ۾ صادق ٿيا سدير
اٽئي پهر اڪير، ڪوپن ڪي ڪلال جي.

(21)

اجهي عاشق آيا مئي پياڪ موالي
ڏيئي سر سبيل ۾ پيئن سُرڪ سنوالي
ڪوپا ڪلال، گهمن مست ميدان ۾.



(22)

اجهي عاشق آيا، ڪوپا ڪيهر شينهن
وسائيندا وجود تي سندا محبت مينهن
پاڻي پياري نينهن، راول گڏيندا رک سين.

(23)

اجهي عاشق آيا ڪوپا ساهي ڪر
مٿان لاهي مر، راوت گڏيندا راز سين.

(24)

اجهي عاشق آيا ڪوپا ڪلالي
جوڙي جلالي، تيغون ڪندا تڪيون.

(25)

اجهي عاشق آيا ڪوپا ڪل ذات
هڻي سر روات، تيغون ڪندا تڪيون.

(26)

اجهي عاشق آيا صوبا صلحدار
ڪري آڳ تيار، تيغون ڪندا تڪيون.

(27)

اجهي عاشق آيا ڪوپا ڪلاوت
رڪ وجهي راوت، تيغون ڪندا تڪيون.

(28)

اجهي عاشق آيا ڪوپا ڪُل ڪامل
رڪ ڪري شامل، تيغان ڪندا تڪيون.

(29)

عشق نه اهڙي بات جو جيئن ڪيڏن ڳيرو
سسي پاسي ڪات، اچل ته اڌ ٿئي.



(30)

عشق نه اهڙي ڳال، جو سڀڪو سڌ ڪري
ڪنڌ پاسي ڪلال، اچل ته ٻه اڌ ٿئي.

(31)

لائق جنهن کي لقب ڏنو، خاوند خوب خواجا
رئيس ٿيو راجا، راضي روءِ زمين ۾.

﴿ڪافي﴾

من مثنوي، هڏ حافظ ديوان، لڱ عبداللطيف
روح راضي، چار ٿي يڪ چولي، ٻول حق ٻولي.

توراۃ موسيٰ مثل مثنوي، زبور داؤد حافظ ديوان
انجيل عيسيٰ عبداللطيف، فرقان فرمان رحمان
راضي ڏس ڳجه اندر ڳولي، ٻول حق ٻولي

شاعر شمار ۾ چوڪا چار، مثنوي، حافظ ديوان
عاشق عبداللطيف، راضي رمز دار چار ٿي يار
سڀ ڄمار ڄاڻي رب ستار خوب پڙهه تون ڪولي
ٻول حق ٻولي، ٻول حق ٻولي

و نحن اقرب اليه من حبل الوريد اظهار
انس جي اولي ٻول حق ٻولي ٻول حق ٻولي



وائی چيڙ جي

خاک کاوي خاک پيوي خاک هلي خاک چلي
خاک اوڍي خاک سوڍي خاک نيچي
خاک اوڀر خاک ميرا خيال تيري ڏوڙ ۾ ڌمال
خاک چل خاک هل پاڪ پل مٽي
ميرا مال تيري ڏوڙ ۾ ڌمال.

تيري مورت تيرا حسن ميرا گلر ۾ کمال
تيري ڏوڙ ۾ ڌمال

خاک ٻولي خاک چولي خاک اُٺي خاک بيٺي
خاک آوي خاک جاوي خاک جهيڙي خاک ميڙي
سمهڻ ۾ سنڀال تيري ڏوڙ ۾ ڌمال

”راضي“ ديڪا روز ازل کي اڃا هي جانب ڪا جمال
تيري ڏوڙ ۾ ڌمال



سر سريراڳ داستان پهريون

(1)

ڪن کيڙي سير سمنڊ جي، ڪن ڪيو جبل تي جولان
ڪي عاشق ويا آسمان، تي چڙهي مٿي چوگان
جتي جاءِ نه جن ملائڪ جي، آدم نه انسان
اتي نظارو عاشقن جو رکايو رب رحمان
پسي هنڌ هُما جو هزارين ٿيا حيران
ڌري ڏس ڏيان، ته پسن سڀ پچري ۾.

(2)

صاحب تنهنجي سڪ ۾ سمنڊ پيان سڀ
رازق ڄاڻي رب ته قلزم قوت نه پائيان.

(3)

سهڪي سمنڊ سير تنبي ريءَ تري وڃي
اهڪي جبل جهير، رت ڪڍي ٿي راهه ۾.

(4)

جبل منهنجي جان ۾ سمنڊ منهنجو ساهه
جتي شمس نه ماهه، اتي پسن ٿيو پرينءَ جو.

(5)

تن ۾ تئونس پرين جي رُٿان رات و ڏينهن
قلزم پيان ڪيئن، سمنڊ سرڪي نه ٿئي.



(6)

بيٽا پنهنجي ٻاجه سين پيٽا ڪر پتار
صاحب ڪر ستار، سڀ اڪارين سير مان

(7)

بيٽا پنهنجي ٻاجه سين ڪنڌي ڪر ڪريم
رازق رب رحيم، سڀ اڪارين سير مان.

(8)

سائين ڪي هر ساعت، جاڳي جن ياد ڪيو
ان جي عالم ۾ مٽي ٿي ميوات
جن ڪي وحدت وائي وات، سي آڳهيا در الله جي.

(9)

سدائين ستار، جاڳي جن ياد ڪيو
انهيءَ جي عالم ۾ مٽي ٿي موچار
ڏيهه ڏٺي ڏاتار، ڪيا سڀئي سلامي تن جا.

(10)

آڳهيا در الله جي ساري سڀ ڄمار
ان جي عالم ۾ مٽي ٿي مروار
باريءَ بيشمار، ڪيا سڀئي سلامي تن جا.

(11)

صاحب رات ساري، جاڳي جن ياد ڪيو
ان جي عالم ۾ مٽي ٿي موچاري
تني تي بيحد باري، لطف ڪيا ”لشاري“ چئي.

(12)

جيڪي منجه جنسار، سو سڀ تاري تڳي تنهنجي
لطف تنهنجو ”لشاري“ چئي آهي باري بيشمار
عدل چئي نه عيبدار، ڪو ڦيرو ڪج فضل جو

مروار=مرواريد، موتي



(13)

سڀئي سبحان جي ڪر حوالي ڪار
تحقيق ٿي تسليم سان وهم ڪڍي ويچار
صاحب رب ستار، حاصل ڪري حاج تون

(14)

وڪر سو وهاءِ، جو وڻي اڳيان واحد ڪي
هيري لعل جواهر جو سٺو سات سنڀاءِ
روئي رب ريجهاءِ، ڪامل وڏي قرب سين.

(15)

وڪر بار و بار پر وهائو ويسرا
ڪن وهائي وس ڪيو وڪر وڏيءَ وار
ڪن گهمندي هٿ بازار، وڪر اڳ وڪامي ويو.

(16)

آڳهائي ته آڳهامي ڏوڙ، نه ته اچي موت ماڻڪن ڪي
جي قبولي ڪوڙ، ته پدمنئون پري ٿئي

(17)

ڪٿوري اتي ڪول، جتي سوداگر سرهاڻ جا
ناحق رقم نه رول، ٻڌائي ٻين ڪي

(18)

هزارن ۾ هوندو ڪونه، لکن مان لپي ڪو لاچار
ارب پدم وڃي ڳول هوندا به نه ته چار.

(19)

ناڪڻو نگهدار منجي معلم خبرون
تن ساري ڪنيو سمنڊ ۾ سفر جو سينگار
لطف سان ”لشاري“ چئي تڪ لنگهي ويا تار
سنڀالي ستار، وڃي عدنائن اڪريا



سر سريراڳ داستان ٻيون

(1)

آڏو تڪ وهي تار، منهنجي موج نه سهي مڪڙي
ميڙي مٺاين جي چاڙهيم ڪوڙئين ڪئين بار
لڪڻ ليڪو ناهه ڪو مون ۾ عيب اپار
پسي مڌايون منهنجون ٿيو شيطان شرمسار
پرور اڪارين اپار، ٻيڙا پنهنجي ٻاجه سين.

(2)

هڪڙي ٻانهي ڇت ۾ ٻي ڪري جبار
پاڻهي وجهي ڪن ۾ پاڻهي اڪاري پار
صاحب رب ستار، ستر سڀئي ڪري.

(3)

شيوا ڪر سمنڊ جي جت جر وهي ٿو جام
سوين وهن سير ۾ امل ماڻڪ عام
ماسو لهن مدام، پوچارا پُر ٿيا.

(4)

پوچارا پُر ٿيا سمنڊ سوجهيائون
اونهي تنهن عميق مان امل آندائون
لعلون لڌائون، ملهه مهانگو ان جو.

(5)

ماڻڪ جت مدام، اتي چورن تڪيو
سريو تن سلام، جي امل اوڀائي آيا.



(6)

جتي ماڻڪن ميدان، اتي چورن تڪيو
سريو تن سامان، جي امل اوڀائي آيا.

(7)

سُتا اتي سنڀال، نند نه گهرجي ايتري
تو جو ساڻيهه پانيو سو مونجهارو محال
حقيقت جو حال، نندن ڪندي نه ٿئي.

(8)

تن تسبيح من مڻيون، دل طنبورو ڌار
وحده لا شريڪ له رک تندن منجهه تنوار
بنا سر سبحان جي، پيهي ڪر پچار
سمهن سڀ ڄمار، نند عبادت ان جي.

(9)

تن تسبيح من مڻيون دل طنبورو آهه
فاڌڪروني اذڪرڪم قربئون اتي ڪاهه
تندون جي طلب جون وحدت سان وهاءِ
سمهن جن ساڃاءِ، نند عبادت ان جي.

(10)

وڊيا گڏيا تڪين سين ڪي جو ٻوليو تن
ڪاڻ ڪريم ڪريم ڪري تندون تون هين تون ڪن
سي ٿا رت رئن، ٿيئي گوندر گم ٿيا.

(11)

وڊيل وايون ڪري، ڪنل ڪئي ڪوڪار
توڙئون پيئي تن ۾، توحيد جي تنوار
پرين جي پچار، رهي آهي روح ۾.



(12)

جي جاڳيا سي پاڳيا، سُتا ٿيا سُجا
اهي ٿيا اڃا، جن جو ناتو ننڊ سان.

(13)

جاڳڻ آهي جس، سمهڻ ناهه سپاڳ
پلو تن جو پاڳ، جن سدا سودو صاحب سين.

(14)

جاڳڻ آه جس، سمهڻ ناهه سڪ
اندر جن عشق، تن ستيئي سبب ٿيو.

(15)

وهڻ وهه ٿيو سمهڻ سوري پانيان
اديون آس نه لاهيان، پسان مان پرين ڪي.

(16)

وهڻ وهه ٿيوم، سمهڻ پانيان سوري
ٿي پوچارن پوري، پيئي جن چڏيا.

(17)

سمهڻ سوري پانيان وهڻ وهه ٿيوم
جڏهن پرين ياد پيوم، تڏهن وريو ورق وصال جو.

(18)

وهڻ آه وصال، سمهڻ ناهه سنيپال
حاصل تني حال، جني صحي سڃاتو سپرين.

(19)

سبحان تنهنجي صاحبي، عجب تو اسرار
پن رکين پاتار ۾، پهڻ تارين تار
جي پرين اچين مون پار، ته ميرياڻي مان لهان.



(20)

وٺي وجهه وڪر، وحدت جو وجود ۾
اڳيان سودو وٺي سچ جو صاحب آه سدر
هلي ڪونه حبيب سان وحدت ري مڪر
مولا مور نه لاهين مون تان قرب ڪڪر
پرين ڪي پڪر، چڙهي ترهي توحيد جي.

(21)

پلي آئين تون منهنجا ولها والي تون ور
الست کان اڳي گهوت وينين تون گهر
هادي پنهنجي هٿن سان ڏنئي پاڻ ڏٺي پاڪر
تنهن جي پت رکي پرور، ڏور سدائين دارين ۾.

(22)

بيڙي ڌاري پاڇهه جي وحدت ونجهه وهاءِ
لاڄو تنهنڪي لطف جا پڳهه پريت پهاءِ
سڙهه سونهڻ سڪ جا سامونڊي سنياءِ
مڪڙي ماهو من ۾ دامن ڏرس چڪاءِ
مصري محبت جي ناتاري نينهن نماءِ
وجهي رس روح ۾ هنئين ساڻ هلاءِ
ڪري جملو جهاز جو رتي ڪين رهاءِ
چڙهي ترهي توڪل جي مٿي ڪنن ڪاهه
اولا الفت جا ڪلمي قرب ڪماءِ
وحدت جي وير ۾ ”راضي“ ونج راهه
صدقو ڪري ساهه، هل سامونڊي سبحان ڏي.



(23)

ماء سامونڊي سنبهيا اتر هليا عام
جهاز جاوي ڏي غوراب هلائين گام
واريان وڻجارن کي ڪري سر قتلام
اَلثَّائِبُ مِنَ الذَّنْبِ كَمَنْ لَا ذَنْبَ لَهُ جنبي ويا جام
جتي عميق انعام، اتي پهچڻ آهي پهت سين.

(24)

عشق اُپايس نينهن نپايس برهه کيس بحال
اسين الست کان اڳي هئاسين ٿي ڪُنُ فَيَكُونُ ڪال
هاديءَ جو حال، لکيو لعل لڱن ۾.

(25)

عشق ڏئي ارواح کي، سدائين ٿيو منجهه سڪرات
پسڻ ڪارڻ پرين جي ڏسي ڏينهن نه رات
وحدت وائي وات، ”راضي“ کي رحمان جي.



سر سهڻي داستان پهرين

(1)

وهه ٽڪ واهڙ ٽڪ جتي نينهن ٽڪ نرالي،
جن ساءُ چڪيو سڪ جو سي وحدت وصال
جن کي عشق عميق جو سي مست موال
قادر آڻ قوالي، هنيون جن هت ڪيو.

(2)

ڪنڌيءَ ڪچون انڌي وچون تن لهي نه تار
صورت ساهڙ جام جي ڪيا ڏيل اندر ۾ ڌار
واهڙ تن وار، جن سنپاران سپرين.

(3)

گهڙي گهڙو هت ڪري سنپاران ٿيو سڌ
جيءُ جڻو ۽ هڏ، سهڻيءَ اچليو سير ۾.

(4)

گهڙي گهڙو هت ڪري گهڙي نه ڳولي گهت
ڪاهي پيئي ڪنن ۾ سهڻي ڏيئي ست.

(5)

گهڙي گهڙو هت ڪري سنپالي ستار
ملائين مهراڻ ۾، باري مون پتار
جاني مون جيار، اڪارج عميق مان.

گهڙي گهڙو هٿ ڪري سنڀالي سبھان
سٽيج سڏ سيگھه ۾ ”راضي“ جا رحمان
باري تون برھان، اڪارج عميق مان.

گهڙي گهڙو هٿ ڪري محبت رکي من
وڌائين وصال جي ڪوڪ ڀريان جي ڪن
تار اڇلائين تن، ميثاقي ميهار ڏي.

گهڙي گهڙو هٿ ڪري وڃه ويٺو وڪيل
سڏين سڏ سيگهه مان جرِ م سپ جليل
جاني تون جميل، اڪارج احسان سان.

گهڙي گهڙو هٿ ڪري رسج تون رشيد
سڻي سڏ سِير ۾ شتابي شهيد
”راضي“ کي روح ۾ رهيو محب مجيد
هادي تون حميد، اڪارج امن سين.

گهڙي گهڙو هٿ ڪري گولي چئي غفور
سڻي سڏ سِير ۾ شتابي شڪور
صاحب رب صبور، اڪارج احسان سين.

گهڙي گهڙو هٿ ڪري سڏيائين سلام
سڻي سڏ سڀ ڪريان جي ڪلام
اُجهو ٿي ۽ علام، سگهو رسج سپرين.

رازقِ روحن کي امر ڪيو عجيب
اَلَسْتُ بِرَّكُمْ هلايو حبيب
قَالُوا بَلٰی قریب، چيو ”راضی“ روز میثاق جی.

رازقِ روحن تي رحم ڪيو رقيب
 ”راضي“ کي روزِ ميثاق جي مرهيو ربّ مجيب
 منهنجو نور نصيب، ڪيوقادر ڪن کان اڳي قرب سين.

رازقِ روحن کي امر کيو الله
رباني راز جي سُڻي مون صلاح
رسياسي فلاح، جن سڃاتو ساهڙ ڄام کي.

رازقِ روحن کي کيو خوش خدا
جن سيا تو ساھڙ ڄام کي تن کان جانب ناھ جدا
سڄي سڌ ٻڌاءِ احد جي اسرار جي.

اصل ارواحن جي، هئي جباري جوڙ
مالڪ جي ميدان ۾ خاڪي هئا ڪوڙ
”رازي“ در رحمان جي ڪر سدائين سر جوڙ
ميهر پاتا موڙ، لتا ڏولاڻا ڏيه تان.

الست ارواحن جي ڪئي جوڙ جبار
هادي پنهنجي حڪمت سان ساھڙ ڪيو سردار
ميهڙ ٿيو مھندار، لٿا ڏولاءِ ڏيه تان.



(18)

الست ارواحن کي توحيد جي تات
پسيائون پرينءَ کي جتي ڏينهن نڪو رات
وحدت وائي وات، مونکي محب ميهار جي.

(19)

الست ارواحن کي توحيد جي تنوار
رات و ڏينهان راضي چئي ڪن پرين جي پچار
مونکي محب ميهار، سگهو رسج سپرين.

(20)

الست ارواحن کي توحيد هو تمام
فاذاکروني اذڪر ڪم ساهڙ جا سلام
راضي روز ميثاق جي من ۾ موج مدام
التحيات لله و صلوة والطيبات پرين جا پيغام
مونکي ميهار جام، سگهو رسج سپرين.

(21)

الست ارواحن کي جاڳايو جلال
من ڪاڍو ميهار ڏي ٿي سهڻيءَ کي سنڀال
وحدت جو وصال، نمائيءَ کي نصيب ٿيو.

(22)

الست ارواحن کي فرمايو فائق
سهڻيءَ کي سڪ ساهڙ جي ٿي شتابي شائق
لشاري تي لائق، ڪياقادر ڪن کان اڳي قرب سين.



سر سهڻي داستان ٻيون

(1)

الست بربڪم جڏهن قادر وڌم ڪن
تڏهن قالو بلي قرب سين تتي چيم تن
سي پلي وحدت منجهه وڃن، ميثاقان ميهار ڏي

(2)

الست بربڪم جڏهن قادر وڌم قلب
تڏهن قالو بلي قرب سين تتي ڪيم طلب
سي هليا وڃن حلب، احد جي اسرار ۾

(3)

احد جي اسرار جي ڪل ٻڌايان ڪيئن؟
پرين مونکي پڙهايو جتي رات نڪو ڏينهن
نماڻيءَ کي نينهن، هادي ڏنو هٿ سان.

(4)

احد جي اسرار جي ڪريان ڳالهه ڪيهي
ته ٿيو مست ميهار لاءِ سرتيون سڀيئي
سڪ نه سمهو ڪڏهين رهو نه ويهي
پرينءَ لاءِ پيهي، پسو هوند پاتار ۾.

(5)

اصل منهنجي انگ ۾ پرين لکيو هو پاتار
تنهن لاءِ تران تار، ڪاهيو پوان ڪنن ۾.



(6)

الست احمد ڄام تي آندو مون ايمان
رازق روز ميثاق جي ڪڍيو غير گمان
ڪلمون، قرب، قرآن، هاديءَ ڏنو هت سان.

(7)

الست احمد ڄام کي ڪيو مون قبول
بيشڪ تون باريءَ جو آهين رحمانِي رسول
هاديءَ پنهنجي هت سان مولا ڪيئ قبول
متان ٿيو ملول، سرور آئي سڪ ٿيا.

(8)

الست احمد ڄام تي رکيم شوق شتاب
طالب السؤل، مذكرٌ مليو خوب خطاب
رازق روز ميثاق ڪيا مون کي حرف حساب
منهنجو قلب ڪتاب، هادي ڪيو هت سان.

(9)

الست احمد ڄام کي ڪيو مون منظور
من ڪاڍو ميهار ڏي پيم پرين جو پور
ڏک مڙيئي ڏور، موليٰ ڪٿي معاف ڪيا.

(10)

الست احمد ڄام کي سجاتم صحي
مدائي من جي پري وڃي پئي
وتان مون وئي، اچڻ سان عجيب جي.



(11)

الست احمد ڄام تي آندم اعتبار
رازق روز ميثاق جي عجيب ڪيا اسرار
موليٰ مون کي معاف ڪئي محشر جي ميار
عين سدائين الفت جا ڪٿي نيڻ نهار
احمد اکين نار، رهيو آهي روح ۾.

(12)

الست ارواحن کي جڏهن جاڳايو جبار
تڏهن من ڪاڍو ميهار ڏي ٿي سهڻي کي سنڀار
ڪوڙين در ڪريم جي نميا لک هزار
پدمن کي پرينءَ جي هئي طلب اندر ۾ تار
رازق سپن روحن کي ذات ڏني ڏاتار
ڪلمي جي آڌار، سڀ لنگهندا سير مان.

(13)

سهڻو سڀني ۾، نور نبي نروار
احمد ڄام اظهار، هڻي ڏک حُسن جا

(14)

سهڻو سڀني ۾ نور نبي نجيب
احمد ڄام عجيب، هڻي نعرا حق جا

(15)

سونهارو سڀني ۾ نور نبي نشان
احمد جهڙو انسان، ٻيو ڏنم ڪونه ڏيه ۾

(16)

سهڻو سڀني ۾ نور نبي نسنگ
احمد ڄام اڙبنگ، هڻي نعرا حق جا



(17)

سهڻو سڀني ۾ نور نبي نڪ
احمد ڄام ايڪ، ٻيو ڏنم ڪونه ڏيهه ۾.

(18)

ڪڍيا جي ڪنڀار سي چٽ ڏسي چري ٿي
سُڀڪ پانيو سهڻيءَ جوڀن جو جنسار
درياءُ ڏو پار، لحظي منجهه لنگهي پيئي.

(19)

وڃي ڪُن ڪپيندي سهڻي منجهان سير
مونڪي ميهه مير، اڪارج امن سين.

(20)

سرجندي سعيو، منهنجو من ميهه ڏي
روح اندر رايو، سدا ساهڙ ڄام جو.

(21)

سرجندي سانپارو، منهنجو من ميهه ڏي
اڪاريندم اوڀارو، ساهڙ ڄام سير مان.



سر سهڻي داستان ٽيون

(1)

ساهڙ جا سامان اڻ لکيا اڳي هئا
ڪُنُ فَيَڪُونَ ڪانه هئي، نڪو اپ آسمان
بنيو هو نه بت ۾ اڃا ڪو انسان
ميثاقان مهند هئي عشق جي آذان
ريجهي سان رحمن، لاتائين لئون ”لشاري“ چئي.

(2)

ساهڙ جي سڃاڻ مون اڻ ڏني اڳي هئي
ڪُنُ فَيَڪُونَ ڪانه هئي نڪا ڪُن ڪاڻ
نڪو جن جهان ۾ نڪو پسڻ پاڻ
نڪي ڪانهن ڪنڌين ۾ نڪي ڀولين پاڻ
ريجهي روح رهاڻ، ڪيم محب ميهه سان.

(3)

جان جان هئي جيئري ويئي تان نه وري
ويئي منڌ مري، ميثاقان ميهه ڏي.

(4)

جيسين هئي جڳ ۾ تيسين هئي اداس
لڙهي لهرين پاس، ميثاقان ميهه ڏي.

(5)

جان جان هئي جيئري تيسين آيس نه آرام
لڙهي لهرين لام، ميثاقان ميهه ڏي.



(6)

جان جان هئي جيئري ويئي نه هڪ وار
لڙهي لهرين پار، مياڻي ميهار ڏي.

(7)

سائر ٻوڙي سهڻي ڏنڊ نه ڪي ڍوري
گهڙي سر گهوري، ميثاقان ميهار ڏي.

(8)

واهڙ آسائينون نه ٻوڙ، توپڻ ليڪو ڏيڻو
سدا سانوڻ ڏينھڙا ڪين هلندءِ توڙ
وهاڻيءَ ولوڙ، پونديءَ پرين جي.

(9)

واهڙ وهين مَر تار سڪي ٻيٽاري تئين
ڏسان تنهنجي ڏيل ۾ جگر جمون چار
ڪُنن ۾ ڪنوار، تو آسائتي ٻوڙي.

(10)

ڪوڙيون ڦرن ڪپرين سڄيون گهيڙ نه پچن گهار
عشق جني جو آءُ تن کي ندي ناهه نگاهه ۾.

(11)

صحت ساهڙ ڄام جي جن پرتئون ڪئي پريات
سي ويون ستينديون سيرمان رميون ڏينهن رات
ڪهي وڌيون کات، محبتي ميهار جي.

(12)

محبت محب ميهار جي جن ڏني پهرئين ڏينهن
سڪ نه ستيون ڪڏهن ڪانڌ پاسي ڪيئن
نائِي وڌيون نينهن، مدامي ميهار جي.



(13)

مورت محب ميهار، جي ڏسو منجه ڏيل
سڪ نه سمهو ڪڏهن ڪانڌن پاس قلِيل
اولانپي عشق جي اندر ڪيو علِيل
دوست جو دلِيل، ڪاهي ڏسو ڪُنن ۾.

(14)

صورت ساهڙ ڄام جي ڏسو جي ٻيهار
هوند ترسو ڪين تار کان، هلي چنوهار
ساڙيو سڀ سينگار، پسن خاطر پرينءَ جي.

(15)

صورت ساهڙ ڄام جي جن کي ڏيکاري ڏاتار
سڪ نه ستيون ڪڏهن ٿيون بدن کان بيزار
پرين جي پچار، ڪنديون ويون ڪُنن سان.

(16)

صورت ساهڙ ڄام جي ڏسو جي ٽيهار
ته سڪ نه سمهو ڪڏهن سرتيون سڀ چمار
هوند پرينءَ جي پار، ڪاهي پئو ڪُنن ۾.

(17)

صورت ساهڙ ڄام جي چلي ڏسو چوڌار
ميهر پانيو من ۾ دوست ناهي ڌار
هوند ڪسڻ جي ڪار، ڪريو ڪل ڪُنن ۾.

(18)

صورت ساهڙ ڄام جي جيڏيون پسو ڄام
ته سڪ نه سمهو ڪڏهن طلب نه رکو طعام
ڪاري پانيو قيام، ڪاهي پئو ڪُنن ۾.



(19)

صورت ساهڙ ڄام جي جيڏيون ڀسو جال
ته سڪ نه سمهو ڪڏهن ڪسو وٽ ڪلال
سوريءَ مٿي سال، هڻو نعرا حق جا.

(20)

سدا ساهڙ ڄام جو ڏٺو جن جمال
سي سڪ نه ستيون ڪڏهن ڪٺيون ڪل ڪمال
حسن ڪيون حلال، سرتيون سڀيئي سیر ۾.

(21)

صورت ساهڙ ڄام، جي سرتيون ڀسو سڀ
وساريو هوند وجود کي چئو راتيان ڏينهان رب
لالچ ڇڏي لب، ڪاهي پئو ڪنن ۾.

(22)

لهرن لڪ هزار پاڻيءَ ڀسڻ هڪڙو
تانگهه نه لڏي تارئين ڪلي خبر چار
مئي مٽي مهراڻ جا واري ڇڏ ويچار
ترڻ جي تنوار، لاهه ته لالڻ لڳ ٿئين.

(23)

لهرن لکين لڙ، پاڻيءَ ڀسڻ هڪڙو
مهراڻ ڏسي نه مڙ، ڪاهي پئو ڪنن ۾.

(24)

جي گهڙيا سي چڙهيا انهيءَ ۾ آهي
مئي مٽي مهراڻ ۾ ڪڏي پئو ڪاهي
ته مولِي ميهار ملائي، سنيوڙو سيڻاهه سين.



(25)

ساهڙ ڌاران سهڻي اهي ضعيف زوال
ڏم پاسي ڏکندو منڌ ميهرو وٽ متوال
ڪري قرب ڪمال، ڀسي منهن ڀرينءَ جو.

(26)

هاري حق سڃاڻ سنيپاران ساهڙ جو
قالذڪرُني اذڪرُكم ڀرين چيو پاڻ
لنگهي منڌ مهراڻ، ڀسي منهن ميهار جو.

(27)

هاري حق سنيپال سنيپاران ساهڙ جو
خواب خيال خطرا تن کي ڪر زوال
لائق پسين لعل، جنهن لاءِ جفائون ڪرين.

(28)

هاري حق سنيپار، سنيپاران ساهڙ جو
خام خيال خطرا وهلا سڀ وسار
ته ترت لنگهي تار، پسين منهن ميهار جو.



سر سهڻي

داستان چوڻون

(1)

ساهڙ سڪيءَ ۾ ساڻي ٿئي، ڪري بحر منجهه بلو
سندو ڏوڙ دلو، تار ترندو ڪيترو؟

(2)

اڪيون منهن ميهار ڏي، جن خوب رکيون ڪوڙي
بنا سنب سِير ۾، چوهه گهڙن چوڙي
تني ڪي موڙي، سائر سگهندو ڪينڪي.

(3)

کُنْ فَيَكُونُ ڪان هئي نڪو ڄم نه ڄاڻ
طَالِبُ الْبَوْلِ مُذَكَّرٌ رهي تن اندر ۾ تاڻ
مونڪي پرين پاڻ، سبق پڙهايو سڪ جو.

(4)

کُنْ فَيَكُونُ ڪانه هئي لَحْمُ نڪالِڪَ
سهڻيءَ ڪي سڪ، هئي ميثاقان ميهار جي.

(5)

هڪ ڪاري رات ٻيو ڪچو گهڙو ٿيون بادل چوڻون بحر
ڪاهي پيئي ڪست مان پنجون لُڙ گهڻو لهر
ڇهان وٽ ست واهڙ ڪي ستان کُن قهر
انين موج مهران جي نائين پسجي نه پهر
اتي وسيلو ٿي واهر، ساهڙ ساڻي سِير ۾.

(6)

هڪ ڪاري رات ٻيا ڪچئون ٿيون سارنگ سيارو
ڪاهي پيئي کُنن ۾ جتي پاڻي سڀ پارو
پرين پيارو، ڏسان تان ڏاهي ٿيان.

(7)

هڪ ڪاري رات ٻيا ڪچئون ٿيون مرن جو مارو
سيسر اچن سيگهه مان واڳون ڪن وارو
بلهڻيون پروج چئي ڏين ڏورون ڏيڪارو
ساهڙ سويارو، ساڻي ٿيندم سِير ۾.

(8)

ڪاري رات ڪچئون گهڻا وسڻ جو وارو
تن اڇلايائين تار ۾ ساهڙ لاءِ سارو
ميهار موچارو، ڏسان تان ڏاهي ٿيان.

(9)

هڪ ڪاري رات ٻيو ڪچو گهڙو ٿيون بادل ڪري نه بس
ڪاهي پيئي کُنن ۾ جتي لُڙ وهي لس
سهڻيءَ ڪي سُس، پلي پليندي ڪيترو؟

(10)

ڪاري رات ڪچئون گهڻا، مٿان مينگهه ملار
ڪاهي پئي کُنن ۾ جتان ابتا ڪري آر
سهڻيءَ ڪي سنپار، هئي مرندي محب ميهار جي.

(11)

ڪاري رات ڪچو گهڙو مٿان بادل برس
ڪاهي پيئي کُنن ۾ جتي سيسر سِرَس
ڪري ڪين ترس، وڃي ستيندي سِير مان.



(12)

ڪاري رات ڪُن گهڻا ڪپر ٿو ڪاهي
اُٿيو سيڻاهن ڪي، لهرين منجهه لاهي
هيءَ عورت در الله جي آسائتي آهي
هڪ ميهه نه منجهائي، ته ڇا ڪندا دور درياءَ جا؟

(13)

ڪڙ ڪڙ ڪُن مَر ڪاهه، ڪين مڙندي سهڻي
ميندين مان مهار جي ڌوئي لاهينديس ڌاءُ
صدقي ڪنديس ساهه، ساهڙ اڳيان سير ۾.

(14)

ڪاري رات ڪُن گهڻا جتي گهورون ڏين گهوڙا
سوين سيڻاهيا سير ۾ ويا ڳاڙيندي ڳوڙها
جن کي محبتي موڙها، تن کي ندي ناهه نگاهه ۾.

(15)

ڌڙ ٻڙ ڌوم درياهه ۾ جتي هيبت ناک هلن
سيسر واڳون سير ۾ چوڌاري چلن
مهندان ٿيو ملن، سنيها ساهڙ جام جا.

(16)

ڌڙ ٻڙ ڌونس درياهه جي جتي جر واڳون جال
جنهن کي محبت محب مهار جي سا قربئون ڪهي ڪال
ساهڙ لهه سنيال، سهڻيءَ جي سير ۾.

(17)

ڌڙ ٻڙ ڌوم درياهه ۾ جتي جر واڳون جام
ڪاهي پيئي ڪُنن ۾ جنهن کي طلب تمام
ساهڙ جهل تون سام، سهڻيءَ جي سير ۾.



(18)

ڏنڌوڪار درياهه ۾ جتي دولهه جي ڌمال
ڪاهي پيئي ڪُنن ۾ نذر ڪري نال
ڪامي ويا خيال، ساهڙ ڌاران سهڻيءَ جا.

(19)

ڏنڌونڪار درياهه ۾ جتي هيبت وڏو هول
ڪاهي پيئي ڪُنن ۾ جتي جر گهڻو جهول
ٻڌو مون ٻول، ميثاقي ميهار سان.

(20)

ڏنڌونڪار درياهه ۾ جتي هل سڄي هيبت
گهڙو گهڙي کان اڳي ڪري ڪانه ڪت
پرور تون پسائين سندي ساهڙ ست
هادي ڏيئي هٿ، اونهي مان اُڪارئين.

(21)

ڏنڌونڪار درياهه ۾ هت هيبت وڏو هل
ڪاهي پيئي ڪُنن ۾ جتان جر وهي جهل
محبت ڪونهي مل، ستيان ٿي سر سير ۾.

(22)

ٻارهن ڪُن ٻڙيهه تڙ مڙئي تار
عشق جني جو آ، پتڻ سي نه پچنديون.

(23)

ٻارهن ڪُن ٻڙيهه، تڙ تڙ مڙي تات
عشق جني جي بات، تن کي ندي ناهه نگاهه ۾.

(24)

ٻارهن ڪن ٻڙيهه تڙ، تڙ تڙ، مڙي تند
عشق جني جو پنڌ، ٻجهان سي نه ٻڌنديون.



(6)

چڙا تو ۾ ٻولي ڪٿان پيئي پرينءَ جي
”رڪي سر سنداڻ تي ڏني لوهارن لولي
ڪوري دل ڪولي پوءِ مون پرينءَ ڏي“.

(7)

چڙن چوري آهيان، ڪيئن سک ٿي سمهان هاڻ
سرتيون ساهڙ ڄام جي ڪيم رات و ڏينهن رهاڻ
ميهار مرڻ ساڻ، نير پاتم نينهن جو

(8)

چڙن چوري آهيان، ڪيئن سک ٿي سمهان سال
ساريان ساهڙ ڄام جي جر ۾ وڃيو جال
منهنجو من متوال، ڪيو ميهار روز ميثاق جي

(9)

گرڪئي ڪيو خوشحال مونڪي ميهار ڄام جي
ميشاقان من ۾ ٿيم ساهڙ جي سنڀال
الست جا احوال، رهيا اٿم روح ۾

(10)

هِن پير سيم هاڪار، ستي سانڀرن جي
ٻيلي ٻنهي ڪنڌئين ڪيم نت نهار
ميهار مون مهندار، ماڻهن ليڪي مهڻو

(11)

هِن پير سيم هونگار، ستي سانڀرن جي
ٻيلي ٻنهي ڪنڌئين تن لڳي مون تار
ساهڙ مو سردار، ملن ليڪي مهڻو

سر سهڻي

داستان پنجون

(1)

هڪ چڙن ڇت چريو ڪيو، ٻيو اچي نه آرام
ساريان ساهڙ ڄام کي سرتيون صبح شام،
ڪاري پانيان قيام، جي ڏسان نه منهن ميهار جو.

(2)

هڪ چڙن ڇت چريو ڪيو ٻيو لڳيم لکئي جي لار
ساريان ساهڙ ڄام کي سرتيون سڀ ڄمار
دوست بنا دلدار، وهڻ مون وهه ٿيو.

(3)

چڙي ڪئي چونگار، منهنجو من ميهار ڏي
گاهي پيئي ڪن ۾ وئي پريان جي پار
تانگهو توڻي تار، سهڻي پانئي نه سير ۾.

(4)

چڙا تو ۾ تات، ڪٿان پيئي پرينءَ جي
”ڏيئي منهن مچ ۾ ڪڍي لوهارن لات
هڪڙي مار مٽرڪن جي ٻيا قهري وهيا ڪات
تنهان پوءِ وائي وات، پيئي مون پرين جي“.

(5)

چڙا تو ۾ وائي، ڪٿان پيئي پرين جي
”رڪي سر سنداڻ تي لون لهارن لائي
ڏيئي منهن مچ ۾ دل تنور تپائي
تهان پوءِ سک سوائي، پيئي مون پرين جي“.



(12)

ڪڇا رڇ ڪنڀار جا ڪڇي نهائين ڪل
مئي متي مهراڻ ۾، اچن هانگاما هل
باري لاهين پُل، ته ملان ميهڙ ڄام ڪي.

(13)

ڪڇي ڪٽ نه جهليو پيلو ٿيو بيزار
لتي لهريون ويئون چري سڀ چوڌار
هنئين منجه هزار، ٻوليون ملڪ الموت جون.

(14)

سپيئي ستر ڪرين، ڪونه منجهائين ٻار
سوڪي ڪڇ سڄا ڌڻي، قبر سنڌي ڪار
پرين تنهن جو پار، ولهيون ڍڪڻ ولها.

(15)

پيتائين پريم جي، ميهاران ملار
تنهن مُنڌ مستان ڪئي، جيئن وسي بوند بهار
ساري سڀ ڄمار، نينهن نهوڙي سهڻي.

(16)

گهڙن واريون تڙن تي، گهڙن بيشمار
سڀ ڪا چئي آئون سهڻي، پئي پريان لئ پاتار
تن جني جي تار، سي پاڻهي ٿينديون پڌريون.

(17)

گهڙن واريون تڙن تي گهڙن لڪ هزار
سڀڪا چئي آئون سهڻي پئي پريان جي پار
دوست جي درٻار، سڀان سڀ سڃاڻبيون.



(18)

ٻيٽ، نه پيڙو، نڪا دنگي درياھ ۾
ڪير اچي ڪُن مان ڪري ڀر ڪنڌيءَ پيڙو
ميهڙ ڪڇ ميڙو، سهڻيءَ سان سير ۾.

(19)

ديواني درياھ ۾ پرجهي پائج پير
وينو اٿئي وير ۾ واڳون وجهيو وير
ڪي دانءَ مرد دلير، مانجهي مارين مڇ ڪي.

(20)

تو جي بيت پانئيا سي آيتون الاهي
لئون تني لائي، پريان سنڌي پار ڏي.

(21)

اُٿي آئي اڌ رات جو ڪاهي پر ڪپر.
ملڻ ڪاڻ ميهڙ جي ڪيا ويچاريءَ ور،
خواهش جي خمار ۾ پيس ڪانه خبر،
سسُ آندو ساڙ ڪان ڪچو ٿانءُ ڪنڀر،
جڏهن پڇي ويس پر، تڏهن ٻاڪاريندي ٻڏي ويئي.

(22)

چڪڻ چڙهي تار تري آيون مٿي پاڻ
سڻي سڏ سنگهار جا ڪنديون روح رهاڻ
مينهون ميهڙ ساڻ، پرچي پار لنگهنديون.

(23)

چڪڻ چڙهي تار تري آيون منجه ميدان
سڻي سڏ ميهڙ جا ڪنديون درس ڌيان
مينهون ساڻ امان، پرجهي پار لنگهنديون.



(24)

چڪڻ چڙهي تار تري آيون مٿي سير
سڻي سڏ ميهار جا، ٿين ساهه سڌير
جن سان ميهه مير، سي پُرجهي پار لنگهنديون.

(25)

چڪڻ چڙهي تار تري آيون منجهه درياھ
سڻي سڏ ساهڙ جا سرهو ٿين ساهه
جن سان وسيلو واه، سي پُرجهي پار لنگهنديون.

(26)

چڪڻ چڙهي تار تري آيون مٿي مڏ
کوڙئين ڪر ڪڻنديون سڻي ساهڙ سڏ
مينهن ميهه گڏ، پرجهي پار لنگهنديون.

(27)

چاهڪ چري تار تري چڙهيون مٿي چوٽ
سڻي سڏ ميهار جا ڪنديون پر پالوٽ
ڪُل ڪلمي جي ڪوٽ، پرجهي پار لنگهنديون.

(28)

اُٿئي ويئي تار سرتيون ساهڙ ڄام جي،
گاهي پيئي ڪُنن ۾ تار نه جهلي تار،
تن سڌائين تار، مونڪي مُحب ميهار جي.



وائي

ڪيو مست محبوبن جي ديدار مونڪي
وسري نماز، نه ياد ڪم ڪار مونڪي

علم عقل عشق وڃايو،
ناهي هڪ حرف هوشيار مونڪي
نه ڪا ڪاڻ قاضين جي
وسريا حڪم هموار مونڪي
نينهن نيٽن جي نايو
ڪيو برهه بي اختيار مونڪي
راضِي روز ازل ڪان
رهي سڪ سڀ ڄمار مونڪي.



سر سارنگ

(1)

اکين آگم لائيا، بادل ڪئي برسات
بوندون بس نه ڪن رمن ڏينهان رات
وسڻ وائي وات، سارنگ جي سرير ۾.

(2)

سارنگ ڪنان سرس، آهي آب اکين ۾
ڪري ڪانه ترس، وسي روز وجود ۾.

(3)

عشق جي آب جي سارنگ ناهه سنڀال
منجهان اکين آل، وسن روز رتول ۾.

(4)

نت نينهن وسائي مينهن، اکين منجهان آب جا
جيڪي حياتي ڏينهن، بادل وسي بس نه ڪئي.

(5)

وسڻ اکين جيئن، جي سڪين مينگهه ملار
ته سارنگ سڀ ڄمار، بادل وسي بس نه ڪرين.

(6)

نت نينهن وسائي نار، اکين منجهان آب جا
سرتيون سڀ ڄمار بادل وسي بس نه ڪئي.

(7)

عشق وسائي آب جا، منجهان نيڻن نير
اندر منجهه اڪير، سدا سانوڻ مينهن جي.



(8)

ٻڌيون ٻاهڙ مير تي، واحد ڪر وسون
قادر لاهه ڪسون، هادي هر جهان جون.

(9)

جنبي جيسلمير تي، صاحب ڪيو سُڪار
ڏاٽر نيو ڏڪار، هاديءَ هر جهان تان.

(10)

سوين ٿين سڪار، ته به ڏکيءَ ڏڪار نه لهي
جي اچي سج ڪاپار، ته به انڌي اوندھ نه لهي.

(11)

دغا جن جي دل ۾ تن لاءِ ڏهاڙي ڏڪار
توڙي لڳي پيسي خرار، ته به بک نه لهي بي ايمان جي.

(12)

محبت جن جي من ۾ تن لاءِ سدائين سڪار
توڙي نه وسي سڀ ڄمار، ته به الڪو نه ٿئي عاشقن کي.

(13)

مدامي مينهن، عاشق وسائين اکين مان
جن کي رات و ڏينهن، محبوب ٿي من ۾.

(14)

ڍٽ ڍري پٽ پيئون، ويون جنبي جيسلمير
سارنگ اڄ سوير، عالم ڪل آباد ڪيو.



(15)

اچ پڻ اتر پار ڏي ڪڪر ڪئي ڪٽ
وڃون وسڻ آيون گوڙيون نه آهن گهٽ
ڪي چڙهي ويون چين تي ڪي ڏريون مٿي ڍٽ
ڪي رمي ويون روم تي ڪنوڻيون ڪري ڪٽ
ڪي اٿيون عرب پار کان وڃون ڪڍي وٽ
ڪي آيون اڀرندي کان جولان ڪري جهٽ
ڪي گڙن گرنار ۾ لاهي لڳن لٽ
والي سڀ وسايا پرور مڙئي پٽ
ويو ڏڪار ڏيهه مان، ٿيون مانڌاڻيون مٽ
ڪئين قدرتون ڪريم جون نٿو ڄاڻي ڇٽ
پسڻ ڪارڻ پرين جي سڀئي سانگا ست
ڪر عاجزي در الله جي جيئن باهي بينو پٽ
راضي انهيءَ راهه کان هرگز تون نه هٽ
سارنگ وسي سوايو مٿي اندر منجهه اڀت
چپر وسائي ڇٽ، لڙي ويئون لاهوت ڏي.

(16)

اچ پڻ اتر پار ڏي وڃون ٿيون وسن
ڪي چڙهي ويئون چين تي ڪي مٿي ڍٽ ڍرن
ڪي هليون حلب ڏي ڪي مٿي روم رمن
ڪي آيون عرب پار کان ڪي پورب منجهه پرن
ڪي مڙيون مشرق پار ڏي ڪي گرنار گڙن
واليءَ سڀ وسايا سندا ڏيهه ڏسين
راضيءَ ڪي راهه ۾ مان پهچايو پرين
اچي اوهيرن، عالم ڪل آباد ڪيو.



(17)

اچ پڻ رسيلا رخسار بادل ڪڍيا برجن سين
سارنگيون ساز سرندا وڃيا چنگ پنگ چوڌار
ٿيو سارنگ سڀ ڄمار، جانب آيو جوءِ ۾.

(18)

جانب آيو جوءِ ۾ رتا رنگ رتول
وجهي رحمت روءِ زمين تي ڏاٽر ڪڍيا ڏول
اچ پڻ منهنجي ڏول، عالم ڪل آباد ڪيو.

(19)

موٽي مانڊاڻن جي پري ڪيائين پال
مينهنون پاڻ مراديون لنڊ چرن لعل
ڪڇي پاسي ڪنڊيون چاهڪ چرن چال
پوڄاڙيءَ جو پٽن تي موجون ڪري مال
ڏاٽر ڏيهه مان، قادر ڪڍيو ڪال
پنجن مان پندرهن ٿيا جي مليا ٿي محال
ٿي بهاري باغن ۾ گلن ڪيا گلال
گهڻي محبت ماڻهن ۾، ڪسي ويا ڪلال
رحمان تنهن ”راضي“ جو صاحب اوناڀو سوال
پسڻ لاءِ پرينءَ جي سوين ٿيا سال
هنڌين ماڳين هر ڪنهن ڪي، ٿيو واحد جو وصال
سارنگ وسي سوايو، ڪيو نظارو نهال
ڪئين ميواتون ملڪ ۾ جانب ڪيون جال
هادي هر ڪنهن جاءِ تي، ڪئي سڪن جي سنڀال
جوڙي رب جلال، عالم ڪل آباد ڪيو.



(20)

موٽي مانداڻن جي، وري ڪيائين وس،
واحد وڏائي ڪيا گاهه مٿي گس،
ويو ڏڪار ڏيهه مان ٿيون رهاڻيون رس،
پنجن مان پندرهن ٿيون جي مليون ٿي مس،
ڪئين قدرتون ڪريم جون پينار سدائين پس،
رحمن ”راضي“ ڪي جبار ڪري جس،
مون کان خيال خبيث جا، خاوند سڀئي ڪس،
موليٰ منهنجي مدعي ڪي دور نيئي دس،
بانهي در ڏٺي جي هميشه تون نه هس،
سارنگ وسي سوايو، بادل ڪري نه بس،
وجهي رحمت روءِ زمين تي چڱي ڪيائين چس،
سڪا وڻ ساوا ٿيا، قلبن لٿي ڪس،
ڏاتار تنهن جي ڏس، عالم ڪل آباد ڪيو.

(21)

اُتران ٿي آئي، ڪري هڪل هونگار
پري تل ترايون جوڙي هليو جنسار
اچي روبڪار، اُٿو روضي پاس رسول جي.

(22)

مند ٿي منڊل وڃيا گگن ڪئي گوڙ
وٺا مينهن وڌڻا صاحب لائي سوڙ
هارين هر سنڀايا ٿي جڪ وڏي جوڙ
الله انن جا خاوند ڪيا ڪوڙ
ويو ڏرت ڏيهه مان مولِي ڏنيس موڙ
سي طالب رسيا توڙ، جن جو عشق الله سان.

سر کيڏارو داستان پهريون

(1)

ڏٺو محرم ڏينهن سونچو شهزادن ٿيو
سيّد وسايو سر تي سندو ماتم مينهن
يُجَاهِدُونَ فِي سَبِيلِ اللَّهِ حسين هليو هيئن
نئون لائي نينهن، قربئون ڪربلا ۾.

(2)

ڏٺو محرم وار، سونچو شهزادن ٿيو
سيّد ڪنيو سر تي سورن جو سينگار
عاشق ٿي اظهار، ڪامل ڪنو ڪربلا ۾.

(3)

ڏٺو محرم روز، سونچو شهزادن ٿيو
سيّد وسايو سر تي سندو سورن سوز
عاشق پڙهي اُعوڏ، مرڪي مور شهيد ٿيو.

(4)

سختي شهادت جي نسورو ٿي نور
هادي حسين ڪي پلي ڪيو پرپور
ڏک مڙئي ڏور، مولِي ڪٿي معاف ڪيا.

(5)

سختي شهادت جي هئي ماڪيءَ کان به مٿي
امامن ڏينهن ازل جي، ڏوران ٿي ڏني
چڱي تن چئي، جن ڏنا سر سبيل ۾.



(6)

سختي شهادت جي مڙوئي ملير
ذرو ناهه يزيڊ ڪي عشق جو اڪثير
توڙئون هڻي تقدير، جا آئي امامن تي.

(7)

شهيدن جي شوق ۾ هميشه هنجهون هار
فَلْيُضْحِكُوا قَلِيلًا وَالْيَبْكُوا كَثِيرًا وَسَائِح سارنگ سڀ ڄمار
هڻي حسين هر وار، ”راضي“ رکج روح ۾.

(8)

ڪوپا قلعي ڪوڏيا، راوت ۽ رڻ مل
وڃي وڙهيا ويرين سين ڪري هونگ هڪل
مانجهي سي ئي مل، مرڪي مور شهيد ٿيا.

(9)

حسن مير حسين لاءِ رنو جڳ جهان
ملڪن ماتم ڪيو اُپ رُنا آسمان
هميشه حشر ۾ عاشقن ڪيو ارمان
وڻ ٽڻ ورونهيا مرون ٿيا مستان
صاحب رب سبحان، پاڻ وڻنديون جو ڪري.

(10)

حسن مير حسين لاءِ رُنا بادل بيشمار
عاشقن آب وهائيو ساري سڀ ڄمار
ٿيو زلزلو زمين تي رڻ زار و زار
كُلْ مَنْ عَلَيْهَا فَإِنَّ يُبْقَا قَادِر رَبِّ قَهَار
ملڪن ماتم ڪيا عرشن پئي اوچنگار
رندن رت وهائيو عارفن اظهار
ڏيهه ڏٺي ڏاتار، پاڻ وڻنديون جو ڪري.



(11)

حسن مير حسين لاءِ رُنا ڪئين رجال
عاشقن ارمان ۾ جر وهايو جال
جابر ذوالجلال، پاڻ وڻنديون جو ڪري.

(12)

حسن مير حسين لاءِ اندر جن نه ارمان
صاحب رب سبحان، مور نه مرهيندو تن ڪي.

(13)

حسن مير حسين لاءِ اندر جن نه آر
قادر رب قهار، مور نه مرهيندو تن ڪي.

(14)

حسن مير حسين لاءِ اندر نه اڪير
قادر رب قدير، مور نه مرهيندو تن ڪي.

(15)

حُر هلي آئيو عاشق سو اڙپنگ
وڃي ويرين وچ ۾ هنيائين تير تفنگ
جوان ڪٽي جنگ، سو پڻ شير شهيد ٿيو.

(16)

حر هلي آيو مانجهي موچارو
وڃي ويرين وچ ۾ وير ڪيو وارو
نر هڻي نعرو، مرڪي مور شهيد ٿيو.

(17)

حر هلي آيو، عاشق سو اڻ جهل
ڪاهي پيو ڪٽڪ ۾ ڪٽائين ڪرگل
مانجهي انهيءَ مهل، هيءُ به شير شهيد ٿيو.



(18)

حر هلي آيو عاشق سو ان موت
وڃي ويرين وڃ ۾ چڙهي ڏنائين چوت
ڪفر پڇي ڪوٽ، هيءُ پڻ شير شهيد ٿيو.

(19)

ڪامل ڪربلا ۾ غازي ڪن غزا*
إِنَّ اللَّهَ مَعَ الصَّابِرِينَ مانجهين ڪيا مزا
رحماني رضا، آئي امامن تي.

(20)

ڪامل ڪربلا ۾ آيا سيّد سلطاني
وَجَاهِدُونَ فِي سَبِيلِ اللَّهِ ڪيائون سر قرباني
رضا رحماني، آئي امامن تي.

* غزا=غزوہ، لڙائي



سر ڪيڏارو داستان ٻيون

(1)

آيو علي شاهه مرڪيو مديني ڏٺي
سونهاري سيّد ري ٻيو ڪير ڪندو ڪاهه
رهبر وٺي راهه، ڀڳا ڪوٽ ڪفار جا.

(2)

آيو علي ڄام، مرڪيو مديني ڏٺي
سونهاري سيّد ريءَ ڪير سڌاري سام
محبت جي ميدان ۾ اجاريو تنهن اسلام
قربئون ڪرم الله ڪي سوين ڪن سلام
ڪامل ڪوٽ تي، پياري پر ڄام
عاشق ٿي امام، ڀڳا ڪوٽ ڪفار جا.

(3)

جو ملن ميهڙو سوئي مون سينگار،
آهي علي شاهه جو نظارو نروار،
محبت جي ميدان ۾ عاشق ٿيو اظهار،
محمد سان مهندار، هر دم هو هڪل ۾.

(4)

سر ڏيئي سڌار، اسلام احمد ڄام جو
مرسل ٿي مهندار، هڻج نعرا حق جا.

(5)

سڏايم سرڻي سورهيه سخي سرمه
قربئون ڪپائي ڪنڌ، آيس ڪسي ڪربلا ۾.



(6)

سڏايم سرڻي حر حسيني حبدار
مونڪي سيد سردار، تاج ڍڪائي توحيد جو.

(7)

سڏايم سرڻي حسيني حقدار
مونڪي پرور پگدار، ڪيو رزق روز ميثاق جي.

(8)

سڏايم سرڻي سخي سرور جو سالار
مونڪي مرسل مهندار، ڏني مبارڪ روز ميثاق جي

(9)

سڏايم سرڻي غوث گيلاني
مونڪي جبر جيلاني، ڪيو رازق روز ميثاق جي.

(10)

سڏايم سرڻي جيلاني جنسار
مونڪي محي الدين مهندار، ڪيو رازق روز ميثاق جي.

(11)

سڏايم سرڻي شهنشاهه شهباز
عرش جا آواز، ٻڌايا ”راضي“ روءِ زمين تي.

(12)

سڏايم سرڻي شهنشاهه شهزور
مرد مدامي مور، ”راضي“ روءِ زمين تي.

(13)

سڏايم سرڻي خاص خواجه غريب نواز
الست جا آواز، ٻڌايم ”راضي“ روءِ زمين تي.

(14)

سڏايم سرڻي گيلاني گل
حقيقت جا ھل، ٻڌا ”راضي“ روءِ زمين تي.



(15)

سڏايم سرڻي گيلاني گلزار
مونڪي رب جبار، ڪيو محي الدين ملڪ ۾.

(16)

سڏايم سرڻي گيلاني گهوت
ڪري هڪل حيدري ڪفر ڪيرايڻ ڪوت
چئنچل ڏيئي چوت، هنيم نعرا حق جا.

(17)

سڏايم سرڻي سيد سخي سردار
محمدي مير مهندار، آيو ”راضي“ روءِ زمين تي.

(18)

سڏايم سرڻي خاص خاتم الخليل
ڄاڻي رب جليل، ته رتي ناهه رواز جي.

(19)

سڏايم سرڻي من ۾ مست قلندر لعل
ڄاڻي رب جلال، رتي ناهه رواز جي.

(20)

سڏايم سرڻي قلندر ڪلنگي دار
ڄاڻي رب ستار، رتي ناهه رواز جي.

(21)

سڏايم سرڻي عنايت العالمين
ڄاڻي رب العالمين، ته رتي ناهه رواز جي.

(22)

سڏايم سرڻي قلندر ڪلالي
مونڪي جانب جلالي، ڪيو رازق روز ميثاق جي.



سر ڪيڏارو داستان ٽيون

(1)

قلندر واري قرب ۾ غازي ٿيا غرق
ورائي وحدت ورق، هنيائون نعرا حق جا.

(2)

قلندر واري قرب ۾ مانجهي ٿيا مستان
سوره ٿي سلطان، هنيائون نعرا حق جا.

(3)

قلندر واري قرب جو، مانجهين لڏو مان
جابر ٿي جوان، هنيائون نعرا حق جا.

(4)

قلندر واري قرب جو مانجهين لڏو ماڳ
ورائي وحدت واڳ، وڃي حاصل ٿيا حق سان.

(5)

قلندر واري قرب جو مانجهين لڏو مڪان
نيهي نر نشان، ”راضي“ لاهوتي لعل ٿيا.

(6)

اصل عاشقن جو ڪسڻ آهي ڪم
ڏسي کاتي قريب جي گوندر لهن غم
پسڻ خاطر پرينءَ جي وڃائين سڀ وهم
لاهوئين لحم، لِّلَّهِ ڪارڻ لُٽيو.



(7)

اصغر ڏي آهن گهڻا، تون ڪر اڪبر ڏي آر
عهد سدائين عشق جو پتنگ وانگر پار
لعل ٿي نهار، محبت جي ميدان ۾

(8)

اصغر ڏي آهن گهڻا، تون اڪبر ڏي اڇ
پسي کاتي قريب جي نحل ٿي نچ
پتنگ وانگر پچ، محبت جي ميدان ۾

(9)

اصغر ڏي آهن گهڻا، تون اڪبر ڏي مڙ مور
پسي کاتي قريب جي نت نهارج نور
پئو پرين جي پور، محبت جي ميدان ۾.

(10)

محبت جي ميدان ۾ غازي ڪئن گوءِ
هت هڏ هيئن نه هوءَ، پسڻ ڌاران پرين جي.

(11)

انا الحق اوري ٿيو عاشق اڳي آهين
عارف اتي ڪاهين، جتي ناهه جاءِ جبرائيل جي.

(12)

اناالحق هزار، عاشق آهي ڪونه ڪو
جنهن ۾ پرين پار، سو پسڻ کان پري ٿيو.

(13)

عالم سارو اناالحق، عاشق آهي ڪونه
جنهن سان پرين پڪ، سو ڏسڻ کان ڏور ٿيو.



(14)

خودي ۽ خدا پئي ماڀي ويندءَ من ۾
منصور ۽ موليٰ، ڪيئن ريجهي ويا هڪ رمز ۾.

(15)

منصور ڪي محبت جا سيڪاريم سبق
تنهان پوءِ طبق، روشن ٿيس ”راضي“ چئي.

(16)

مڙني ڪي محبت جا سيڪاريا مون سبق
تنهان پوءِ طبق، روشن ٿين ”راضي“ چئي.

(17)

جيئن جانب نه ڏٺو مئن مليو محبوب
خاص ٿياسي خوب، جي پاڻ وڃائي پوريو.

(18)

جيئن جنگ نه ٿئي، مئن کٽيو ميدان
صاحب رب سبحان پاسي پاڻ وٺن جي.

(19)

گجهون ڳاڙهي رنگ، اڄ اڏامي آئيون
پيئون پڇن جنگ، کٽي شير شهيد ٿيا؟

(20)

گجهون ڳاڙهي روءِ، اڄ اڏامي آئيون
پيئون پڇن جوءِ، کٽي شير شهيد ٿيا؟

(21)

گجهون ڳاڙهي وات، اڄ اڏامي آئيون
پيئون پڇن بات، کٽي وير ونهائيا؟



وائي

امامن جو يتيمن جو، ماتامر مونڪي شهيدن جو
ڪربلا جي پٿر ۾، ڪيڏو ڪيس ٿيو
حضرت شاهه حسين سان، ڪوفين قهر ڪيو
هڪڙي سختي ساهه ڪي، ٻيو پاڻي نه مليو
سختيون سور سهمان، سڀئي ڏاتار ڏيڄ ڏنو
قضيو شاهه قاسم جو، آهي وهم وڏو
ٻڌي سورن سنڌرو، لالڻ لاڳ لڏو
راحم ”راضي“ ڪي، آگا امن ڏيو
برڪت شاهه شهيدن جي، پرور پوش ڪريو

وائي

اڪسير عجب اسرار علي آهي مولا مهندار
حيدر هيئن مسڪينن سان مولا عاشق اڙين جو آڌار
انا مولیٰ و علیٰ مولیٰ جنهن کي سرور چيو سردار
لَا فَتَى إِلَّا عَلَىٰ ذَنبِيسْ سوڀ ستار
اسد الله ڪل شيءِ غالب ڏنس ڏيڄ ڏاتار
يد الله فوق ايديهم محب مولا ڪيو مختيار
راضي چئي روز ازل کان اتم تنهن جي پرت پچار
ڏيئي لاڳ لنگهي ڪي پهرايو پينار.



سر سسئي آيري داستان پهريون

(1)

سورن ۾ سڙي، سج اياريم سرتيون
پالهي پسان ڪانه ڪا گوندر ري گهڙي
رندن منجه رڙي، هاڻي مرنديس هوت لاءِ.

(2)

سڪن وئي سال ٿيا، هاڻي ساڻي سور
اڏيون عجيب جا پون پلتيو پور
محبت جا مذڪور، اڏيون ڪنهن سان اوريان.

(3)

سور هئين ۾ سانڍ، سڀئي سپيريان جا
توڙي ٿين لاند، ته به پٿرا ڪج نه پرينءَ ري.

(4)

سانڍ هئين ۾ سور، مڙئي محبوبن جا
پاريو ڏين پور، متان لوڪ لڪائين.

(5)

سور نه سمهڻ ڏين ويئي جم نه جيءَ ڪي
نهوڙيو ٿا نين، سرتيون ساهه سرير ڪي.

(6)

سورن سڃاڻي سرتيون مون سان سڱ ڪيو
پورن پڄاڻي، ڪئي آهي ڪنل سان.



(7)

سڪن ٿي سڏ ڪريان، اوري ڪين اچن
ڏڪن جا ڏيل ۾ سدا مچ مچن
پلپل ٿا پچن، جيرا جوش جڏيءَ جا.

(8)

ڏڪ گهڻا ڏسجن، سڪ نه ساڻي هڪڙو
ڪونه وهائو وريو ڏسي جنهن ڏجن
ويتر پيا وڌن، ڏڪ ڏڪيءَ جي ڏيل ۾.

(9)

سور سوايا سرتيون، مٺا مور نه ٿين
ڏڪ منهنجي ڏيل ڪي نهوڙي ٿا نين
ساجن ڪي سارين، اڪيون روز ازل کان.

(10)

ڏڪي تي ڏمر، اچيو ڪنهن پر ڪريان
اڻ ڪونيا اچن هليا، ڪوپا ساهيو ڪر
اڏيون انهي ڳالهه جو، وڏو ٿيم وڪر
مون ۾ مچ مگر، اچي درد ڏڪايو.

(11)

سورن سموري، پنهنجي پڄاڻي ڪئي
شدت شوخي شام سين، پورن ڪئي پوري
سڪن ڪي سوري، ڏڪن ڏيڪاري ڇڏي.

(12)

ڏڪ مڙئي ذات، سڪ مڙئي سور
ڪو جو پويم پور، ته ويجهي نه وڃان وصال ڪي.



(13)

ځټتین ٻڌا ڳوٺ، جیڏیون منهنجي جيءَ ۾
سکن کي سرتیون ٿي کيچ طرف کوٽ
منُ مثالي موٽ، کڙهي سڀ کارو ٿيو.

(14)

آئون نه گڏيس پرينءَ کي سکندي ٿيم سال
دردن اچي دل تي جوش مچايا جال
ڏونگر ڏوري نه سگهان آئون ضعيف زال
شوهر ملي شال، آري جام اگهيءَ کي.

(15)

آءُ نه گڏيس پرينءَ کي، هيٺو ٿيم حال
آري جام اگهيءَ جو، اچي پڇ احوال
توريءَ قيامت کال، وسري ويم وجود مان.

(16)

آئون نه گڏيس پرينءَ کي جلي ويو جوڀن
مُنيءَ جو محبوب ري ٿيو تهوارون تن
جوانيءَ ۾ جيڏيون ماري ويو موهن
مشفق ڌاران من، ڦاٽي ٿو فراق ۾.

(17)

آئون نه گڏيس پرينءَ کي، وئي جوڀن جواڻي
ڏوري ڏونگر لکيون، سڙي ٿيس ساڻي
آريءَ لاءِ عليل ٿيو، وتان ويڳاڻي
کوري جيئن کاڻي، پيئي ڏونگر ڏوريان.

(18)

آءُ نه گڏيس هوت کي، حال ٿيم هيٺو
جيءَ جانب جت ري، جهجي ٿيو جهيٺو
جيرو اندر جندڙي ٻاري ويا ٻيٺو
ڦٽيل تي ڦيٺو، وجهن ما نه وصال جو.



(19)

آئون نه گڏيس پرينءَ کي ويئي مون وهي
پل پرانهون پنهنوءَ ري، سگهان نه سهي
آري جام عشق ۾ ويو کالهه ڪهي
پانڌي ڪو پهي، ڏي ٻارنپا پرينءَ کي.

(20)

ملڻ ڪارڻ مينهن، ويئي هوت وسائين
رڙي رات رُجن ۾ ڏوري ڪيم ڏينهن
نماڻي سان نينهن، چني وڃ مَ چپرين.

(21)

چني وڃ مَ چپرين نينهن ندوريءَ ساڻ
وري وسائين ولهيءَ جو، ورنه وير وٿاڻ
پرين پلاڻي پاڻ، موٽج مون مسڪين تي.

(22)

ڏکن ٻڌو ڏيهه، جيڏيون منهن جي جيءَ ۾
چنپي تن چڏايو سکن کي ساڻيهه
چلي مون سان چيهه، گوندر گهڻو ئي ڪيو.

(23)

جيڏيون منهنجي جيءَ ۾ وره ڪيو وٿاڻ
وسائي ويهي رهيو، پرين پنهنجو پاڻ
سرتيون سکن ساڻ، ڏکن ڏاڍو ڏول ڪيو.

(24)

جيڏيون منهنجي جيءَ تي وره ڪيو وارو
آسڻ اٿيڙي چڏيو، سکن جو سارو
ونجهليو ويچارو، رندن ۾ ريهون ڪري.



(25)

صحت سپرين جي، آهي نسورو نور
حق جو حضور، ڏيندا مون ڏير ويا.

(26)

صحت سپيرين جي، آهي نوراني ناز
رحماني راز، ڏيندا مون ڏير ويا.

(27)

صحت سپيرين جي آهي وحدت جو وصال
محبت جو مثال، ڏيندا مون ڏير ويا.

(28)

صحت سپيرين جي، چڱي آهي چال
محبت جو مال، ڏيندا مون ڏير ويا.

(29)

جيڪا ڏيندي ٻُل، مون جيئن ٻاروچل ڪي
هميشه هُل، ڪندي هوتن پٺيان حُب ۾.

(30)

جيڪا ڏيندي ڊاءُ، مون جيئن ٻاروچن ڪي
هميشه هاءُ، ڪندي ساجن پٺيان سچ ۾.

(31)

جيڪا ڏيندي وجهه، مون جيئن ٻاروچل ڪي
سرتيون صبح سنجهه، ڪندي دانهون درد فراق جون.

(32)

جيڪا ڏيندي دل، مون جيئن ٻاروچن ڪي
خوشي تنهن کي ڪُل، ڪڏهن رهندي ڪينڪي.

(33)

جيڪا ڏيندي من، مون جيئن ٻاروچن ڪي
دولت تنهن وٽ ڏن، ڪڏهن رهي ڪينڪي.



(34)

جيڪا ڏيندي حال، مون جيئن ٻاروچن ڪي
ملڪيت تنهن وٽ مال، ڪڏهن رهي ڪينڪي.

(35)

جيڪا ڏيندي مام، مون جيئن ٻاروچن ڪي
سرتيون صبح شام، ڪندي ڪاڍو ڪيچ جو.



سر سسئي آيري داستان ٻيون

(1)

جيڪر ٿيان پڻي، جانب جي جُتيءَ جي
اچي ڪيچ ڏئي، لتاڙيم لتُن سان.

(2)

جيڪر ٿيان پڻي، جانب جي جُتيءَ جي
اچي ڪيچ ڏئي، ڪر مهر مسڪين تي.

(3)

جيڪر ٿيان واري، نرمِل جي نعلين جي
اچي تون آري، لتاڙيم لتن سان.

(4)

جيڪر ٿيان زمين، پرينءَ جي پيرن جي
اچي تون امين، لتاڙج لتن سان.

(5)

جيڪر ٿيان خاڪ، جانب جي جُتيءَ جي
پنهونءَ ڪارڻ پڻ ۾ چڪن ٿا چاڪ
پرور ڏئي پاڪ، ساجن ميلين سُچ ۾.

(6)

واري ور وئي ويا، ڪري ڏير ڏنگائي
ساجن بنا ساڻيهه ۾ پانيان عالم اونهاهي
سرتيون سهائي، پنهنون ڪڍي ويو پاڻ سان.



(7)

واري ور وئي ويا، اندر لائي آڳ
محشر جو ماڳ، ڏنم اڄ اڪين سان،

(8)

واري ور وئي ويا، ڪيچي قهر ڪري
سسئي تنهن ساجن لاءِ وندر منجه وري
سورن ساڻ پري، ڏيئي مونڪي ڏير ويا.

(9)

واري ور وئي ويا، ڪيچي قهر
پنهونءَ ڌاران پهر، وهن مون وهن ٿيو.

(10)

واري ور وئي ويا، آري ڄام امير
ساجن لاءِ سرتيون، نت وهايان نير
پروچ ٻاونگير، ڪلي دل ڪسي ويو.

(11)

واري ور وئي ويا، چوري هت چڏي
گوندر منجه گڏي، ماري ويا مسڪين ڪي.

(12)

ڏونگر ڏينهان رات، پاڻ مٿانئين گهوري
تو ۾ وحدت وائي وات، سدا ٻاروچن جي.

(13)

سرجي ته سک ويا، سامائي ته سقر
اهي ٻئي اکر، نماڻي نصيب ٿيا.

(14)

سرجي ته سور، سامائي ته سکن سؤ هزار
نماڻيءَ نصيب ٿيو، دوست جو ديدار
اهي ٻئي پار، لکيا اصل منهنجي انگ ۾.



(15)

ارت اُلاڻي ڇڏيو آتن اڄ اظهار
موڪلاڻي مون ڪنان، پتي ڪڍو پار
هئي هئي هوت وٺي ويا ساڻ ڏٺي سردار
هاڻي هن پنيور ۾ لڪ ٽڪڻ لاچار
تنهن منهن ڇائي چار، جا وڙ ريءَ ويس ڪري
(16)

پينر هن پنيور ۾ هٿ نه ٽڪان هاڻ
حشر ڪنديس حب ۾ ڪهي ڪيچن ڪاڻ
چڙهي ڏاڍن ڏونگرن پٿون ڪنديس پاڻ
باروچل هڻي پاڻ، ڪلندي دل ڪسي ويو.
(17)

ڏوريندن کان ڏور، ڏٺي ناھي ڌار
توڙ رسائي تن کي جن پرتان ڪئي پچار
وٺي وين واپار، ساجن جي صحبت جو.
(18)

توڙي هليين وڪ توڙي هليين ڊوڙ
لکيو ويٺي لوڙ، جيڪي واحد انگ وهايو.
(19)

توڙي ولاڙون ڪرين توڙي هليين تڪ تمام
جيڪي ڪهيورب ڪلام، سو رتي مور نه رهجي.
(20)

لکيو جو پاڻهار، سو قلم ڪياڙيءَ نه وهي
هاڻي ويٺي گهار، جيڪي واحد انگ وهايو.
(21)

قلم جنهن جي هٿ ۾، ڪجن در تنهن جي دانهون
اونائي آهون، لکي اکر امن جا.



(22)

چوريءَ رات چڙهي ويا ڀڄي پنيوران پيرو
هاڙهي ڏونگر حب ۾ منهن نه پئي ميرو
بانين جو ٻروچ لاءِ جلي تو جيرو
پنهونءَ جو پيرو، مٿان لڪ لنگهي ويو.
(23)

مٿان لڪ لهي ويو، سو هلي رائي پسوند
ماري ويا معذور ڪي، اوئي ڪري انڌ
ٿيا روانا راه ۾ ڪيچي ڪٽي ڪنڌ
آئون سٽي هو هليا، هوت ڇڏي هي هنڌ
سگهو ناھي سنڌ، سڻي جو سورن کان.
(24)

سڪن گهوري سپڪا ڏک ڪانه ڏوري
اڃا ٿيون اوري، پسڻ کان پرينءَ جي.
(25)

ڪهان تان ڪيچان پري، وهان تان مون وٽ
پنهون ڪارڻ پٽ، عبث اڳي نهاريو.
(26)

ڪهان تان ڪيچان پري، وهان تان مون وٽ ور
ڀلي نهاريو بر، عبث آري ڄام لئي.
(27)

سنبهي رهيون سمهي، وساري وريام
اُسر جن آرام، اڻ نه پيلي ان جا.



سر سسئي آيري داستان ٽيون

(1)

تو جو قول قريب، ويهي ڪيو وٽڪار ۾
سو پارچ هوت حبيب، مون جيهيءَ معذور سين.

(2)

پهرين پارچ قول، پوءِ پارڻ پنهنوءَ ڄام تي
سو نه وسارج ٻول، جو هتي ڪيئ هوت سان.

(3)

هوت به ايندو حب، آئون پڻ اڳيري ٿيان
متان سرتيون چون سب، ته ڪميئي مان ڪين ٿيو.

(4)

ڏورين شال نه ڏسان ساجن سڀ ڄمار
پرين تنهن جي پار، رڙهي مران راهه ۾.

(5)

مون پانيو مون وٽ، هوندا پرين سڀ ڄمار
ويڙهو ڏيئي ويڪرو وهندا اڪين جي آڌار

ويا ڪاهي ڪل قطار، آئون ئي ڏونگر ڏورين.

(6)

من ۾ نالو محب جو، تن ۾ تات تنوار
پلي لنگهن سڀ ڄمار، ڪيچي مون تان قطارون ڪري.



(7)

من ۾ نالو محب جو تن ۾ پرين جي تات
پلي لنگهن ڏينهان رات، ڪيچي مون تان قطارون ڪري.

(8)

جَنڪ* جن جي هياس، تن پڻ لوڙهي لعل
ماتا* نه گهوارا* ٿي ساجن پُنيءَ سال
وحدت جو وصال، ٿيو سسئيءَ ڪي سچ ۾.

(9)

اڄ جوڙيم جوڙ جبار، پرين پيهي گهر آيا
سڪن اچي ڏڪن ڪي، محڪم ڏني مار
سا پر سورن سان ٿئي، جا پر ڪٽيءَ ڪار
پينر مون پتار، ور ويئي ئي مليو.

(10)

نڪو جن جهان ۾ نڪا برن منجه بلا
سسئي سجاتو الله، تنهنڪي چير چاڙڪي ٿيو.

(11)

تال* هئا* تات، روهه منا روز چئي
سسئي ڪي ساجن جي سدا وائي وات
راهه ملي رات، پنهنوءَ ڪي پنڌ ۾.

(12)

سسئي جي سورن جي گجهي سڻايان ڳال
ته لڳي مات مرن ڪي ڪامي وڃن خيال
ڏسو ڪونه ڏنيال، جبل سڀ جلي وڃي

* جنڪ (ڌيءَ)، ماتا (ماءُ)، گهوارا (پيڻ)، تال (اڄ) هئا (هيڏانهن)



(13)

پنڌ نه پندن جهڙو ڪانه ٻُجهندي دانهن
جيڪر ڪريان آڻهه، ته جبل سڀ جلي وڃي.

(14)

آئون نه هجان شال، اصل آئون پيدا ٿي
سڙي انهي سور ۾ فدا ٿيس في الحال
جانب آيو جال، مٿين پييس مامري.

(15)

ڪشي ٻڌ ڪمر، سوراڻتي سندرو
سسئي ڪي سيڇ تي ڏنئون سور سمر
ڏکن جو ڏمر، ڏيندا مون ڏير ويا.

(16)

پيڙي پيڙي ٻڌ، سوراڻتي سندرو
عشق آريءَ ڄام جي ڪيو پڻ پڌرو
باروچل ٻنڌرو، ڏيئي ويا ڏونگر ۾.

(17)

هن منهنجي حال جي پوي نه خان خبر
حليم هوت ملي، تڙائي تڪبر
بلوچائي بر، ڪاڪيون هلندي ڪانه ڪا.

(18)

هن منهنجي حال جي ڪيچ پوي نه ڪل
روز رٿان ٿي رت، ڦڙا ڳوڙها مٿي ڳل
پنهونءَ ڌارن پل، ڏنم ڏينهن قيام جو.

(19)

قيامت ٿي ڪال، تون اڃا ٿي آرس ڪرين
ساجن جي سنيال، منهنجو جيءُ جياريو.

ٻنڌرو=ٻنڌڻو، ٻنڌڻ



(20)

ساجن ساعت هيڪڙي جي جانب ٿئي جدا
ته محشر جو مُدا، ڏنم اڪين سين.

(21)

ساجن ڌاران سرتيون اندر ناهه آرام
ڪاڪيون ڪاري قيام، ڏنم اڃ اڪين سين.

(22)

ساجن ساعت هڪڙي جي دوست ٿئي دور
ته محشر جو مذڪور، ڏنم اڃ اڪين سين.

(23)

پينر هن پنيور ۾ قيامت پانين ڪلاڪ
تن ڪي ڏيان طلاق، پنهنوءَ ڪارڻ پڻ ۾.

(24)

سرتيون سڀ ڄمار، قيامت پانين ڪانڌ ري
وسري پيا وجود ڪي پنهنوءَ ري پار
حشر ٿيا هزار، هوتن پئيءَ حب ۾.

(25)

ڪيم ڪيچين لاءِ سوءَ جو سينگار
رنگائي رنگريز کان ڪاڪيون ڪيم ڪار
وسري ويم وجود تان هوتن ريءَ هالار
بادل بيشمار، روز وساييم راهه ۾.

(26)

سُتي سُم سڏ، آيل ٻاروچن جا
جيءُ جسوءَ هڏ، گهوريانهوت پنهنوءَ تان.



سر سسئي آيري داستان چوٿون

(1)

سسئي سڪ سچي، پيئي سڪي سڪ لاءِ
پيتائين پنهنون سين ويئي راس رچي
تنهن تڙ اچي، پيتي پان اڃ ٿئي.

(2)

جڏهن پيئي پچار، چپر هوت پنهنون جي
گوندر لٿا گولئين سوين ڪيائون سينگار
آيل پُني آر، ڪامل آيو ڪيچ مان.

(3)

جڏهن پيئي هپڪار، چپر هوت پنهنون جي
بُه به ٿي پنيور ۾، عطر ٿيو اظهار
سُرو ٿيو سنسار، گوندر لٿا گولئين.

(4)

رجن ۾ رڙ ٿي، ڪر تاڙي ڪئي تنوار
ڪوئل جي ڪوڪار، اها پڻ آه عشق جي.

(5)

وجهڻ جان جبل ۾، آهي وڏو ڏوهه
رت ڪري ٿو روهه، پياديءَ کي پنڌ ۾.

(6)

وجهڻ جان جبل ۾، آهي وڏو آزار
پب ڪيائي پار، پياديءَ کان پنڌ ۾.

(7)

ڪني ڪني ماڻهئين، گوندر تي گذران
چڏي هيءُ مڪان، ساڻو ڪجي سور جو.

(8)

ڪني ڪني ماڻهئين گوندر تي گذر
بڏي قرب ڪمر، ساڻو ڪجي سور جو.

(9)

ڪني ڪني ماڻهئين، گوندر ٿيڙو گام
سدا سڙن سورن ۾ سڪن صبح شام
پرين کان پيغام، راضي ملين عشق جو.

(10)

جڏهن چئي ڪُنُ فَيَكُونُ تنهن پرين نيو پساهه
سدائين ساجن کي ساري منهنجو ساهه
لَا تَقْنَطُوا مِنْ رَحْمَةِ اللَّهِ واحد چيو واهه
سٺي دل سرهي ٿي، ڏنم لکن منجهان لاهه
پنهنون جي پيغام، تان مري ٿيان ماهه
”راضي“ کي راهه، هادي ڏيڪاري حق جي.

(11)

سمهان تان سڪ نه اچي، جاڳان تان جنجل
آريءَ ريءَ اجل، پانيان ٿي پنيور ۾.

(12)

سورن واري سپڪا مون سورن سو هزار
پيهي ويا پاتار جيئن، سرتيون سپ چهار
لکن ليڪو نه ٿئي ڪري ڪونه شمار
من ڪو وهائو وري پري ڏيان بار
ڪونهي خريدار، نه ته ڏيان ڏهاڙي ڏيهه کي.



(13)

سورن واري سپڪا، مون وٽ سمنڊ سِير
پيهي ويا پُريون ڪري ڪاڪيون ڪوڙي ڪير
عشق آري ڄام جي نت وهائيم نير
سدا سارنگ مينهن جيئن وسي بوند بهير
من ڪو وهائو وري، نه پري ڏيان بير
جيئن چڙهي وحدت وير، تيئن رهيا اٿم روح ۾.

(14)

ويهه مَ شهر پنيور ۾ موسٽ منڌ وسار
اُست ڏي آر، رک سدائين روح ۾.

(15)

ويهه نه منڌ پنيور ۾، موسٽ مور نه مَچ
وَن* چوندي وڃ، ساجن پُٺيءَ سڄ ۾.

(16)

غافل غفلت ڇڏ، تون ڪيئن اٿاسي اوجهرين
چُپاتا چلي ويا، لنگهيا لڪن لڏ
سڻي ڪري سڏ، ساجن ڪارڻ سڄ ۾.

(17)

ولَليو وڻين چڙهي پسيو لڪن لڏ
سڻي سوريءَ چاڙهيا هوتن ڪارڻ هڏ
سرتيون منهنجا سڏ، من ٻڌي ٻاروڇو وري.

(18)

ولليو وڻين چڙهي سڻي چيٽن چهڪار
ڪاري تنهن کانپوءِ ۾ ڪيهر ڪن ڪهڪار
ٻڌائين بروج چئي بيلين بهڪار
برهمڻ تي بر ۾ ببر ڪن بهڪار
ڏونگر جا ڏهڪار، لنگهائج لطف سين.

*وَن=وني، عورت، زال دانهون ڪندي



(19)

واڪا ڪيو وڻين چڙهي، ٿيندي سانباهي سير
ساجن ڪارڻ سڻي لڪن ڪئي لير
پنهون خاطر پڻ ۾ نت وهائي نير
پرور مان پياري دوست تنهنجو ڏير*
دلبر توکان ڏير*، ڏنم ڏينهن قيام جو.

(20)

سڻي سرواڻن ڪي سَنجهي نه سڃاتوءَ
پڄاڻا پاتوءَ، ڪشالو ڪيچ جو.

(21)

سڻي سرواڻن ڪي سَنجهي نه سمدوءَ
پڄاڻا پوندوءَ، قدر ڪيچ ڏٺين جو.

(22)

لڳي ڪوسي هير، لٽيءَ لڱ غريب جا
اڃا آهي ساهه سڌير، پسڻ لاءِ پرينءَ جي.

(23)

لڳي ڪوسي هير، واريءَ ڍڪيس وار
پيئي ڪري پچار، پسڻ لاءِ پرينءَ جي.

(24)

ڏونگر ڏڪوين تي ڪري روهه رحم
عشق آريءَ ڄام جي وڃايو سڀ وهم
لڱن سوڌو لحم، ڏينديس ڏونگر ۾.

(25)

پاڙهي رات، پنهنون ويو سورن جا سبق
جيڏيون منهنجا جوش ۾ ويا ڪنبي ڪُل طبق
لالڻ مڻي لڪ، رس رسيلا راهه ۾.

*ڏير=ديرو، جاءِ *ڏير=دور ٿي

(26)

واکن مٿي واکا، ڪر سڀاجها سڏ
ته هوت تنهنجا هڏ، نين ڪوهيارو ڪيچ ڏي.

(27)

ڪيچ منهن جي ڪچ ۾، مَن ٿيو مڪران
جيڏيون منهنجي جان، ٿي حوالي هوت جي.

(28)

جيڪا ڏيندي راز، مون جيئن ٻاروچل ڪي
عشق سندو آواز، ڪندي ويندي ڪيچ ڏي.

(29)

جيڪا ڏيندي مام، مون جيئن ٻاروچل ڪي
سرتيون صبح شام، ڪندي ڪاڍو ڪيچ ڏي.

سر معذوري

داستان پهريون

(1)

ڏيرن پُنيءَ ڏوريو سسئي سڀ ڄمار
هوندا ٻاروچاڻا ٻار، ته ڪوئي نيندس ڪيچ ڏي.

(2)

چڙهيو تن تنور، ميثاقي من ۾
اَلنَّارُ نَصِيبُ الْعَاشِقِينَ پلٽيو پون پور
ساجن تنهنجي سور، گهڻيون گهائي وڌيون.

(3)

نڪي مئي آهيان، نڪي جيان جال
آئون مران شال، منهنڊان محبوبن جي.

(4)

ٻانهي چون جي ٻائي، تڏهن به مون ڪٿيو
دوست اڳيان دائي، ڪوئين ته قربان ٿيان.

(5)

گولي ٿي گزاريان ته بهون پانيان ٻاجه
روئي رت پرينءَ ڪي وڏا وڌم واجه
پينر هن پنيور ۾ ڪنهن سان ڪنديس ڪاج
هتي جن هوت وساريو سي مهند ٿينديون محتاج
اندر ٿيون عاج، سڌر سور پرين جو.



(6)

پرين خاطر پې ږ، جلائي ټي جيرا
هلي هوت پنهنۍ جا پرت پچي پيرا
بانې ټي بيرا، کتا کينئي کيچ جا.

(7)

آئون کنيزک کيچين جي بانهوتي بار
پنهن تنهنجو پار، ڏسان تان ڏاهي ٿيان.

(8)

پيم پناڻن سان جي پشوري کن پچار
آئون سنڌي نه سمجهان هنن جو عربيءَ ڇا
هو جو پچن پارسي ڇا مون ٿيو وڏو ويچار
آتي احمد ٿي آڏار، رهبر رسج راهه ڇا.

(9)

هو جي اچن به چٽا جودون جوپ جوان
وَمَارَبُّكَ وَمَا نَبِيُّكَ وَمَا دِينُكَ جُونِ ظَاهِرِ سَاڻ زَبَانِ
ٿيءُ ضعيفن جو ضمان، موت محمد ڪارڻي.

(10)

هو جي اچن به چٽا جودون جوپ جمال
وَمَارَبُّكَ وَمَا نَبِيُّكَ وَمَا دِينُكَ رُڪنِ کُستِ ڪَمَالِ
اي رب جلال، رهبر رسج راهه ڇا.

(11)

هي جي ڏنم هاڻ، سي اڳ نه ڏنم ڪڏهين
وَنَحْنُ أَقْرَبُ إِلَيْهِ مِنْ حَبْلِ الْوَرِيدِ اچي پڌر ٿيا پاڻ
فَلْيَضْحَكُوا قَلِيلًا أَوْ الْيَبْكُوا كَثِيرًا ٿي تن اندر ڇا تاڻ
اتي ساجن سسئي ساڻ، رهبر رسج راهه ڇا.



(12)

عزرائيل اچي اظهار ستي جا ڳائي سسئي
پُرس پچي پار، ته پنهنۍ ماڻهو موڪليو.

(13)

يلي آئين پاءُ عزرائيل! ٿي اظهار
توڪي هوت هلايو، پورا ڏيئي پار
مونڪي رب جبار، ماريو ڏينهن ميثاق جي.

(14)

عزرائيل کان آريءَ جا پچيا سسئي پار
ادا ڪي اوئي ڏنڌ ڪيچي ساڻ قطار
پنهنۍ جي پچار، موت منهنجي من ڇا.

(15)

موت منهنجي من ڇا اندر عزرائيل
منهندان منڪر نڪير جي وڏو تون وڪيل
جنهن تي راضي رب جليل، تنهن کان ڪونهي په پچڻ جو

(16)

منڪر ۽ نڪير ڪي ڏنم ڏينهن ميثاق
وَمَارَبُّكَ وَمَا نَبِيُّكَ وَمَا دِينُكَ جن هنئي اچي هاڪ
پرور ڏئي پاڪ، پنهن ميليم پې ڇا.

(17)

منڪر ۽ نڪير ڪي سسئي ڪيا سڏ
هوت منهنجا هڏ، ادا ڪي اوئي ڏنو؟

(18)

فردا منڌ ڇٽي ڪئي ناقص هلي نار
پتو ڪڍي پار، پنهنۍ ڪارڻ پې ڇا.



(19)

فردا منډ ځتي ڪئي، هاڙهي هلي هج
آريءَ ڌاران اچ، وهڻ هن وهه ٿيو.

(20)

فردا منډ ځتي ڪئي، هلي ناقص پٺيان نينهن
رمي راتو ڏينهن، پنهنون ڪارڻ پڻ ڀڄ.

(21)

هو، زيءَ ويا زوري، مان مروشي محبوب ڏي
ڇپر ڀڄ چوري، ڪٿي پير پنهنوءَ جا.

(22)

هو نائيٽ ويا نڪري هيءَ ڏي هليو ڊوڙي
لڪن منجه لوڙي، ڪٿي پير پنهنوءَ جا.

(23)

ندي نيائون، پنهنون وٺي پاڻ سان
ڪهل نه ڪيائون، ماري ويا مسڪين ڪي.

(24)

سمر ريءَ سڌون ڪرين، اوري تون آهين
ڪُجا لءُ ڪاهين، ڪوڙي ڪيچ ڏئين ڏي.

(25)

جن چيو اڄ نه سڀاڻ، سي پهتيون ڪين پنهنون ڪي
جي هتان هليون هاڻ، سي هاڙهي مليون هوت ڪي.

(26)

جن چيو اڄ نه ڪال، سي پهتيون ڪين پرينءَ ڪي
هئي تن جي حال، روز رهن ٿيون راهه ڀڄ.



(27)

جي هليون هيل نه پڙ، سي پهتيون ڪين پرينءَ ڪي
ويو تني کان ور، روز رهن جي راهه ڀڄ.

ڪافي

رهبر رمز رلائي ويو، محبت مام ملائي ويو
سٽي سانگا سڀ صفاتي، انا الحق الائي ويو
پير مغان پريت جو پيالو، پُرس پاڪ پلائي ويو
”راضي“ رمز رنديءَ ڀڄ، جانب جيءُ جلائي ويو



سر معذوري داستان ٻيون

(1)

آئون نه مليس محبوب کي، آيو موت ماري
سڪان ٿي سڪرات ۾ ڏي ساجن ڏيڪاري
اکين سان آري، پسي پوءِ مانَ مانَ.

(2)

آئون نه مليس محبوب کي عزرائيل ٿيو اظهار
سڪندي سڪرات ۾ ويئي سڀ ڄمار
پسڻ خاطر پنهنونءِ جي پٽيو ڪيان پار
سڀاجها ستار، ساجن ميلين سڄ ۾.

(3)

آئون نه مليس محبوب کي پويون ٿيمر پند
سڪان ٿي سڪرات ۾ رويو پڇان رند
ساهه نه وڃي سنڌ، پسڻ ڌاران پرينءِ جي.

(4)

آئون نه مليس محبوب کي کيس موت مڙهي
سڪان ٿي سڪرات ۾ پيو قلب ڪڙهي
راتو ڏينهن رڙي، پسڻ خاطر پرينءِ جي.

(5)

آئون مليس محبوب کي ويو ساهه سڙي
کيم هڪل هوت کي لکن منجه لڙي
مٿي چوٽ چڙهي، ڪنديس حوالي هوت جي.



(6)

مُني ٿي مُدءِ گهري، ٿيو ڪال قريب
اچين ته اڄ ڪريان، تن جو تون طبيب
جان کي مل حبيب، نه ته ماري ڇڏ مُنيءَ کي.

(7)

مُني ٿي مدءِ گهري قريب ٿيو ڪال
اچين ته اڄ ڪريان وحدت جو وصال
جان نپ نمائي نال، نه ته ماري ڇڏ مُنيءَ کي.

(8)

هوت ڏيئي ويو حَب ۾ رڻن سنڌي راهه
برهمڻ کي بلوچ ريءَ بدن لڳي باهه
ساجن ڌاران ساهه، ڪاڪيون قيامت پانيان.

(9)

رُٿان رمان شال، راتو ڏينهن راهه ۾
اديون اڄ کي ڪال، پسان پنهنونءِ ڄام کي.

(10)

مر ته موچاري ٿئين جيئڻ اڳيان جبار
صبر وڏي سنڀار، سڳها ميلين سپرين.

(11)

نڪو ساءُ صبر ۾، نڪا ٻولڻ ۾ ٻاجهه
اهڙو ڏسي ڪو ڪاڄ، جنهن سان پسجي پرينءَ کي.

(12)

نڪا سوپ سڪن ۾ نڪا ڏڪن ۾ ذات
اهڙي ڏسي ڪو بات، جنهن سان پسجي پرينءَ کي.



(13)

هٿان هڏ نه ڇڏيا، صبر سڀ ڄمار
سرمڻ ۽ سينگار، ويا ويچارِيءَ وسري.

(14)

سر ڏني ساجن ملي ته سڄان سڀ ڄمار
اوڙڪ سو اظهار، ڪريان پيش پنهنوءَ جي.

(15)

موت منهنجي من ۾ ڌڙئون ڪيو ڏٺي
پنهنوءَ ڪارڻ پڻ ۾ ڪنڊيس پاڻ پڻي
جتن لاءِ جبل ۾ وڌيم گهور گهڻي
ڏکيءَ کي ڏونگر ۾ ويا هاڃي هوت هڻي
لَا تَقْنَطُوا مِنْ رَحْمَةِ اللَّهِ أَهِيَ مَوْنٌ أَتِي
سسئي ساهه ڪڍي، ڪيو حوالي هوت جي.

(16)

پلي آئين پاءُ تون، عزرائيل اڃ
هوتن لاءِ حَب ۾ روئي نه ڪيم رڄ
پاءُ اتي پڇ، ڏس ڪو پير پنهنوءَ جو.

(17)

ويو سڄ وڻن تان پئي پريان جي پار
جنهن جي تن ۾ تار، سو ڪوهيارو ڪيچ ويو.

(18)

ويو سڄ وڻن تان پئي پريان جي پاس
جنهن جي مونکي پياس، سو ڪوهيارو ڪيچ ويو.

(19)

ويو سڄ وڻن تان رنگ ڏيئي راس
جنهن جي مونکي تاس، سو ڪوهيارو ڪيچ ويو.



(20)

ويو سڄ وڻن تان وندر ڏيئي راس
جنهن جي مونکي آس، سو ڪوهيارو ڪيچ ويو.

(21)

ويو سڄ وڻن تان رنگ ڏيئي رات
جنهن جي مونکي تات، سو ڪوهيارو ڪيچ ويو.

(22)

ويو سڄ وڻن تان چوهي ڪري چڪ
جنهن جي مونکي سڪ، سو ڪوهيارو ڪيچ ويو.

(23)

ڏونگر لڳي ڏونگر تي پڄي ٿيو پورا
لنگهي ويا لکن مان گس وٺي گورا
ڏکن جا ڏورا، پهتا سڀ پرينءَ کي.

(24)

ڏونگر لڳي ڏونگر تي ڦٽي ٿيو ڦارون
لنگهي ويون لکن مان ڪرهن قطارون
هڪلون هونگارون، سُٺي مان سگهي ٿيان.

(25)

سُٺي مان سگهي ٿيان، توڏن تنوارون
ماري ويا معذور کي موڙي مِين مهارون
مون ڏي ميارون، هزارين هوتن جون.

(26)

ڪانه ٻڌي مون ڪڏهين توڏن جي تنوار
مستن تان ميار، مُورائين معاف ٿي.



سر معذوري داستان ٽيون

(1)

ڪارا ڏونگر ڏيهه ۾ جتي مٿانهين مائر
سُجهن گهڻا سُج ۽ مرون مون مادر
آريائي آدر، منهن محبوبن جي.

(2)

ڪارا ڏونگر ڏيهه ۾ جت رڻ پٽ سُجهن روه
لنگهائج ”لشاري“ چئي كاف ڪشالا ڪوه
ڌاٽر بخش ڏوه، ته ٿيان حوالي هوت جي.

(3)

ڪارا ڏونگر ڏيهه ۾ جتي برپٽ بيران
عادل اُجهي اُت ويا وير ٿيا ويران
سسئي لنگهيو سڪ مان محبت سان مڪران
جن جو پنهنو پاڻ ضمان، تن کي ڪانهي باڪ بهير جي

(4)

ڪارا ڏونگر ڏيهه ۾ جتي جبل غارو غار
ليڙن جي ”لشاري“ چئي پوي تونگ تنوار
جن ڏٺو پير پنهنو جو سي پُرجهيو ڪين پار
هوندن تي هزار، لاڳاپا لوڪ جا.

(5)

ڪارا ڏونگر ڏيهه ۾، جتي جبل وڏا جنگال
پنهنو ڪارڻ پپ ۾ رويو پڇي رجال
”راضيءَ“ جو راهه ۾ رب ٿيو رکوال
ساجن لهه سنڀال، سسئيءَ جي سڄ ۾.

(6)

ڪارا ڏونگر ڏيهه ۾ جتي ڌري منهنجو ڏيل
لڪن منجهه لشاري چئي ڪندي ڪيئن خليل
ٿيندو راضي رب خليل، وهان تان وڻي پئي.

(7)

نڪو ڏونگر ڏيهه ۾ نڪي ليڙا لس
جتي وندر وس، اتي پسڻ پنهنو جو.

(8)

نڪو ڏونگر ڏيهه ۾ نڪي ليڙا لڪ
جتي ”هو“ ۽ حق، اتي پسڻ پنهنو جو.

(9)

سمهڻ جو سعيو، ڪڍي ڇڏ قلب مان
روح اندر رايو، رک سدائين رڙهڻ جو.

(10)

سمهڻ منجهان سور، جيڏيون جيڏوئي ٿيو
پرينءَ سندو پور، مون کان غفلت گم ڪيو.

(11)

ننڊ آهي نور، سمهين تان سڌ پوي
مَا زَاغَ الْبَصَرُ وَمَا طَغَىٰ تَن مَثِي طور
گهايو وجهي گهور، پنهنو سندو پپ ۾.



(12)

سُتي جا سنڀال، سا جاڳندي نه ٿئي
ڪيچ ڪوهياري ڪال، پاڻ پساو پاڻ ۾.

(13)

جا سڪ سُتي، سا جاڳندي نه ٿئي
آريجن اتي، پاڻ پساو پاڻ ۾.

(14)

جا ستي سڪ، سا جاڳندي نه ٿئي
آريءَ جي عشق، چولي وڌيس چيرين.

(15)

مڙئي ٿيون معذور، جي پسن ڪين پرينءَ کي
دوست ناهي دور، اکين اوڏو سپرين.

(16)

ڏيرن ڏنم ڏس، ته ڪيچ پراهون ڪاهه
رڙهي ورتم راهه، ته وڪ نه پوري هڪڙي.

(17)

باروچو ٻيهار، جيڪس ڏنو جيڏئين
رئان روز رت ڦڙا هوتن لاءِ هزار

مون جيئن ڪڍو پار، مٿي ڏيئي هٿڙا.

(18)

ڪوڙئين پڇن ڪوهيار، هوت پڇي ڪا هڪڙي
جن جو پنهنوءَ سان پيار، سي پاڻهي ٿينديون پڌريون

(19)

باروچا ٻيا گهڻا ساجن مون سردار
محشر ويل ميدان ۾ ٿيندو محب مهندار
آريءَ جي آڌار، ملندي معافي مُلڪ کي.



(20)

باروچا ٻيا گهڻا منهنجو آري ڄام اصل
چونڊي رکيم ڇت ۾ الستي امل
تنهن ماڻڪ ڪونهي مل، آهي سرس سپن ۾.

(21)

باروچا ٻيا گهڻا منهنجو اجهو آري ڄام
اچي ڪامل ڪُل جي سيگهه جهليندو سام
قربئون ڏينهن قيام، مڪائيندو مڙن کي.

(22)

جي حَب نه هلڻ سڪيا سي جڏا ميل جلال
لنگهائي ”لشاري“ چئي سائين سپ سنڀال
وساري وصال، متان مارڳ چڏئين.

(23)

جي حَب نه هلڻ سڪيا سي جڏا ميل جبار
لنگهائي سپ ”لشاري“ چئي سائين سپ سنڀار
وسيلا وينجهار، متان مٺي چڏئين.



(6)

هوت تنهنجي هنج ۾ پڇين ڪوهه پار
وَقِيْ اَنْفُسُكُمْ اَفْلا تَبْصُرُوْنَ تُو ۾ پنهنون پار
پنهنجو آهي پار، آڏو عجيبن ڪي.

(7)

دوزخ پئي دوست ملي، ته بهشت مثل پانيان
چلي چاهه منجهان چمي سر چايان
وجهي هت حرص مان پڇري ۾ پايان
لڳن ڪي لايان، چپيون چيري سنديون.

(8)

جيڏيون هن جهان ۾ دوزخ جو ديرو
سونهون سويرو، پڇي پسج سسئي.

(9)

دوزخ منهنجي دل ۾ سدا پيو سڙي
راتو ڏينهن رڙي، پسيو اولانپا عشق جا.

(10)

پسي اولانپا عشق جا دوزخ ڪيون دانهون
واحد ريءَ واهون، ويون ويچارِيءَ وسري.

(11)

جڏهن دل دوزخ ۾، تڏهن بدن بهشت ٿيو
پڇري منجهه پيو، اُلو رات عشق جو.

(12)

دوزخ ڪي دور ڪر، ٿي بهشت کان بيزار
آريءَ جو آزار، رهبر ٿيم راهه ۾.

سر معذوري

داستان چوٿون

(1)

ويو جاڳائي جوان، والي ڪنهن ولايت جو
سِڪُڻ جا سامان، ڏنم هوت هٿن سين.

(2)

جت مڙئي جوان، منجهن مرد هڪڙو
محبت جي ميدان ۾ پنهنون ٿيو پهلو
جڙيو سڀ جهان، آريءَ جي اوصاف ۾.

(3)

ساهه ڪڍي وئين سپرين ڪري قتل جي ڪار
دلبر دل ڦري وئين هت بدن رهيو بيڪار
پرين تنهنجي پسڻ لاءِ سڪان سڀ ڄمار
هت بدن ڇڏي وئين بيمار، ساهه وٺي وئين سپرين.

(4)

ساهه وٺي وئين سپرين رويو پڇان رند
چانگن سر چڙهي ويا ڪيچي واري ڪند
ڏيندس ماهه مرن ڪي سرتيون وڍي سنڌ
هُو پُريا مٿي پنڌ، آئون ٿي وٽن ۾ واکا ڪريان.

(5)

ووڙيم سڀ وٽڪار، جيڏيون ڪارڻ جت جي
وَاللّٰهُ بِكُلِّ شَيْءٍ مُّحِيطٌ آرياڻي اختيار
سڀ ۾ پنهنون پار، پيو ناهي پروج ريءَ.



(13)

درد ڏي نه ڌمال، اڳ ڏڪوئي آهيان
ڪيچيءَ جي ڪمال، ريءَ کاتي مون ڪٺو.

(14)

جيڏيون منهن جيءَ ۾، ڏڪن ڪيا ڌار
گوندر ڪيا گلزار، سرتيون منهنجي ساهه ۾.

(15)

سرتيون منهنجي ساهه ۾ گوندر ڪيو گس
ڏڪن جا ڏس، جيڏيون منهنجي جيءَ ۾.

(16)

گوندر ڪيو گهر، جيڏيون منهنجي جيءَ ۾
ڏڪن سندا ڌر، سرتيون منهنجي ساهه ڪي.

(17)

رٿان ته راحت ڪيلان ته خواري
اچي جي آري، ته ميريائي مان لهان.

(18)

ڪلڻ خواري پانيان رٿڻ ٿيو رحم
وندر جي وهم، مونڪي محب ملايو.

(19)

چوريءَ رات چڙهي ويا، من ڪري مڃ
ماري ويا معذور ڪي اوني ڏيئي اڃ
اُتي پير پنهنون جو جتي راتو سُجهي رُج
ساجن ڌاران سُج، پانيان ٿي پنيور ۾.

(20)

چوريءَ رات چڙهي ويا ڪري بات بيان
ماري ويا منڌ ڪي ڌريائون ڪو نه ڌيان
سورن جا سامان، ڏيئي مونڪي ڏير ويا.



(21)

چوريءَ رات چڙهي ويا ڪري ٻرو فازا بات
نڌر چڙي ننڊ ۾ ويا نهوڙي نات
سورن پري ساڻ، ڏيئي مون ڏير ويا.

(22)

ڪيو ڪيچن لاءِ ڪامڻ پاڻ قربان
وڏيندس وير نه ڪري ڌري ڪونه ڌيان
ساجن ميلين سڃ ۾ سسئي ڪي سبحان
جيءَ جُسو ۽ جان، ٿيو حوالي هوت جي.

(23)

ٿيو حوالي هوت جي جيءَ جُسو ۽ جان
منهنجو سڱ ساجن سان ڪيو صاحب رب سبحان
وڻي ڪونه وجود ڪي، آريءَ ري انسان
ڪاڪيون ڪيچ مڪران، ڏنم پنيان پنهنون جي.

(24)

ولهيءَ ڪي وجود ۾ هوتن جو هور
لنگهي پڻ پري ٿيا، هاڙهو حب هنگلور
جتن ساڻ زور، هلي ڪونه حب ۾.

(25)

منهنجو هلڻ هوت ڏي، سرتيون سڀ ڄمار
راتو ڏينهان روح ۾، ڪريان گهگهيرون گفتار
تن ٽني جي تار، اٿم ميثاقان من ۾.

(26)

جت نه پانيان رت، ڌارپان ڌاري ذات
هيءَ سُتي هو هليا ويا، اُتي آڏيءَ رات
ساجن سندا سرتيون، اٿم سور سوغات
پنهنون جا پريات، رجل گوليان راهه ۾.



(6)

پنهون ٿيس پاڻهي ويئي سسئي جي سرت
تهان پوءِ ترٽ، ٿي حوالي هوت جي.

(7)

پنهون ٿيس پاڻهي ويو سسئي جو ست
تهان پوءِ جت، مليس هوت حَب ۾.

(8)

سُئي ڪا پچار، ڪي هُونهين ٿي هٿ ڪٽي
سوين روليون سسئون هوتائن هيڪار
جت پنهنونءِ جا يار، رتي رحم نه سڪيا.

(9)

برو بگيرد بي روان شيشنگ ٿيا شهزور
شتر هونگاري هليا، لنگهيا هاڙهو حب هنگلور
ڪج پنهنون پرگهور، پياديءَ جي پند ۾.

(10)

برو بگيرد بي روان شيشنگ ٿيا شهباز
هو شتر هونگاري هليا ايزان جي آواز
پنهون ڪري پرواز، رهبر رسج راه ۾.

(11)

زرتو مرٿو زيءُ پنهنون نيائون پاڻ سين
ٿڙش ٿڙش ڪيم ڪي ڏوري ڏيرن ٿيءُ
جتن ڪارڻ جيءُ، ڏيئي مَرَج ڏونگرين.

(12)

زرتو مرٿو زير، پنهنون نيائون پاڻ سين
ٿڙش ٿڙش ڪيم ڪي ٿيءُ ساجن لاءِ سڌير
نٿ وهائي نير، هاڙهي گولج هوت ڪي.

سر ڪوهياري

داستان پهريون

(1)

ٿا گرد ٿرن ۾ وار وچائين
فاذا جَبَل رَوُون اندر ۾ آهين
ڪرهان ڪاهين، باروچا پنيور ۾.

(2)

ٿا گرد ٿرن ۾ لڏا لائون
مان وٽي گوون برون، ايزان الون ائين ٿي چيائون
انهن ريءُ آئون، ٿيس بير اڳڻ برن ۾.

(3)

ساجن ڌاران سرتيون رهيو من ۾ موت مدام
هميشه حشر ۾ ڪاري پانيان قيام
دوست وجهي وئين دام، وحدت جا وجود ۾.

(4)

هڪ پهڻ ٻيا پيچرا تيان جبل سجهن جڳ
آڏا اڻ سونهن ڪي ٿا ويري وڙهن وڳ
هو جي مٺي منهن لڳ، سي تارج لڪ لشاري چئي.

(5)

جيئن خاطر جيڏيون ڏيرن ڏنا ڏنجه
پڳيس جان پنيور کان ته سور مڙئي سهنج
لٿا مون تان اهنج، پنهنون ٿيس پاڻهي.



(13)

ڏاڍا ڏينپو ڏيهه ۾ چيتا گهمڻ چوڌار
گدڙ بگهڙ پولڙا بلائون بيشمار
اُتي رب جبار، ٿي مدد مسڪين جي.

(14)

ڏاڍا ڏينپو ڏيهه ۾ ڀيا جن جانور جال
رسي ڪون ”راضي“ چئي رڻ ۾ ڪو رجال
اتي رب جلال، ٿيو ماڙ هن مسڪين جي.

(15)

شب نه جاڳينءَ شوق سين، سَتينءَ صبح شام
لايو نينهن نندون ڪرين برهه ڪئيه بدنار
آريءَ جو انجام، پار ته پوري رهين.

(16)

شب نه جاڳينءَ شوق سين سَتينءَ سڀ ڄمار
هتان هوت ڪڍي ويا، ساڻ ڏٺي سردار
رهي توتي مُنڌ ميار، ڪچو ڪيچين ڪي چوين.

(17)

شب نه جاڳينءَ شوق سين، سَتينءَ سويري
هتان هوت وئي ويا وڪوڙي ويري
اڻيس اوڀري، جاڳيس تان جت ويا.

(18)

شب نه جاڳينءَ شوق سين سَتينءَ رات ساري
هتان هوت وئي ويا اُٿياري آري
دوبن ٿئينءَ ڌاري، پهُ نه سڃاتءَ پرينءَ جو.



(19)

شب نه جاڳينءَ شوق سان سَتينءَ ڏيئي سَنجهو
ماري ويا معذور ڪي چڏي مُنڌمنجو
ڏيئي ڏير ڏنجهو، چوريءَ رات چڙهي ويا.

(20)

چوريءَ رات چڙهي ويا ڪري بروفادا بات
ماري ويا معذور ڪي ڪيچي هڻي ڪات
ڏکي ڏيئي ويا ڏات، سسئي ڪي سج ۾.

(21)

بروفادا بات جن جي ٿانگر روان ٿو
چوري رات چڙهي ويا بانڪا وئي بر
ڪيچي ڪڍي ڪر، ٿيا روانا راهه ڪي.

(22)

بروفادا بات جن جي، سَنجهي سنوارين
چوريءَ رات چڙهي ويا معذور ڪي مارين
توڏا تنوارين، هوت هليو حَب ۾.

(23)

نہ نڌ دلبر دوست ڪي سڪي ڪيم سڏ
سُو ۽ سِل هڏ، گهوريانه هوت پنهنوءَ تان.

(24)

بشي ڪان بلوچ ڪري اٿي ويا اڌ رات
هچن هلڻ وقت ۾ وائي نه ڪئي وات
تن تني جي تات، هتان جي هوت ويا.

نہ نڌ معنيٰ رات ڏينهن + سُو معنيٰ گوشت + سِل معنيٰ گل



(25)

نہ نہ نہاريان راهہ، سدا سپيرين جي
جي هلندڙ هلي ويا تن لاءِ سڪي ساهہ
آئيندو الله، پذيري پرينءَ کي.

(26)

ڪُل نانگيون ٿي نڪرو لالچ ڇڏي لب
هلو سدائين حُب سين سرتيون اوهين سڀ
هادي پنهنجي هٿ سان راهہ رسائي رب
پرين پسو پاڻ ۾ هوت هلي حُب
سيٿن سندو سبب، ننڍن ڪندي نہ ٿئي.

وائي

ڏونگر منجه ڏران آئون نہ ٿران
هنيون منهنجو هوت ڪڍي ويا
ڪڍي پير پنهون جو، جبل چوت چڙهان
جيڏيون ڪارڻ جت جي، ڪاڪيون روز ڪڙهان
پنيوران مون بس ڪئي، لکن پاس لڙان
آريءَ جي اٿن جاءِ، پسيو زند رڙان
مونکي سڪ ساجن جي، سرتيون ٿي سڙان
”راضي“ سدائين روح ۾، پرين پئي پڙهان

وائي

- رات پنهل هو پاسي ۾، اڄ هاڙهي ويو هلي
(1) پينر ڏس ڏکيءَ کي، چاڪ پسان آئون چلي
(2) سرتيون ڪنهن سان سليان سور ڪو وارث ناهه ولي
(3) جيڪر منهنجي جوش ۾ وڃن جبل جلي
(4) وينديس پنيان ور جي محب ڏسان ملهي
(5) هاڙهي پڻ هنگلور جي، گولينديس ڳلي
(6) ”راضي“ کي راهہ ۾، آڳهه ٿيندو عليٰ ڪَافِ



سر ڪوهياري

داستان ٻيون

(1)

وڏا وڻ وندر جا جت مرن جو محشر
بلائون برن ۾ ڪرڪيو ڪٽن ڪر
وينيون وجهن ور، ڏوران ٿي ڏنگڻ لاءِ.

(2)

وڏا وڻ وندر جا، جتي سفر گهڻو سانگ
سسئي ڪي ساجن جي تن اندر ۾ تانگه
لالڻ ڪارڻ لانگ، ڪڍيم روز لکن جي.

(3)

واقف نه وڻڪار جي جتي مرن جو مارو
برن ۾ بلائن سان چلي نه چارو
ڪيچي ڪوهيارو، ڏسان تان ڏاهي ٿيان.

(4)

ڪيچي ڪري ڪاهه، مئون مارڻ آڻيو
لاهي سانگا ساهه، ٿيس حوالي هوت جي.

(5)

ڪيچي ٿي قهار، مئون مارڻ آڻيو
ٿيس نظاري نروار، لاهي سانگا ساهه جا.

(6)

ڪيچي ڪاهه ڪري مئون مارڻ آڻيو
پرتئون پير پري، ٿيس حوالي هوت جي.

(7)

اڱڻ مٿي اوڀرا توڏا ڏنء تيار
ونگيء نه وارن سان، مين جي مهار
ته ولهي تو وڻڪار، ڏوريندي ڏينهن نه ٿيا.

(8)

اڱڻ مٿي اوڀرا جڏهن ڪرها ڏنء ڪال
ونگيء نه وارن سين جمل اٿي جال
هاڻي تنهنجي حال، سور نه پرايا سسئي.

(9)

جڏهن پيچ پني پال، تڏهن اونين اٺ پلاٽيا
سڏ نه ڏيندين ساڻ جي سرتيون ٿيم نه سنڀال
مهاريون مين جون ويا چنائِي چال
اڃان انهي ڳال، قيامت لایم قلب ۾.

(10)

ور لکن جي لوڙ، گهوريا سک پنيور جا
امڙ تون جي آچين سي ڪم نه اچن ڪوڙ
جسي منهنجي جوڙ، ٻڌي ٻاروچن سين.

(11)

مٿان مٿي باهه، پريم ٻاروچن جي
گهوريان گهوت پنهنوء تان سرتيون سارو ساهه
امڙ اوري آء، ته سٺ سٽائين سور جي.

(12)

هوتن پُنيء حب ۾ سرج سڀ ڄمار
موتو قبل اُن توتوا مرڻان اڳي مار
سسئي ساجن لاء وحدت وائي وار
وسائج وصال جي مٿي مينگه ملار
بلوچ بيشمار، پاڙج قوم پنهنوء سان.



(13)

لڳي ڪوسي هير لوڪ مڙئي لھسيو
اين منجھن آيو توبھ جو تاثير
مرن موت قبوليو نت وهائي نير
جانب تنهنجي جدائيءَ ۾ سڙي ٿو سرير
پرڻيءَ جي پست لاءِ اندر منجهه اڪير
ور وسيلو وير، رهبر رسج راهه ۾.

(14)

ڏک سکن جو سينگار، گھوريا سک ڏکن تان
وحدت جي واپار، در ڏيڪاريم دوست جو.

(15)

سکن ڏيئي سؤ هزار، وره وهائيم وترو
ڏک منهنجي ڏيل ۾ پينر بيشمار
ويچارن کين وڃايو سورن سڀ ڄمار
دوست جي درٻار، سونهان ٿيا سيگهه ۾.

(16)

تن سورن کي شاباس، جني مون سان گھاريو
مونکي پنڌ پرڻيءَ جو ڏکن ڏيڪاريو
ويچارن کين وساريو، سونهان ٿيڙا سڄڻين.

(17)

سکن کان ڏکن کي شاباس بيشمار
ويچارن کين وڃايو سرتيون سڀ ڄمار
پُرس پرڻيءَ پار، سونهان ٿيا سيگهه مان.

(18)

آءُ ته عشق جا پورا ڏسيئي ٿو پار
الاهي اندر ۾ باهيون بيشمار
سدائين ستر جيئن، ساڙي سڀ ڄمار
منگل منهنجي من ٻاريا هوت هزار
الڳ ٿيو آزار، ڪا ڪل پسي پرڻيءَ جا.



(19)

پاسي ڪر پرهيز کي پٿر وڃائي پاڻ
جن ڏٺو آري اکين سان، تن سڀ دين ورائي دُرس ڪيا

(20)

آئون سُتي هو هليا، وٺي محب ميا
جاڳي جتن جا مون روئي رند ڪنيا
ساجن پُنيءَ سڄ ۾ لائيم لڄ ليا
مهڻا ساري ملڪ جا وسري سڀ ويا
عقل مت حيا، ويا پنهنوءَ ڪارڻ پنڌ ۾.

(21)

لٿو ڪم ڪيچن جو هليا ناقص ڇڏي نار
وندر جي واٽن ۾ ڪيم سڏن سؤ هزار
تون آهين ڏيهه ڏئي ڏاتار، هوتن تان هيڏي ڪئي.

(22)

ڏکوين نيشان، ڪلهي ڦاٽو ڪنجرو
ڇڏي هي مڪان، ڏورڻ هليون ڏونگرين.

(23)

ڏکوين جو ويس، ڪلهي ڦاٽو ڪنجرو
دلبر سندو ديس، ڏورڻ هليون ڏونگرين.

(24)

ڪلهي ڦاٽو ڪنجرو هي ڏکوين پار
وڃن گوندر گڏيون ساڙي سڀ سينگار
سورن سڀ ڄمار، مون سان ننڍي هوندي نينهن ڪيو



سر کوهياري داستان ٽيون

(1)

پٿر مون پيرن ۾ ڀلي لڳن بيشمار
اگر آڱوٺي نه ملي ڏونگر وجهن ڌار
هاڙهي وندر وچ ۾ سڙان سڀ ڄمار
ويندي پرينءَ پار، جُتي ذات نه پايان.

(2)

ڪنڊا مون پيرن ۾ مَرُ لڳن لک هزار
اگر آڱوٺي نه ملي ڏريون ٿين ڌار
آري اکين ٺار، ڏسان تان ڏاهي ٿيان.

(3)

لائي خنجر ”لا“ جو، مجوسيءَ کي مار
وڍي وهم وجود جا ورق وحدت وار
ڪڍي سڌون سرير مان، تن توحيد سان تار
محبت جي ميدان ۾ ڪر ڪسڻ جي ڪار
پُر پرينءَ جي پار، ته هلڻ ۾ هلڪي ٿئين.

(4)

ڪيچان آيو قافلو ساڻ ڌڻي سردار
ڪٿوري خوشبوءِ جا پري آيا بار
اها پئي پچار، ته وريو بخت پنيور ۾.



(5)

آڏا ڏونگر ڏيهه ۾ جتي پنڌ اڙانگا پور
ويچاري وڻڪار ۾، مَين ڪئي معذور
نرمل رسج نور، پياديءَ کي پڻ ۾.

(6)

آڏا ڏونگر ڏيهه ۾ جتي لکن لک هزار
بر ۾ بلائن جون بهيرون بيشمار
اتي ڏيهه ڌڻي ڌاتار، رس رسيلا راهه ۾.

(7)

آڏا ڏونگر ڏيهه ۾ مٿي لکن لاهه
پنڌ اڙانگا پڻ جا منجهان رُجن راهه
پهڻن پير پتون ڪيا سڪ سڪايو ساهه
رس رسيلا واهه، سسئي ڪي سچ ۾.

(8)

مرد جنهن مات ڪيا سي سسئي لنگهيا سو هزار
جبل جاڏا بيشمار، نمڻ مڙئي نينهن ڪي.

(9)

هاڙهو ڳاڙهو ڪيرٿر، جت جبل آهن جام
ور وسيلا سپرين عالم جا امام
آجها آري ڄام، مَن ووڙيندي ور پئڻين.

(10)

هاڙهو، ڳاڙهو، ڪيرٿر جبل ججهه جت
پنهون ڪارڻ پڻ ۾ نيڻ وهائي نٽ
هوت هلي آهت، ڪر حوالي حق جي.



(11)

هاڙهو، گاڙهو، ڪيرٿر جت جبل آهن جال
پنهون ڪارڻ پڻ ۾ رويو پڇي رجال
”راضي“ جو راهه ۾ رب ٿيو رکوال
ساجن لهه سنڀال، سسئيءَ جي سچ ۾.

(12)

پرتو پنهنوءَ جو چڱي آهي چئي
مصيبت مٺي، اصل آري ڄام جي.

(13)

پرتو پنهنوءَ جو چڱي آهي چال
مصيبت آهي مال، اصل عاشقن جو.

(14)

اڪيون پرين تنهنجون پانيان هاديءَ جو حضور
سڀ لاهين سور، جي ڳالهائين ڳات ڪٿي.

(15)

اڪيون پرين تنهنجيون گهايو وجهن گهور
ميثاقي من ۾ پون پلٽيو پور
نظر ڪرين نور، ته نوازين نادان ڪي.

(16)

پريان سنڌي پار جو ڪتو اچي ڪارو
ته سسي ساهه سارو، قربان ڪريان ڪتي تان.

(17)

ڪُتي قريبن جي پونڪي پٽاري
ويئي ويچاري، ڏند ڏيڪاري ڏيهه ڪي.

(18)

جيڏيون هن جهان ۾ آيل اٿي اوريو
ساهه تنهن ساجن تان گهوت مٿان گهوريو
ڏونگر هلي ڏوريو، پنهنوءَ ڪارڻ پڻ ۾.



(19)

باري بند بلوچ جو نسورو ئي نينهن
رهيو راتو ڏينهن، هر دم هوت پنهنوءَ جو.

(20)

هر دم هوت پنهنوءَ جو ٿيو حقيقت حال
سرتيون ساجن جا، اٿم سور سنڀال
پانيان وڏو پال، جن پسايو پرينءَ ڪي.

(21)

هنئين منجهه هوت لاءِ ڪاڪيون اٿم ڪرت
پنهنوءَ ڄام پرت، لنگهائج لکن مان.

(22)

پنهنوءَ سان پاند جيئري اٿم جيڏيون
اصل آري ڄام ڪيم ”ڪُن“ ڪا اڳي ڪانڌ
وندر منجهه ويسانڊ، ساجن ڏنيم سڪ جي.

(23)

ڪهي ڪيچن جو وهي وڳ ويو
ساجن تنهنجي ساٿ جو جانب جت ٿيو
پرو مون پيو، ته ملي پاڪر پنهنوءَ ڪي.

(24)

هلڻ جو هل ٿيو، سنڀوڙو ساٿ
سُنگ پريندي سپڪا مٿي لکن لات
جن نند وڃائي ناٿ، تن تان محصول معاف ٿيو.

(25)

هيڪر ”هٽ“ هار ته اوڏي ٿين عجيب ڪي
اَلْاَنَسَانُ سِرَافِي وَ اَکْاَسِرَافِ تَو ۾ پنهنون پار
هوت تنهنجو يار، پرين پراهون نه ٿئي.



(26)

هيڪر هئڻ ڇڻ ته ويجهي ٿين وصال ڪي
لَا تَقْنَطُوا مِنَ الرَّحْمَةِ اللّٰهِ رُوئي راهون پن
جَت ڏنو جَن، سي محفوظان معاف ٿيون.

(27)

هيڪر هئڻ ڇوڙ ته ويجهي ٿين وصال ڪي
وحده لا شريك له خيمان اندر ڪوڙ
ته منڌ پسين موڙ، هاڙهي هوت پنهنونءَ جا.

(28)

هيڪر هئڻ ٿوڙ، ته ويجهي ٿين وصال ڪي
اللّٰهُ الصّمد بي نياز بيائي سڀا پوڙ
ته جيئري ٿيئي جوڙ، هاڙهي هوت پنهنونءَ سين.



سر ڪوهياري داستان چوٿون

(1)

آءُ ڪانگا تو ڏيان نت ڪڍي نيٺ
وڃي ڪاءُ ولات ۾ جتي سڌر منهنجا سين
واري ڏين ويٺ، ته پانيان مون پال ٿيو.

(2)

آءُ ڪانگا تو ڏيان ٿرت ڪڍي تارا
پرڻءَ جي پارا، پانيان مون پال ٿيو.

(3)

رفاقت رجن ۽ هادي ٿيو همراه
رات وٺي راه، پهتيون سڀ پرڻءَ ڪي.

(4)

جيڏيون منهنجي جيءُ ۾ دردن ڪيو ديرو
پنهنونءَ جو پيرو، ڏسان تان ڏاهي ٿيان.

(5)

جيڏيون منهنجي جيءُ ۾، دردن ڪئي دربار
سورن سڀ ڄمار، ماريو مون معذور ڪي.

(6)

جاڳڻ جنجل پانيان سمهڻ ٿيو سور
پرڻءَ سندو پور، وسري ڪين وجود مان.



(7)

اڏيون ٿي اٿموت اصل ٻار ٻروچڪا
ماري ويا معذور ڪي، ڏيئي چانگن چوٽ
ڪيچي پڇي ڪوٽ، پنهنون وٺي ويا پاڻ سان.

(8)

پڻن ٻن پري ويا چانگن ڏيئي چوٽ
پڇائينديس پنهنون لاءِ قلعا پڇي ڪوٽ
آريءَ ري اوٽ، ٻيو پانيان ڪونه پنيور ۾.

(9)

سڪن سڙائي، ڪيس پري پنهنونءَ کان
سورن سمجھائي، ڪيس حوالي هوت جي.

(10)

سورن سمجھائي، ڏني منهنجي ڏيل ڪي
ڏکن ڏهاڙي، ڪيس حوالي هوت جي.

(11)

ڏک لڳو ڏونگر ٻريو سڙي سمنڊ سڀ
منهنجو ساهه سرير، ٿيو حوالي هوت جي.

(12)

ڏک لڳو ڏونگر ٻريو پيٺر ڪاٿو پنيور
گوندر ڪئي گور، جيڏيون منهنجي جيءَ ۾.

(13)

ڏک لڳو ڏونگر ٻريو سريو سڀ جهان
جيڏيون منهنجي جان، ٿي حوالي هوت جي.

(14)

ڏکن منهنجو ڏيل پڇي سڀ پورا ڪيو
ڏوئي جا دليل، سورن سڀئي ساڙيا.



(15)

پرين وٺي ويا پاڻ سان، پنهنون پهلوان
ساجن بنا ساڻيهه ۾ پانيان ملڪ ميدان
سيج مون سوريءَ ٿي تنبو توڙي طولان
ساڙينديس سقر ۾ سرتيون سڀ سامان
وٽن ڪين وجود ڪي پڙيون ٻئي جهان
هنينون ٿيو حيران، پُنا قول قيام جا.

(16)

پرين وٺي ويا پاڻ سين وسيلو والي
ساجن بنان سرتيون پانيان خلق خالي
پنهنون ڄام پيالي، پياري ويو پريت جي.

(17)

پرين وٺي ويا پاڻ سين وسيلو وينجھار
ساجن ڌاران سرتيون سڄو ٿيو سنسار
منهنجي قلب قرار، ناهي اڏيون ان ري.

(18)

ناهه جمعيت جان ڪي هوت پڇاڻا هيل
مولا سائين ميل، جن ساءِ چڪايم سڪ جو.

(19)

ناهه جمعيت جان ڪي ساجن بنا سڀ ڄمار
پنهنونءَ جي پچار، ساءِ چڪايم سڪ جو.

(20)

ناهه جمعيت جان ڪي هوت بنا هر وار
ڏاٽر سي ڏيکار، جن ساءِ چڪايم سڪ جو.



ڪافي

پلو ڪندومر پال، هيٺو حال سندومر

پنهنون ڌاران پڻ ۾، ههڙا ٿيڙا حال
سر صدقو ساجن تان مڏيون گهوري ان مال
پياديءَ کي پڻ مان لڪيون لنگهائيندو لعل
”راضي“ جي راهه ۾ سائين ڪج سنڀال

ڪافي

هوت سلامت سپرين، ويندا وٺي نال

پنهنون ڌاران پڻ ۾ ههڙا ٿيڙا حال
اڳا اگهائج عليل جو، سباجها هي سوال
پاڙي رهي پرينءَ جي، ڪريان وحده جو وصال
”راضي“ کي راحت ٿي، پسي جانب جو جمال

وائي

ڪيچ ڏٺيءَ ڪم، منهنجو ڪيو مڪران ڏي
ڏيان ماهه مرن ڪي، دوست اڳيان دم
پسان پنهنون ڄام ڪي، ته گوندر لهن غم
ٿيان حوالي هوت جي، وڃن سڀ وهم
ڪائين ڪتا ڪيچ جا، لڱن سوڌو لحم
سرتيون پسي ساجن ڪي، ”راضي“ ٿيو هر دم

سسئي تيه اڪري

(1)

الف: اکر هڪڙو سسئي ڪيو ڪال
ڏيرن مون سان ڏاڍ ڪيو نيائون نه نال
پنهنون ڪارڻ پڻ ۾ ڪنديس پاڻ پئمال
ڪيچين ڌاران ڪال، پانيان ٿي پنيور ۾.

(2)

ب: بيئون تنهن بلوچ جي پانيون هئي پانهي
ڏيڪاري ڏکي ڪي پرين پيشاني
ميثاقان مون ڪي ملي، هيءَ نينهن نيشاني
ڪلمي سان قرباني، ٿينديس هادي هوت تان.

(3)

ت: ٿيئون تات تن ۾ توڏن جي تنوار
بر ۾ بلوچن لاءِ نيون وهائيم نار
ڪيچن جي قطار، هادي ملاءِ حب ۾.

(4)

ث: ٿيئون ثابت سور، اٿم آري ڄام جو
ڪهي ڪميٽيءَ کي ڪيچن ڪيو ڪلور
هوتن جو حضور، ڏکن مون ڏيڪاريو.

(5)

ج: جيمئون جتن لاءِ، روئي پچان راهه
مون کان ور وٺي ويا، سختي ڏيئي ساهه
وسيلو ۽ واهه، پانيان ڪين بلوچ ري.



(6)

ح: حيئون حبيبڻ لاءِ ڪهي ٿي ڪنگال
سسئي کي ساجڻ جو نينهن اندر ۾ نال
ڏکيءَ کي ڏنيال، ويو لهي وڻن تان.

(7)

خ: خيئون خان ڪڍي ويا پينر رات پنيوران
ٿيس پوڄاري پنهنوءَ جي هئين جي هوران
ويان هوند وجود کي تڪيان نڪي توران
ڪپيان ۽ ڪوران، جي هوت مليرم حب ۾.

(8)

د: دالئون درد جون ٿيون سسئي کي سارون
ڪيم منجهان قلب جي ڪيچين ڪوڪارون
ساجڻ منهنجي سور جو دوست ڪندو دارون
توبه جون تارون، ڏيندا مون ڏير ويا.

(9)

ذ: ذالئون وڃي ذوق سان سسئي پسندي سين
وهايا واٽن تي پري نمائيءَ نيڻ
ولهي سڻي ويڻ، تل نه ترسي هيڪڙو.

(10)

ر: ريئون رڙهي راهه ۾ ڪڇ پرين جي پچار
اٿي وڃي وجود کي ڪري ڪاسائڪي ڪار
پنهنون تنهن جي پار، هوت ملندو حب ۾.

(11)

ز: زيئون زاريءَ سان هئين پر هليج
مدائي من جي، ڪوري سڀ ڪڍج
جهولي پائي جهليج، پاڪر پنهنوءَ ڄام جي.



(12)

س: سينئون اڪر سڄ جو سسئي سجاتو
هلي هوت پنهنوءَ ڏي پير پري پاتو
نذر جو ناتو، هو پهرئين ڏينهن پنهنوءَ سان.

(13)

ش: شينئون ڪڍيو شڪ ٻانيڻ پيائي جو
پياديءَ کي پنڌ ۾ پنهنوءَ ڏني پڪ
وئي لنگهي لڪ، لطف سان ”لشاري“ چئي.

(14)

ص: صادون صحي سنپاري، سسئي تنهن ساجڻ کي
ڏاٽر ڏيڪاري، هيڪر هوت اڪين سان.

(15)

ض: ضادون زال ضعيف، سسئي سڏ ڪري
آءُ اوري عجيب، تون پنهنون پير پري
هئي جا هت مري، سا ڪر حوالي حق جي.

(16)

ط: طوئيئون طالع تنهنجو آهي جيئري مٿي جن
ماري ويا معذور کي ليڙا منجهه لڪن
پرور رکي پن، ڪڇ حوالي حق جي.

(17)

ظ: ظوئيئون ظاهر زاري ٻانيڻ ڪئي بروج لئه
منجهه وندر ويچاري، ڪري هڪلون هوت کي.

(18)

ع: عينئون عشق آريءَ جو اٿي تون اجار
چوري رات چڙهي ويا، بوتن ڪڍي بار
هوتن لئه هيڪار، ڏونگر وڃي ڏور تون.



(19)

غ: غينئون غافل چڏ، سڀ سياڪا سسئي
هتان هائئي لڏ، ويه وساري ڪينڪي.

(20)

ف: فيئون مان فراق، هلي ڪج حشر
مُني متان چڏئين دوستاڻو در
ولهي توکي ور، ڪندو حوالي حق جي.

(21)

ڪ: ڪافئون ڪُني ڪال، عشق آريءَ ڄام جي
نيندو پنهنون نال، هوت نه چڏيندو هيڪلي.

(22)

ق: قافئون قرب ڪُني، آهيان آريءَ ڄام جي
پسڻ ڌاران پرينءَ جي هيءَ معذور مُني
جا لکن منجه لتي، سا قادر ڪيچ رساءِ تون.

(23)

ل: لامئون ٿي لال، پسڻ مان پرينءَ جي
ساجن ڪئي سنيال، سسئيءَ جي سڃ ۾.

(24)

م: ميمئون محبت ۾ پئج منڌ مري
متان مئي چڏئين سنڌي دوست دري
وندر منجه وري، ڪندءَ حوالي حق جي.

(25)

ن: نونئون پنهنجي نينهن کي سسئي تون سڌار
پنهنون ڪارڻ پڻ ۾ ووڙ سڀئي وڻڪار
وحدت وائي وار، چڏي سانگا ساهه جا.



(26)

و: وائون ورق وصال جو سسئي سوايو
پانڌي پرين پار جو آتاهون آيو
ڪميئيءَ کي ڪيچيءَ سان رازق رسايو
پنهنون پسايو، هيڪلي کي حب ۾.

(27)

ه: هيئون هاڻي حضور، ٿيو ٻانڀڻ کي ٻروچ جو
مليو سهاڳ سسئي، ٿيا ڏک مڙهي ڏور
نماڻيءَ تي نور، پيو پهرئين ڏينهن پرينءَ جو.

(28)

لا: لامئون ڪري لات، پنهنونءَ ڪارڻ پڻ ۾
ڌاٽر ڏني ڌات، سسئي کي سڪ جي.

(29)

ء: الف اکر عشق جو سسئي تون سڃاڻ
پهرين وڃائج پاڻ، پوءِ ڪج هڪل هوت کي.

(30)

ي: يئون ياقِي ٿياس، پنهنونءَ ڪارڻ پڻ ۾
لاهي سانگا ساهه جا پرينءَ پيش پياس
قادر ڪيچ ڪياس، ڪلمي سان ڪريم جي.



سر مومل راڻو داستان پهريون

(1)

ڪاڪئون قاصد آيو راڻي پاس رهي
چڙهيو محمد مصطفيٰ سردار صحي
اڳيان خوف نڪي خطرو آيو واحد کان وحي
هاشمي هنئي، هر جاءِ هڪل حق جي.

(2)

روءِ ناهي راڻي جي سوڍو سپن سردار
لاڻائين ”لشاري“ چئي مٿان ڏيهه ڏڪار
ميندرو مهندار، اڳي ڪيو اڳهين.

(3)

روءِ ناهي راڻي جي سوڍو سپن سينگار
لاڻائين لطف ڪري عالم تان آزار
ڪانهي ٻي پچار، ٿيو مڙوئي ميندرو.

(4)

روءِ ناهي راڻي جي سوڍا سَو هزار
لاڻائين ”لشاري“ چئي اونو، انتظار
ڪانهي ٻي تنوار، ٿيو مڙوئي ميندرو.

(5)

مون وٽ محب ميندرو، قربئون آيو ڪال
راڻي جي رهاڻ مان ٿي ڀلائي پال
سوڍي جي سنڀال، منهنجو جيءُ جياريو.



(6)

مون وٽ مور ميندرو ريجهي آيو رات
سوڍي جي صحبت جي وائي اٿم وات
مون تن سڌائين تات، راڻي جي رهاڻ ۾.

(7)

مون وٽ مير ميندرو، اديون اڃ آيو
سوڍي جي صحبت جو سدا مون سعيو
روح اندر رايو، راڻي جي رهاڻ جو.

(8)

مون وٽ مير ميندرو اڃا ايندو اڃ
سوڍو مون سهاڳ جو راڻو ڏيندو اڃ
منهنجي اوڻاين جي ٿي ڪاڪ سموري ڪڇ
پئو ڏڪندا پڇ، ڍوليو آيو ڍٽ ۾.

(9)

مون وٽ مرد ميندرو سگهو ايندو سپاڻ
سوڍي بنان سرتيون پيلا پانڀان پاڻ
راڻي جي رهاڻ، منهنجو جيءُ جياريو.

(10)

مون وٽ مير ميندرو هميشه هوندو
راڻو منهنجي روح مان وسري نه ويندو
ڏکيءَ کي ڏيندو، ڪاڪ سموري ڪڇ ۾.

(11)

ڪاڪ چڏيائون ڪُنڊ تي پاسي ٿيا پاڻ
مُوْتُو قَبْلُ اَنْ تَمُوْتُو سدا ڪنيائون ساڻ
تن کي ڪهڙي ڪاڻ، لڊائي لنگهڻ جي.



(12)

راڻي ڌاران رات، قيامت پانيان ڪاڪ ۾
ماري ويو مينڌرو سوڍو ڏيئي سڪرات
پرڻيءَ لاءِ پريات، ڪانگ اڏايم قرب جا.

(13)

ويئي وهامي راتڙي تڪيندي تارا
ملِ مران ٿي مينڌرا آءُ سوڍل سوڍارا
پرتئون پيارا، ڪوڙ قناتون ڪاڪ ۾.

(14)

ويئي وهامي راتڙي سوڍي ڌاران سڀ
لالچ اٿم لب، راڻا ٽنهنجي روح ۾.

(15)

ويئي وهامي راتڙي سوڍي ريءَ ساري
جا مينڌري ماري، سا ڪيئن وهي ڪاڪ ۾.

(16)

سوڍي لاءِ سرتيون سڪندي ٿيم سال
راڻي جي رهاڻ لاءِ ڪانگ اڏايم ڪال
لانگ ورائي لال، موت منهنجا ولها.

(17)

ڪتيون ڪاپار آيون، لڏا لڙيا لس
سوڍي جا سرتيون ويئي ڏسان گس
راڻا اچي رس، ملِ مران ٿي مينڌرا.

(18)

ڪتيون ڪاپار آيون آئون ولهي بيوس
سوڍي جا سرتيون ويئي پڇان ڏس
پرڻ اچي پس، محب مران ٿي مينڌرا.



(19)

ڪتيون ڪاپار آيون ٿيڙو اڀريا ٿيل
راڻو رات نه آيو ويئي وهامي ويل
گه ساءِ ڪاڻي ننڊڙي جنهن اڃ ڪرائي اوڀل
سور ٿيم سيل، سوڍي ڌاران سرتيون.

(20)

ڪتيون ڪاپار آيون لڏا لس لڙيا
گهڙها گل گهڙيا، سوڍي ڌاران سرتيون.

(21)

هانديا ڪارڻ هل توکي ڏٺين ڌاريو
پسون اڃ پرڻيءَ کي جودون ڪاهي جمل
مومل هت محل، ڪرها رسون ڪاڪ ۾.

(22)

ڪين ساڱا هيُم سڀرين جاڙون ڪيم جام
سوڍا مونڪي شام، موٽي آيون منهن ۾.

(23)

ڪين ساڱا هيُم سڀرين جاڙون ڪيم جو
راڻا مونڪي روءِ، موٽي آيون منهن ۾.

(24)

مون کان مير مينڌرو رُسي ويو اڌ رات
وهڻ مون وهڻ ٿيو قهري لڳم ڪات
مون تن سدائين تات، تون سگهو موٽج سڀرين.

(25)

آئون ڪانڌ ڪميڻي آهيان تون ڍوليا ڪج ڍڪ
جتي ايندي سڀ خلق، اتي ڏيڇ پاند پناه جو.



سر مومل راڻو داستان ٻيون

(1)

ڊولئي ڍڪي آهيان نه ته هيس اوڳي اڻڄاڻ
پرور ڏئي پاڻ، ڏنم پاند پناه جو.

(2)

ڊولئي ڍڪي آهيان نه ته هيس گولي گنهگار
ڪري مينگه ملار، ڪڪر ڪيائين قرب جو.

(3)

ڊولئي ڍڪي آهيان، نه ته هيس اُگهاڙي اسير
ڪري سارنگ سير، ڪڪر ڪيائين قرب جو.

(4)

ڊولئي ڍڪي آهيان نه ته هيس اگلي عيبدار
پسي مڊايون منهنجون ٿيو شيطان شرمسار
سوڍي سڀ ڄمار، ڏنم پاند پناه جو.

(5)

مومل ڪي مجاز جون تن ۾ تراريون
هڻي ٿي حاڪمن ڪي ڪوٺيو ڪراڙيون
چوٽ مٿي چاڙهيون، ماري ٿي ميدان ۾.

(6)

مومل گهڻيئي ماري، ماري وڌي مير
ڪئين ڪسي ويا ڪاڪ ۾ هزارِي حمير
سوڍي جا سرير ۾ تڪا لڳس تير
مينڌري مهمير، هنيس ڪان ڪپار ۾.



(7)

گجر گهڻيئي گهائيا گهائي وڌي گهوت
ماري ويس مينڌرو چينچل ڏيئي چوت
قربئون پڇي ڪوٽ، آئي اولاني عشق جي.

(8)

گجر گهڻيئي گهائيا وحدة پيس ونگ
راڻي بنان رتول ۾ روح نه وڻيس رنگ
سوڍي جا سرير ۾ ڏاڍا لڳس ڏنگ
نينهن وساريا ننگ، مومل جا ميدان ۾.

(9)

گجر گهڻيئي گهائيا، گهائي وڌي غم
راڻي بنان رتول ۾ دل نه ٽڪيس دمر
هتي ڪهڙو آهي ڪم، سوڍي بنان سرتيون؟

(10)

سوڍي جو سرير ۾ وڏو ٿيس وهم
لڳن سوڌ لهر، ڏيل وڌائين ڏاگه ۾.

(11)

راڻا ڪر نه ماڻا، ڏڪيءَ ڏي مَر ڏنجه
ساهه مٿاهين صدقي، گهوريان مڙئي گنج
رُسامان ۽ رنج، مناسب نه مينڌرا.

(12)

راڻا ڪر نه ماڻا، ڏڪيءَ ڏي نه ڏول
مون ۾ مٽاين جا، جانب اٿئي جهول
ڍڪ مڊايون مسڪين جون خطائون نه ڪول
محبت مٺو ٻول، آهين اُتم انسان ۾.



(13)

راڻا ڪر نه ماڻا، سوڍا مونڪي مَر سَتِ
آئون ڪميڻي ڪاڪ ۾ ميندرا تون مَر مت
جتي ڊوليو هوندو ڍٽ، اتي ڪاڻياري ڪام ٿئي.

(14)

راڻا ڪر مَر ماڻا لنگهه مَر لڏاڻو
ڌر قدم ڪاڪ ڪنڌئين پرين اچي پاڻون
ٿي سوڍا سياڻو، مهڻي هاب متان ڪرين.

(15)

راڻي ڌاران راس، قلب نه آهي ڪاڪ ۾
وڻن ڪين وجود ڪي ڪٽون وهڻا خاص
وحدت ڏني واس، سوڍا منهنجي ساهه ڪي.

(16)

راڻي ڌاران روح ڪي هاڻي اچن هَول
مون من ميندري سان ويا ڊهي سڀ ڊول
تو جي ڪيا قول، سي پرين پارچ پنهنجا.

(17)

جيڏيون منهنجي جيءَ سان راڻي ڪيو رحم
سوڍي آئي سرتيون گوندر لڻا غم
وڇوڙا، وهم، ويا راڻي ڏني روح مان.

(18)

راڻي ڏني رنگ، وڻي ٿو وجود ڪي
مون من ميندري سان اڳي لڪيو انگ
وحدت سندو ونگ، سوڍي وڌو ساهه ڪي.



(19)

ڊولئي اڳيان ڍار، نائي ڪنڌ نياز سان
ڪين وهنديس ڪاڪ ۾ ساري سڀ ڄمار
مون ۾ لڪ هزار، مٺاين جا ميندرا.

(20)

راڻو آيو راج ۾ ڪنهن پر لاهيان ڪاڻ
سوڍي آئي سرتيون واسيا سڀ وڻاڻ
پڌر ڪري پاڻ، ڪهان هوند ڪاڪ ۾.

(21)

ويو ڪالهه ڪري سوڍو ڳالهه صحبت جي
راڻو آيو راج ۾ ڀرتان پير پري
سُنت سر ڌري، پَسان هوند پرينءَ ڪي.

(22)

ڪري ويو ڪال راڻو ڳالهه رمز جي
سوڍي ڌاران سرتيون هيڻا اٿم حال
سڪندي ٿيم سال، تولءَ ميان ميندرا.

(23)

تو جا ڪالهه ڪئي راڻا ڳالهه رمز جي
سامون ياد پئي ميثاقي من ۾.

(24)

ويو رات رهي راڻو جيڏيون راج ۾
مقابلو مومل سان سوڍي ڪيو صحي
ويو اُت وهي، جت ناهه نهايت نينهن جي.

(25)

ڊوليا وڃ مَر ڍٽ، ڪاڻياري ڪاڪ ڪري
چندن جون چڪون ڪريو پرين لنبان ٿي پٽ
آءُ ميندرا مون وٽ، مهڻي هاب متان ڪرين.



(26)

هلو هلو ڪاڪ تڙ، جتي نينهن مقال
اُت ڪانهي ٻي ڳال، سڀ ڪا پسي پرينءَ ڪي.

(27)

هلو هلو ڪاڪ تڙ، جتي نينهن هڪل
نه ڪي خوف خلل، سڀ ڪا پسي پرينءَ ڪي.

(28)

سوڍا جي سردار، سڀن سمن ڪاڪ تي
هُتان اچي ڪونه ڪو هتان لڏيا لڪ هزار
ويندي پرين پار، ٻيو عذر ڪيائون ڪونه ڪو.

(29)

سوڍي سان سرتيون اٿم ٻال جتيءَ کان پاڻ
راڻو رات رتول ۾ ويو پسائي پاڻ
مومل مينڌري ساڻ، ٻڌو ٻول ٻروچ چئي.

(30)

سوڍي سان سرتيون هوم ٻال جتيءَ جو ٻول
وساري ڪيئن وهان، قالو بلي جو قول
هميشه اٿم هول، پرين تنهنجي پسڻ جو.

(31)

سوڍا سمر ڪڻ، اڳيان ڪُه سجهي ٿي ڪاڪ
ڦڙڪندا فقير ويا، درويشاڻا ڌڻ
هُت گهرجن مڻ، توپاءُ نه ڪنيو پاڻ سان.



وائي

راڻا جي رجپوت، مومل صحي پسندا
سڀني سمن ڪاڪ تي، شاهه توڙي گدا
رئندا مٿي راهه هتان هزارين هليا
مٿي تن مقام ٿي، جي مورت ماهه هئا
خاڪ تني ڪي ڪاءِ پاسا جن پانگين هئا
هادي هڏ نه ڇڏئين مڱڻو مرشدا.

وائي

راڻا جي رجپوت، مومل صحي پسندا
پاسا جني پلنگين اهي ڪيئن ڪيا قوت
جن سڃاتو صاحب ڪي سي لاهوتي لايموت
جن وساريو واحد ڪي، سي بر ٿيا پيوت
لطف سان ”لشاري“ چئي سائين رک ثابت.

وائي

نمازان پڙهڻ روزي رکڻ راتيان جاڳڻ اها فقيراندي چال
مئين برهه لتي بيحال، مئين عشق لتي بيحال
حسن هر دم هوت پنهل دي لايا جلوه جوش جمال
اڃان ڪُن فيڪون ڪانه هئي، رهي ڳجهه اندر دي ڳال
بحر هادي دي بڪرا هليا، مليا نينهن نظارا نال
”راضي“ روز ازل دي ڪيتا، ڪيچي قرب ڪمال.



سر جوڳ رامڪلي داستان پهريون

(1)

سڏايم سرڻي داتا ڌرم دين پال
”راضي“ راجا سري ڪرشن لال، روشن روءِ زمين تي

(2)

نڪا مڙسي مسلمانن ۾ نڪي هندن جو حال
موذي چڙي مال، هلن نڻا حق ڏي.

(3)

واهه گُروءَ تي وَن، ڪلم لاءِ قهر
آهي ڪا پهر، جا چئي سچ سپن ڪي؟

(4)

گيتا پڙهن گناهه، پوڻي پڙهن پٽ
سانه سڃاڻن ست، جنهن مان پسن پرميشر ڪي.

(5)

پرور پرميشر هڪڙو، هادي آهي حق
شرڪ لاهي شڪ، سچن سڃاتو صاحب ڪي.

(6)

پرور پرميشر هڪڙو، ٻانهان ٻيو ٻولج ڪين
وحده لا شريڪ له، تن ڪي ڏي تلقين
رڪي يار يقين، صاحب سڃاڻج سيگهه مان.



(7)

پرور پرميشر هڪڙو ٻانهان ٻيو نه ٻول
لڳي چئي چورن جي، راول پاڻ نه رول
ڏاهي سڀئي ڏول، ٿي حوالي حق جي.

(8)

گنگا ۾، گيم نه لهن نڪي مڪي مڏيون ٿين معاف
جن سينو ڪيو صاف، تن کان پاڻهي پاپ پري ٿيا.

(9)

گنگا وڃي گر نه ٿئي، نڪي مڪي ٿئي مقبول
جتي ريجهي رب رسول، اتي هنڌ آهي حج جو.

(10)

گانڊو وڃن گنگا تي، مڪي وڃن مردود
سو نه ڪن سجود، جنهن مان پسن پرين ڪي.

(11)

گيدي وڃن گنگا تي، مڪي وڃن مروان
ڪمڻل الحمار يحمّل اسفار ڪڍي ڏس قرآن
خانوَ بنايل خليل جو تو ۾ سر سبحان
جتي راضي ٿئي رب رحمان، اتي هنڌ آهي حج جو.

(12)

گنگا ۾ گلزار، آهيان مڪي ۾ منڍار
اچي امرت سر ۾ ڪيم خالصا خبردار
نانڪ شاهه نروار، راضي روءِ زمين تي.

(13)

گنگا ۾ گل گلاب، آهيان مڪي ۾ مهتاب
اچي عالم ۾، ڪوليم السّتي آفتاب
پڙهايم ڀرت مان قلبي قرب ڪتاب
نيهي نر نواب، راضي روءِ زمين تي.



(14)

گنگا منجه گام، منهنجو مڪي منجه مڪان
ڪٿي پڙهايم پوٽيون، ڪٿي پڙهايم قرآن
ڪٿي سڏايم سري ڪرشن، ڪٿي مومن مسلمان
جڏهاڪون جڳ جهان، تڏهاڪون راضي روءِ زمين تي

(15)

گنگا ۾ گام منهنجو، مڪي منجه مقام
ڪاٿي قرب قرآن سان ڪاٿي راتو ڏينهان رام
ڪاٿي ماري مجوسين کي ڪيم ڪل قتلام
ڪٿي ٻيٺڪ بغداد ۾ ڪٿي مسند مصر شام
ڪٿي ڪل من عليها فان، نڪا صبح شام
محڪم مرد مدام، راضي روءِ زمين تي.

(16)

مڪي ۾ موجود آهيان گنگا ۾ گڏوپال
اچي امرت سر ۾ ٿيس نانڪ شاهه ننگپال
هر لعل هرپال، راضي روءِ زمين تي.

(17)

مڪي ۾ مقبول، آهيان گنگا ۾ گرپال
اچي امرت سر ۾، ٿيس نانڪ نور نهال
جوڳي جڳ پال، راضي روءِ زمين تي.

(18)

ڪي محو مڪي ۾ ڪي گنگا ۾ غرق
ورائي ورق، لاهوتي لعل ٿيا.

(19)

نڪا غرض گنگا جي نڪا مڪي جي ميار
طالب تر تيار، راضي روءِ زمين تي.



(20)

گنگا منهنجي گود ۾، مڪو من موجود
صاحب کي سجود، ڪيو راضي روز ميثاق جي.

(21)

گنگا منهنجي گود ۾ مڪو من مدام
ساريءَ خلق سلام، ڪيو راضي روز ازل جي.

(22)

گنگا ۾ غلام منهنجا مڪي منجه مريد
خلق ڪل خريد، راضي ڪئي رمز سين.

(23)

گنگا ۾ گوڙ ٿي آيو مهدي ڄام
ڪري هڪل هاشمي ڪفر ڪندو قتلام
روشن ٿيو راضي چئي عالم جو امام
محڪم مرد مدام، هڻي نعرا حق جا.

(24)

گنگا ۾ گوڙ پئي آيو مهدي مير
عرب عجم اجمير ڪڙڪيو منجه ڪشمير
حڪم تنهن هاشمي کي ڏنو قادر رب قدير
محڪم ماهه منير، هڻي نعرا حق جا.

(25)

گنگا ۾ گوڙ پئي آيو مهدي شاهه
ڪري هڪل هاشمي رهبر وٺائي راهه
محڪم مورت ماهه، هڻي نعرا حق جا.

(26)

گنگا ۾ گرپال آهيان، هنگلاج ۾ هري
ڪاشيءَ ۾ ڪرشن آهيان رشي رهبري
تيرٿن ۾ تاج آهيان اوتار ايشوري
بيشڪ برٿري، راضي روءِ زمين تي.



سر جوڳ رامڪلي داستان ٻيون

(1)

مڪي ۾ موجود آهيان مديني مُنوري
پيرن ۾ پڳدار آهيان عاشق انوري
مستن ۾ مهندار آهيان ابدال اڪبري
سرتاج سروري، راضي روءِ زمين تي.

(2)

هنگلاج منهنجي هنجھ ۾ گنگا منهنجو گهر
بينڪ منهنجي بيت الله ۾ ماڳ مدينو منور
ربات منهنجي روم ۾ شام منهنجو شهر
رحمة العالمين خاتم الانبياء ٿيو پاڪ پيغمبر
عنايت العالمين خاتم الاولياء مونڪي ڪيو پاڪ پرور
سخي سرتاج سرور، راضي روءِ زمين تي.

(3)

گنگا وڃن گودڙيا ساڌو سناسي
سدا وتن سُڪ ۾ عاشق اداسي
جي پورب پياسي، سي جوڳي ڏسان تان جيان.

(4)

گنگا وڃن گودڙيا سامي سَو هزار
هلن وڏي حُب سين بابو بي شمار
جي سڪن سڀ ڄمار، سي جوڳي ڏسان تان جيان.

(5)

گنگا هليا گودڙيا ويراڳي وير
پرئينءَ جي پسڻ لاءِ نت وهائن نير
پورب جن جو پير، سي جوڳي ڏسان تان جيان.

(6)

گنگا وڃن گودڙيا ساڌو سڀ سڌير
آديسين الڪ جي اندر منجهه اڪير
جي محبت ڪيا منير، سي جوڳي ڏسان تان جيان.

(7)

گنگا هليا گودڙيا آديسي اڻموت
پيهي ويا پورب ۾ چنگ وڄائي چوت
الڪ جن جي اوت، سي ڏسان تان ڏاهي ٿيان.

(8)

گنگا وڃن گودڙيا ساڌو سڀ سچار
هلن وڏي محبت سين ڪري قرب قطار
پورب جن جو پار، سي ڏسان تان ڏاهي ٿيان.

(9)

گنگا وڃن گودڙيا آديسي اڙپنگ
پرئينءَ جي پسڻ لاءِ ڪن راول رتو رنگ
جي محبت ڪيا ملنگ، سي ڏسان تان ڏاهي ٿيان.

(10)

گنگا هليا گودڙيا راول رنگ رتول
سناسي سر تي مانجهي ٻڌن مول
جن جو ڪرشن سان قول، سي جوڳي ڏسان تان جيان





(11)

گنگا هليا گودڙيا سامي ڪري سڌ
پيهي ويا پورب ۾ لوڪان لاهي لڪ
اندر جن عشق، سي جوڳي ڏسان تان جيان.

(12)

سامي سفر هليا بابو رنگ پپوت
پيهي ويا پورب ۾ سناسي ثابوت
قرب جني جو قوت، سي جوڳي ڏسان تان جيان.

(13)

سامي سفر هليا ڪڻي نفيلون ناد
عشق الڪ جي ڪيا آديسي آباد
لاهوتين ”لشاري“ چئي ٿيو الستي ارشاد.

(14)

سامي سفر هليا جوڳي ڪري جوڙ
سناسي سر تي مانجهي ٻڌن موڙ
جن کي واحد جي ووڙ، سي ڏسان تان ڏاهي ٿيان.

(15)

سامي سفر هليا ساڌو سڀ سڃاڻ
پيهي ويا پورب ۾ پٽر وڃائي پاڻ
جن کي صاحب جي سڃاڻ، جوڳي ڏسان تان جيان.

(16)

گرنار هليا گودڙيا ساڌو سڀ ذات
آديسي الڪ جي ڪن وائي سدا وات
جي پورب هليا پريات، سي جوڳي ڏسان تان جيان.



(17)

ڪوڙا سامي ڪوڙي سامين راهه
هوت هتيئي آه، هو ٿا وڃن هنگلاج ۾.

(18)

سچا سامي سچي سامين راهه
هوت هتيئي آه، پر هنن ڏٺو هنگلاج ۾.

(19)

سدا وهن سامهان عاشق اتر جهل
لاهوتين لشاري چئي ڪامي ويئي ڪل
مٽي جن محل. هلو ته آسڻ پسون ان جا.

(20)

جي حاصل ٿيا حبيب سان، سمهڻ تن سينگار
نيڻ هيرائي نيند تي سٽا سڀ ڄمار
تن تان ڏيهه ڏئي ڏاتار، ڏک مڙئي ڏور ڪيا.

(21)

جي اٿئي حُب حبيب جي، ته شوق شريعت ڪر
وڻ تلقين طريقت جي حقيقت ۾ هر
معرفت ۾ مر، ته پوءِ ملين محبوب سان.

(22)

شريعت جي شوق سان طريقت کي تاڻ
حقيقت جي حال سان ماڳ معرفت ماڻ
وَنَحْنُ أَقْرَبُ إِلَيْهِ مِنْ حَبْلِ الْوَرِيدِ اڪين اوڏو ڄاڻ
”آئون“ نه اوڏي آڻ، ته راول رسين رام کي.



(23)

جي اٿئي شوق شفيق جو ته ڇڏ طمع جي تات
وڌ وهم وجود جا قهري هڻي کات
راول توکي رات، پوي وڃي پورپ ۾.

(24)

جي اٿئي شوق شفيق جو ڏي طمع کي ترڪ
وڌ وهم وجود مان وراڻ وحدت ورق
مدامي مرڪ، لاهوتي لامڪان ۾.

(25)

اوڏو نه وڃ ”الف“ کي ”ميم“ نه رکج من
ڪنبي ڪجانءِ ڪن، عاشق ان اکر کان.

سمجهاڻي: الف جي مراد آئون ۽ ميم جي مراد مون يعني
آئون ۽ مون قلب مان ڪڍي ڇڏ.
چئ تون هي تون



سر جوڳ رامڪلي

داستان ٽيون

(1)

طمع تي تنگ سڀ ڪوئي سڌ ڪري
پسي رواجي رنگ، هزارين حيران ٿيا.

(2)

طمع تي تيئن سڀ ڪوئي سڌ ڪري
قابو ڪيا ڪيئن دلآسي دٻئيءَ جي.

(3)

طمع تي تيار سڀ ڪو ئي سڌ ڪري
مولي جي ميار، ويئي تن کي وسري.

(4)

دلآسي دٻئيءَ جي ڪيا ڏئيءَ کان ڌار
پرين جو پار، ويو تن کي وسري.

(5)

سامي ويا وسامي ڪامي ٿيا خاڪ
جهڙو ڏسن ڏوهه کي تهڙو پسن پاڪ
عشق جو ادراڪ، سر ڏيئي سڪيا.

(6)

عاشق اوتارن ۾ اوطاقن ۾ امير
سي وڏا آهن پير، جن جي محبت مولا سان.

(7)

عاشق اوتارن ۾ لاهوتي للهنڱ
پيهي ويا پورپ ۾ مستانا ملنگ
پائي قرب ڪلنگ، راول رچي راس ٿيا.

(8)

عاشق اوتارن ۾، اوطاڦين اُمرءَ
سي وڏا آهن شاهه، جن جو قرب ڪريم سان.

(9)

اڄ به اوتارن ۾ لاهوتين لباس
پيهي ويا پورپ ۾ مڙهيون ٻاري ماس
وحدت جن جو واس، سي راول سڀ رمي ويا.

(10)

اڄ به اوتارن ۾ بابو رنگ پپوت
پيهي ويا پورپ ۾ سناسي ثابوت
قرب جن قوت، سي لاهوتي لعل ٿيا.

(11)

اڄ به اوتارن ۾ آديسي اڻموت
پيهي ويا پورپ ۾ چنگ وڄائي چوت
الڪ جن اوت، سي لاهوتي لعل ٿيا.

(12)

اڄ به اوتارن ۾ بابو بيراهي
آديسي اٿي ويا، جن ري وتان ويراڳي
جانب لاءِ جاڳي، لاهوتي لعل ٿيا.

(13)

اڄ نه اوتارن ۾ بيراهي بهير
آديسي اٿي ويا، جن لاءِ نيڙين وهن نير
پورپ جن جو پير، سي لاهوتي لعل ٿيا.

(14)

جي پاسي چئن پنجن کان، ڀڳوان تن نه پيڙو
مُڪتي جو ميڙو، ڪڏهن پسندا ڪينڪي.

(15)

جي پاسي چئن پنجن کان پيڙو تن نه ڀڳوان
صاحب رب سببان، مور نه مرهيندو تن کي.

(16)

ڇڳو چاهه چئن ڏي پورو پنجن سان پيار
ڪيوسون هڪ يار، ٻيو ڏنو سين ڪونه ڪو.

(17)

تيسين ساڻن ڏور جيسين آهن اوتارن ۾
ڏهه لک پيرا ڏينهن ۾ پاڻ مٿانئن گهور
هو جي ويا شهپور، سي ڪرمين ملندا ڪاڙي.

(18)

تيسين ساڻن ٿور، جيسين آهن عالم ۾
ڏهه لک پيرا ڏينهن ۾ پاڻ مٿانئن پور
هو جي ويا ڪشمور، سي ڪرمين ملندا ڪاڙي.

(19)

گنجي ڏونگر گام جي جن سئي پچار
چڏي سڀ ويچار، لاهوتي لعل ٿيا.

(20)

گنجي ڏونگر گام، جي پيئي جن کي پڪ
شرڪ لاهي شڪ، راول رچي راس ٿيا.

(21)

گنجي ڏونگر گام، جي پيئي جن پياس
ڪري قرب قياس، راول رچي راس ٿيا.

(22)

راتيان ريجهن رام سين ڏينهان ڏورين ڏيل
آديسي اصيل، لاهوتي لعل ٿيا.

(23)

گنجي ڏونگر گام جي سئي جن مقال
چڏي خام خيال، لاهوتي لعل ٿيا.

(24)

گنجي ڏونگر گام ۾ ٿيا لاهوتي لعل
ڪاهوڙين خيال، آهي اڳين پنڌ جو.



سر جوڳ رامڪلي داستان چوٿون

(1)

جي پانئئين پرين پسان ته وڃڻ لاءِ وڃ
موتو قبل ان تموتوا مام سدائين مڃ
پولا مڙئي پڇ، ته راول رسين راز ڪي.

(2)

جي پانئئين پرين پسان ته جلاءِ پنهنجو جيءُ
وحدت وڌو ويءُ، جن پيتو سي پُر ٿيا.

(3)

جي پانئئين مُڪتي ملي ته دل دوزخ جهل
حاوي منجهان هل، ته راول رسين راهه ڪي.

(4)

جي پانئئين مُڪتي ملي ته وٺ پڳوان جي پر
ڏک نڪو ڏر، پاسي پرميشر جي.

(5)

جي پانئئين مُڪتي ملي ته ڪر پرين جي پچار،
چڱيءَ طرح چئن ڏي پر پنجن جي پار،
هوائون هنگلاج ڏي، ڌڙئون رکج ڌار،
نانگا ٿي نروار، ته راول رسين رمز ڪي.

(6)

جي پانئئين پرين رسان پهرين وڃائج پاڻ
اڪر ”آئون“ جو، ڪڻ نه سناسي ساڻ
ته قادر جي ڪاڻ، مٿان تو معاف ٿئي.

(7)

جي پانئئين جوڳي ٿيان مڙهي مُور مَ ناهه
سپيريان جي سڏ تي رمي وئج راهه
صدقو ڪري ساهه، راول پسج رام ڪي.

(8)

جي پانئئين جوڳي ٿيان ته پاسي ڪر پاڻ
واعدو وحدت جو ڪڻ سدائين ساڻ
احد جا اُهيچاڻ، نانگا پسين ناهه مَ.

(9)

جي پانئئين پرين پسان ته اڪيون ڪن مَ ڌار
گنگو ٿي گذار، ته راول رسين رام ڪي.

(10)

جي پانئئين پرين پسان ته ڪر زاريءَ جو ذکر
فنائي جو فڪر، راول رکج روح مَ.

(11)

جي پانئئين جوڳي ٿيان ته ڪر وحدت جو وصال
من مَ محبت جو مانجهي رکج مال
صاحب ري سوال ڪج، نه ڪاپڙي ڪنهن ڪي.

(12)

جي پانئئين جوڳي ٿيان ته ڪر خوديءَ کي خاڪ
ويج وهم وجود جا تاڙيون پيچي تاڪ
هلي هنگلاج ڏي پورب پسين پاڪ
جُسي مَ جبار جي آڏ سدائين اوطاق
سندي محبت ماڪ، سدا وسائج سر تي.





(13)

جي پانئين جوڳي ٿيان، ته وجهه سيني اندر سير
منجهئين تيرت تڪيو منجهئين پورب پير
منجهئين بابو بڪيا منجهئين ڪنڊون ڪير
منجهئين گام گروءَ جو منجهئين سناسي سڌير
منجهئين گنگا منجهئين جمنا منجهئين گوبند گير
منجهئين ڪاشي منجهئين هنگلاج متان ٿين دلگير
منجهئين مڙهي منجهئين مسجد منجهئين مورت مير
منجهئين ديا منجهئين ڌرم منجهئين ايشور امير
منجهئين راجا منجهئين رعيت منجهئين وهن سڀ وزير
منجهئين نارائڻ سر منجهئين ڦيري دار فقير
ونحن اقرب اليه من حبل الوريد ويجهو آهي وير
بستي ڏور مَ بَير، تو ۾ اٿس تڪيو.

(14)

جي پانئين جوڳي ٿيان ته ڪوڙي ڪر نه بات
راول پڇندو روبرو توحيد جي تات
”راضي“ ڏينهان رات، ڪُنڄ در قهار جي.

(15)

جي پانئين رسان رمز کي ته وٺ سونهن جي صلاح
حڪم هاديءَ جا، هنئين منجهه هلاءَ
امر ڌاران الله، ڪڏهن پسندن ڪينڪي.

(16)

جي پانئين جوڳي ٿيان من ماري ڪر مات
هج تون هنگلاج ڏي نانگا چڏي نات
راول توکي رات، پوي وڃي پورب ۾.

(17)

جي پانئين جوڳي ٿيان ڪر ڪُڙ جي ڪار
”راضي“ انهي راهه ۾ رک اندر جي آر
پرين سندو پار، نانگا پسين ناهه ۾.

(18)

جي پانئين جوڳي ٿيان ته جيئري ڇڏ جهان
اندر ۾ الله جو مانجهي اڏ مڪان
موتو قبل ان تموتو رک نظارو نيشان
ته سڌر ٿين سلطان، مٿانهون مڙني جي.

(19)

جي پانئين جوڳي ٿيان ته هٿ ڪر پنهنجو حال
وڏي وهم وجود جا ڪاءُ خوديءَ جو خيال
پري ناهي پاڻ کان صاحب جي سنڀال
”راضي“ جذب جمال، ماڻي ڏس محبوب جو.

(20)

جي پانئين جوڳي ٿيان ته اڪين ٿي اندو
ويڙهي ڇڏ وجود تان ڪاڻا هي ڪندو
نفس کي نابود ڪر ڪامل ڏيئي ڪندو
پاري ڇڏ بيائيءَ جو ٻوڙا تون ٻندو
قادر ڪرم ڪندو موڳا انهيءَ مام سين.

(21)

جي پانئين رسان رمز کي ته ٻيئي ڪن ڪپاءِ
سندي سپريان ڳالهڙي هنئين ساڻ هندا
بي کي ڪين ٻڌاءِ، ته ويجهو ٿين وصال کي.





(22)

سُٽي سڌ سيگهه ۾ راضي ٿئي رڻ
پر جي حُرفت حُڪمت سان ڪڍين ڪوڙ قلب
هوڙها هئڻ وڃائي جي اچين ساڻ ادب
ته موڳا تو مطلب، ڪري پورا مولا مهر سين.

(23)

موليٰ ڪري، مهر سان، صاحب سڌ سُٽي
رمز رکج روح ۾ ڏريان ئي تون ڏٺي
”پيءُ پيالو پرينءَ سين“ وحدتي ويو وڻي
رازق رب ڏٺي، آجو ڪريئي عيبن کان.

(24)

جي پانئين جوڳي ٿيان پاڻ وڃائي پور
نانگا اڳيان ناٿ جي هر دم هوئج حضور
ويراڳي وجود کي ڪر تون تجليءَ طور
نت نظارو نور، راضي پسين رُوح ۾.

(25)

جوڳي کي جڳ ٿيا، اُپي الڪ پار
لاهوتي لعل لشاري چئي نت وسائي نار
سامي سپ چمار، اُپو آهي ادب ۾.

(26)

جن اُجهو تن اُجهو وينن ٿيو واپار
لٿو تن لشاري چئي اندر جو آزار
ڏوري ڏنائون ڏيل ۾ گنگا ۽ گرنار
وڏي وڏائون وحدت سين جيءُ جو جنجار
ڪونه ڏنو جو ڪاپرين ڪاڻل ۽ قنڌار
پورب جن جو پار، تن گر وينن گڏيو.



وائي

سامي سَو هزار جوڳي بيشمار
منهنجو لکيو لاهوتين سين
سين هنيائون سُج ۾ ٿيا پرينءَ در پينار
آئون اداسي اُن لاءِ جي ڪابل ويا قنڌار
هلن هو هنگلاج ڏي پرن پورب پار
بابو ٿا برن ۾، ڏورين در ڏاتار.

ڪافي

جوڳي پيا به جال، سامي پيا به جال
منهنجو لکيو لاهوتين سين
1. الفت آديسين جي شوقا پسان شال
2. مانجهي مون ماري ويا، قربئون ڪهي ڪال
3. ويراڳي واحد سين، ڪن وحدت جو وصال
4. پيهي ويا پورپ ۾، پسي جانب جو جمال



سر جوڳ رامڪلي داستان پنجون

(1)

جوڳي ڀوڳي ڪاپڙي سامي ڏنم سڀ
عالمين عابدين کان، راهه پڇايم رب
بنا لالچ لب، ڏنم ڪونه ڏيهه ۾.

(2)

جوڳي ڀوڳي ڪاپڙي ڏنم آديسي عام
عالمين عابدين کان پڇايم پر اسلام
ڪن جو نينهن نماز سان ڪي عيش ڪن آرام
ڪن جي محبت موليٰ سان، ڪي تازا طلبين طعام
ڪن جو زور ذات تي ٽڪ رڪن تمام
ويچارا وهم جي ساندي جهليا سام
پرڀنءَ جي پسڻ جي، ڪي مرد پروڙين مام
جوڳي گهمڻ جام، ڪو ڪو منجهن ڪاپڙي.

(3)

جوڳي ڀوڳي ڪاپڙي سامي سو هزار
هلن ٿا هنگلاج ڏي بابو بيشمار
جي سڪن سڀ ڄمار، هلو آسڻ پسون تن جا.

(4)

جوڳي ڀوڳي ڪاپڙي، ڪنوڻيا ڪن قار
راول پنهنجي رام کان دم نه ٿين ڌار
جن ڪي پورپ جي پچار، هل اڳڻ پسون تن جا.



(5)

جوڳي ڀوڳي ڪاپڙي، ڪر وحدة جو واپار
عهد سدائين الست جا پورا پرڀنءَ سان پار
ته محشر جي ميار، مٿان تو معاف ٿئي.

(6)

جوڳي ڀوڳي ڪاپڙي وحدة ڪي مَ وسار
قول قالو بلي جا سامي سيئي سار
ڪر وحدة جو واپار، ته مهند موچارو ٿئين.

(7)

ڏنا مون ڏيهه ۾ لاهوتي لعل
هادي تن جي حاضريءَ ۾ رکيا مڏيون مال
صاحب ريءَ سوال، ڪڏهن ڪن نه ڪاپڙي.

(8)

لاهوتي لعل ٿيا، ڏيئي سناسي سر
وحدة ڌاران وجود ۾، رڪن ڪين ڪو تر
بيراڳي جهاڳي بر، وڃي رسيا راهه ڪي.

(9)

ڪاچوڻي ڪال، نانگن ٻڏي نينهن جي
جهڙا آيا جڳ ۾ هليا تهڙي حال
سڪ نه سٽا ڪڏهين وساري وصال
تن جي قال مقال، پورپ ٿيندي پڌري.

(10)

اُڄ الفت آديسين جي بڪ پانئين پاڳ
سدائين سڪ جي اندر ڏڪائين آڳ
پڻ هليا پرڀنءَ ڪي مانجهي ڇڏي ماڳ
پيهي ويا پورپ ۾ وصل واري واڳ
وحدت جو ويراڳ، قربئون ڪندا ويا ڪاپڙي.



(11)

لاهوئين لانگ ڪڍي روز ”ڪُن ف“ جي
 اِنَّ اللّٰهَ مَعَ الصّٰبِرِيْنَ تن رکيائون تانگهه
 ويراڳي ويسانگ، راول رسياءِ رام ڪي.

(12)

لنگ ڪڍيائون لعل، موٽي ڪن نه مَسَحُو
 ”طالب السؤل مذكر“ سدا سناسين قال
 ڪري حقيقت حال، راول رسياءِ رمز ڪي.

(13)

لنگ ڪڍيائون لس، موٽي ڪن نه مَسَحُو
 سناسي صاحب جي ويراڳي ٿيا وس
 گنگا وٺي گس، راول رسياءِ راز ڪي.

(14)

لنگ ڪڍيائون لام، موٽي ڪن نه مَسَحُو
 لاهوتي لعل لشاري چئي جوڳي هليا جام
 ريجھائي رام، راول رسياءِ راز ڪي.

(15)

لنگ ڪڍيائون لعل موٽي ڪن نه مَسَحُو
 راتو ڏينھان رام ڏي چوها ڏين چال
 سناسي صاحب جي رڪن سڪ سنڀال
 نانگا ڪري نال، راول رسياءِ راز ڪي.

(16)

ٿيا لاهوتي لعل، راتو ڏينھان رام سان
 سناسي صاحب ڏي هليا چڱي چال
 ويراڳي واحد سين ڪن وحدت جو وصال
 قربئون ڪهي ڪال، راول رسياءِ راز ڪي.

(17)

وحدة جن وصال، تن تان لثا حق حج جا
 مڪي ٿيا مثال، سڀ ڪو مرڪز سمجھي ان ڪي.

(18)

بدن جن بيت الله، تن تان لثا حق حج جا
 قائم ڪعبه الله، ڪنيو گهمڻ خيال سان.

(19)

ڪيڏانهن ڪري نيتيان ڪعبو ٿيو ڪل
 لٿي سڀ پُل چوڌاري پسڻ پرينءَ جو.

(20)

منهن محراب پرينءَ جو جامع سڀ جنسار
 فرقان جي ڦرهي تي آندائون اعتبار
 اڳ ۽ پوءِ ستار، ڪيڏانهن ڪري نيتيان.

(21)

مونا طور سينا سدا بيراڳين بات
 ٿي طلب تني جي طاريءَ ساري رات
 ٿي صحبت ساهه ڪي جيءَ ۾ جني جي جهات
 هي هنيون هاديءَ لاءِ قاف ڪرب جي ڪات
 ميم جن جي من ۾، لاهوتي جي لات
 والتين جن جي وجود ۾ والضحىٰ تني جي وات
 مونڪي به لڳي لئون لاهوتين جي تن اندر ۾ تات
 راول انهيءَ راهه ۾ سدا پڙهن صلواة
 جي پورپ ويا پريات، سي جوڳي ڏسان تان جيان.



(22)

مونا طور سينا بيراڳين پيرو
پرينءَ جي پسڻ کان منهن نه ڪيائون ميرو
سنجهي مون نه سنڀاليو اُپيس اوڀرو
ڪاڙهي ڪيڏانهن ويا قبلو وٺي ڪهڙو
ڏيئي وڃ ڏيل ۾ جانب جلائي جيرو
لائي ويم آڱ اندر ۾ جلائي جيرو
اڄ تن آڏيسين جو ڪٿي پڇاڻ پيرو
راهه ۾ هن راضيءَ تي ڪج فضل جو ڦيرو
ديوانن ديرو، ڏسان تان ڏاهي ٿيان.

(23)

مونا طور سينا آڏيسين اهڃاڻ
سُڪن جا سڀ پَرئين پڇي ڇڏيائون پاڻ
والضحىٰ والليل اذا سجي ڄاتئون اهو ڄاڻ
”طالب البول مڙڪڙ“ تن اندر ۾ تاڻ
”ڪل من عليها فان“ سدا سناسين ساڻ
ڪاڙهي قلب مان ڪوري ڪين ڪاڻ
جسي منجهه جبار جو ڪن ويراڳي وٿاڻ
قل هو الله قلب ۾ آڏوتي تون آڻ
جي پورپ هليا پاڻ، سي جوڳي ڏسان تان جيان.

(24)

مونا طور سينا سناسين سلام
فَاذْكُرُونِي اَذْكُرْكُمْ آڏيسين انجـام
ڄاڻندي ئي ڄام، ٿيا جوڳيئڙا جهان ۾.



(25)

مونا طور سينا پهرئين ڏينهن پيا
وَمَنْ أَحْسَنُ مِنَ اللَّهِ صَبْعَةً وَنَحْنُ لَهُ عَابِدُونَ ويراڳي ويا
ڪاڙين ڪيا، هالاڻا هنگلاج ڏي.

(26)

مونا طور سينا سدا سناسين سڪ
”طالب البول مڙڪڙ“ ڪيئي لاهوتين لڪ
آڏيسين عشق، سدائين سبـحـان جو.

(27)

مونا طور سينا سناسي سنوارين
الْحُبِّ لِلَّهِ وَالْبُغْضُ لِلَّهِ ويراڳي وارين
توحيد تنوارين، آڏيسي عشق مان.

(28)

مونا جن مڪان، جسو جامع تن جو
تحقيق جي تڪبير سان رکيائون دل ڏيان
اڳواڻ عاشقن جو رهبر ٿيو رحمان
سيوئي سبـحـان، ڪيڏانهن ڪري نيتيان.

(29)

هادي جن حنان، جسو جامع تن جو
تحقيق جي تڪبير چئي آندائون ايمان
امام عاشقن جو باري ٿيو بُرهان
مڙوئي منان، ڪيڏانهن ڪري نيتيان.

(30)

هادي جن حنان، جسو جامع تن جو
ڪُن کان اڳي ڪُن پئي عشق جي آڏان
توحيد جي تڪبير چئي ڪسي ٿيا قربان
بر مڙئي پڳوان، ڪيڏانهن ڪري نيتيان.



(31)

بانگون پوڙن لاءِ، عاشقن الستي آڏان
اهڙا جن نيشان، سي لاهوتي لعل ٿيا.

ڪافي

جوڳي بيا به جام، منهنجو لکيو لاهوتين سان
وحدت ويراڳين کي، توڙئون طلب تمام
مانجهي مون ماري ويا، ڪري ڪالهه قيام
”راضي“ روز ميثاق جي، جهلي سناسين سام

ڪافي

سيد جهليندو سام، مهندان محشر ماڳ ۾
اڙين جي اڌر تي، ولهين جي واهر تي اُجاريندو اسلام
ڪنڌ نمائي ڪيترا، سوين ڪندا سلام
موليٰ تنهن کي مُهت ڏيندو، ڪندو قرب ڪلام
”راضي“ روز ازل کان، گولو تنهنجو غلام



سر جوڳ رامڪلي داستان ڇهون

(1)

وچين ويراڳين جي مٿي دونهين ڌڌڪار
ساڙي سور سنهان ڪيا سامي سڀ ڄمار
نانگا ٿي نروار، راول رسي راز ڪي.

(2)

پسي ڦڌرتون ڪريم جون، عاشق ٿيا ابدال
لاهوري لشاري چئي، وڏيا واحد جي وصال
مُوٽُو قَبِلُ اُن تُوٽُو رڪي ٿيا رجال
عشق جو احوال، پڙهان تان پورو نه ٿئي.

(3)

سُچ وسندي تن کي جن وٽ محبت مڏ
ساڙي سڪ سنهان ڪيا حب وارن جا هڏ
سامي ڪري سڏ، ويراڳي وات ٿيا.

(4)

رڻ راحت تن کي جن وٽ محبت مال
ساڙي سور سنهون ڪيو جوش وارن کي جال
ويراڳي وصال، سدا ڪندا سبحان جي.

(5)

سنياسي سبحان کي ڪن سدائين سجود
لاهوري لعل ٿيا وڃائي وجود
مدامي موجود، لڪا گهمڻ لوڪ ۾.



(6)

ڪشف ڪرامت ڪاني ٿيئي پنڻ جا ٽول
هڙ وڃائي هول، ٿڃ حوالي حق جي.

(7)

ڪشف ڪرامت ڪاني ٿيئي ڪفر جي ڪار
وڃائي سڀ ويچار، لاهوتي لعل ٿيا.

(8)

ڪشف ڪرامت ڪاني ٿيئي ڪفر جو ڪم
وڃائي سڀ وهم، لاهوتي لعل ٿيا.

(9)

الف الله ميمر محمد عين علي ٿي آيا
اڪر احمد ڄام دامڪون پرور پاڪ پڙهايا
هیر ملي ماهي نون ٿيا لایا سجایا
جڏهان رانجهن رب ملایا، تڏهان لٿي حاجت حج دي.

(10)

اسان رانجهن نال آهسي جڏهان رات نه ڏينهن
اڪيان آگم لایا جیوین وسن بادل مینهن
ننڍي لاکون نینهن، میڏا ماهي نال مشهور ٿيا.

(11)

اسان رانجهن نال تڏهان آهسي جڏهان ڏينهن نه رات
لڪئي دي لشاري آڪي، هي بيحد باري بات
وحدت وائي وات، میڪون ماهي یار دي.

(12)

بیر ڏني ساهه سڌیر ٿيا، چڙهي وير وحدت والي
عشق ڪئين امیر ڪيتي فقیر ٿئي تراب تخت دي والي
عشق ڪئين شاهه ڪيتي گدا ٿئي مست موالي
آڪي لشاري لک ڏنم سي، صاحب در سوالی.



(13)

سوال ڪنون ڪال ڀلا، سٿت نڪالي ساهه
جي هو وين طالب حق دا، منگ مول نه ڪا.

(14)

درويش دعويٰ چوڙ ڏي دعويٰ ڏن گهار
نه ڪسي سي دشمني، نه ڪسي ڪا يار.

(15)

دائم دعويٰ چوڙ دي ريءَ دعويٰ ڏن پور
نه ڪسي ڪي دوستي نه ڪسي ڪا سور.

(16)

درويش دعويٰ چوڙ دي ري دعويٰ ڏن گذار
نه ڪسي ڪي دوستي نه ڪسي ڪا آزار.

(17)

ايزدي امر ڪان گهڙي پري نه گهار
سدا وينو سار، سري رام سک مان.

(18)

سري رام سک مان، آڏيسي اورين
چڏي دعويٰ ڏوئي جي ڏيهه مڙئي ڏورين
گنگا ۾ گهورين سناسي پنهنجي سر ڪي.

(19)

ڏيئي سناسي سر، ٿيا لاهوتي لعل
ڪاپڙي ڪرشن سان گجههي رکن ڳال
وحدت جن وصال، سي جوڳي ڏسان تان جيان.



(20)

مٿان مَرڪي ڪاپڙي مٿي ڪٽي ڪند
هِنئين ۾ هنگلاج جو، پُري نهارج پند
لَا مَقْصُودِنِ الدَّارَيْنِ إِلَّا هُوَ هلي ڳولج هند
رَمي پڇائج رند، راتو ڏينهان رام جو.

(21)

رام تنهن جي روح ۾ پڇين پيا پار
نانگا پنهنجي نفس کي پيا ئي سوڌو پار
هوائون هنگلاج جون هئين منجهان هار
تو ۾ آهي تار، راتو ڏينهان رام جي.

(22)

راتو ڏينهان رام جي تڪين منجه تنوار
هليو هنگلاج ڏي پورب ڪن پچار
نانگا ٿي نروار، راول رسياراهه ڪي.



سر جوڳ رامڪلي داستان ستون

(1)

نه گدا نه گودڙي نه لانگوٽي لب
جيڏانهن ڪن طلب، تيڏانهن صاحب سامهون تن ڪي.

(2)

نه گدا نه گودڙي لانگوٽي نه لعل
جيڏانهن رڪن خيال، تيڏهن صاحب سامهون تن ڪي.

(3)

نه گدا نه گودڙي لانگوٽي نه لام
جيڏهن ڪن سلام، تيڏهن صاحب سامهون تن ڪي

(4)

وياسي وينجهار ڏوٿي ڏوٿا ڏک جا
ڪانهي پنڌ پچار، مٿا ڪاهوڙي ماڻ ۾.

(5)

آسٽ باسٽ پاڻ سان ڪاهوڙي نه ڪٽن
ويراڳي ووڙن، سدائين سچ ۾.

(6)

آسٽ باسٽ پاڻ سان، ڪنيا نه ڪاهوڙين
وحدت ويراڳين سدائين سونهي سچ ۾.

(7)

ٻه ٻرن ڪين ٿي ٿمڪن، چار ڪن چاهيون
بيراڳين باهيون، سدا سونهن سچ ۾.



(8)

ريشم لب دلبر جا صحي سرخ لعل
لب تنهنجي لب سان لڳي ٿيا لعل
ماهتاب ڇا مجال، رڪي مشابھت محبوب سان.

(9)

محبوب محمد ڪريم ٻيو مڙوئي عشق مجاز
نور نوراني ناز، پسڻ آهي پرينءَ جو.

(10)

مجازي محبت، رڪن ڪين رند
شيخاني جو منڌ، جي پين سي پڙ ٿين.

(11)

ڪئين ڪنگ ڪينجهر ۾ هنجهن لک هزار
بگهن ٻولي ٻروچ چئي طائوسين تنوار
اهي ٻئي پار، هوندا قائم قيامت تائين.

(12)

جوڳي هن جڳ جا کاڌي جي ڪڏ
پوريو پلائن سان من رڪن مڏ
جي سڃاڻن صاحب جو سڏ، سي آديسي اٿي ويا.

(13)

جوڳي هن جڳ جا کاڌي جا ڪوهه
پورين پلائن سان راضي رڪن روح
جي رڻ سنجھ صبح، سي لاهوتي لڏي ويا.

(14)

جوڳي هن جڳ جا مانين جا مل
پورين پلائن سان خوب پرين ڪل
جي رب ريجهاڻين راول، سي نانگا ٿي نڪري ويا.



(15)

جوڳي هن جڳ جا، پنن جا پل
جي حقيقت ۾ حل، سي آديسي اٿي ويا.

(16)

گولا جي گراهه جا، ٻليا سي پوڳي
رُليا سي روڳي، جُسا جن سانڍيا.

(17)

تون صاحب ڏٺي سگهه جو آءٌ ڪنيز ڪمزور
هٿان هڏ نه ڇڏيان ڏاٽر تنهنجي ڏور
مونڪي ترازي نه تور، معافي ڪر مهر سين.

(18)

تون صاحب ڏٺي سي جو آءٌ ڪنيز ڪم ذات
هٿان هڏ نه ڇڏيان وحدت وائي وات
ڏاٽر ڏينهان رات، ڏجان پاند پناهه جو.



تيه اكري لاهوتي

(1)

الف: الف آديسين من ۾ چيو جن چتو

پجيريءَ مان پرينءَ کي دوران تن ڏنو

صُم بَکْمُ عُمِّي فَهُم لَا يَرْجِعُونَ كَيُّونَ قَنَدَ قَتُو

کري محب منو، راول رسيا رمز کي.

(2)

ب: ب بير اڳين جي کيم پهرئين ڏينهن پچار

وجهي وحدت وجود ۾ نانگا ٿيا نروار

لائي خاڪ لڳن کي هليا پورپ پار

نُضْرُ مِّنَ اللَّهِ وَ فُتِحَ قَرِيبُ تَن رَکِیائون تار

مانجهي لاهي ميار، راول رسيا راز کي.

(3)

ت: ت توحيد ۾ نانگا ٿيا نيهي

هليا هنگلاج ڏي پورپ ويا پيهي

التَّائِبُ مِنَ الذَّنْبِ سَنَاسِي سِيئِي

وحدت ۾ ويهي، لاهوتي لعل ٿيا.

(4)

ث: ث ثابت رکي سير جوڳي هليا جي

پيا وڃي پورپ ۾ سرها ٿيا سي

مَا زَاغَ الْبَصَرُ وَمَا طَغَى تان سر کري صدقي

لانگها سڀ لنگهي، راول رسيا رمز کي.

(5)

ج: جيم جبار ڏي هليا لاهوتي لس

هلن هنگلاج ڏي گنگا وٺي گس

فَاذْكُرُونِي أَذْکُرْکُمْ ويراڳين وڏي وس

ڏاتار پڇي ڏس، راول رسيا راز کي.

(6)

ح: حي هلن حُب سان نانگا چڏي نات

پسڻ خاطر پرينءَ جي رمن ڏينهان رات

لَا تَقْنَطُوا مِنْ رَّحْمَةِ اللَّهِ كَن وائي سدا وات

کري چپ چپات، غازي گڏيا گر کي.

(7)

خ: خي خوديءَ کي ٿا کاهوڙي کائين

پڙهي سبق سبحان جو لاهوتي لائين

إِنَّ اللَّهَ مَعَ الصَّابِرِينَ آديسي آهين

رازق ريجھائين، گر کي گڏيا گودڙيا.

(8)

د: دال درد فراق جا سامين کي سينگار

کري خاڪ خوديءَ کي جوڳين کياجنسار

مُوتُوا قَبْلَ أَنْ تَمُوتُوا تَن رَکِیائون تار

جتي ليل نه نهار، اتي گر کي گڏيا گودڙيا.

(9)

ذ: ذال ذکر ذات جو ڪن سامي سڀ چمار

ويراڳي وحدة ۾ سنياسي سچار

إِنَّ اللَّهَ وَتَرْجِبُ الْوَتَرُ دائر رکن درکار

جتي پريون پار، اتي راول رسيا راهه ۾.

(10)

ر: راضي روح ۾ پرميشر پچن

هلندي هنگلاج ڏي ڪنهن سان کين ڪچن

اللَّهُ لَطِيفٌ بِعِبَادِهِ سدا لعل لچن

منجهان قرب ڪسن، راول رسيا رام کي.



(11)

ز: زي زهد مان رويو وټن راهـ
هلندي هنگلاج ڏي سامي ڏين ساهـ
اَلْحُبُّ لِلّٰهِ وَالْبُغْضُ لِلّٰهِ ويراگين وهواهـ
جتي شمس نه ماه اتي راوت رسيا راهـ ۾.
(12)

س: سين سمهٺ سيچ تي، سامين چڏيو ساءـ
هلندي هنگلاج ڏي ڏين ساهـ پساهـ
وَلَا يُحِبُّ الْفَرَجَيْنِ ڪڏهن نه ڪن مان لاهـ
جتي پنڌ نه پاءـ، اتي لاهوتي لعل ٿيا.
(13)

ش: شين شريعت جا تابع ٿيا تيار
طريقت تن ۾ ڪن حقيقت هيڪار
واصل ٿيا وصال ۾ معرفت مدار
إِنَّ الَّذِينَ مَنُّوا وَعَبَدُوا الصَّالِحَاتِ نت گهمن نروار
ڪري پرين جي پچار، لاهوتي لعل ٿيا.
(14)

ص: صاد صاحب ڏي هليا جوگي ڪري جود
پسيائون پرينءَ کي وڃائي وجود
وَنَحْنُ أَقْرَبُ إِلَيْهِ مِنْ حَبْلِ الْوَرِيدِ مانجهي ٿيا موجود
نانگا ٿي نابود، غازي گڏيا گر ڪي.
(15)

ض: ضاد چڏي ضد کي پري ڪيائون پاڻ
سناسين سڪ جو سمر ڪنيو ساڻ
مَنْ عَرَفَ نَفْسَهُ فَقَدْ عَرَفَ رَبَّهُ اهو ڄاتئون ڄاڻ
پري چڏيائون پاڻ، جوگي هليا هن جڳ مان.



(16)

ط: ط رڪن طلب، آديسي الڪ جي
پيهي ويا پورپ ۾ راهـ سڃاڻي رب
تَرَكَ دُنْيَا وَاجِبٌ هِت چڏيائون سڀ
هئين رڪي حُب، لاهوتي لعل ٿيا.
(17)

ظ: ظ ظاهر زهد ۾ نانگا ڪن نياز
انئي پهر آديسي، پڙهن نينهن نماز
باري چڏيائون بيائي ڪي، ٻڌي الستي آواز
وَتُعْزَمُنْ تَشَاءُ وَتَذَلُّ مَنْ تَشَاءُ صحي سٿائين ساز
رمز سڃاڻي راز، لاهوتي لعل ٿيا.
(18)

ع: عين عشق ۾ ٿيا آديسي ابدال
لاهوتي لشاري چئي وڌيا واحد جي وصال
وَمَنْ أَحْسَنَ مِنَ اللَّهِ صِبْغَةً رچي ريتا ٿيا رجال
بيراگي برحال، غازي گڏيا گر ڪي.
(19)

غ: غين ڪڍي غير کي نانگا رڪن نينهن
آديسي اداس ۾ رمن راتوڏينهن
فَلْيُضْحِكُوا قَلِيلًا وَالْيَبْكُوا كَثِيرًا محبت وسائن مينهن
چڏي شرڪ شينهن، راول رچي راس ٿيا.
(20)

ف: في فڪر فراق ۾ رٿن سڀ ڄمار
آديسي اڪير ۾ نت وهائين نار
وَيَتُوبُ اللَّهُ تَوْبَةً تَسُوْحًا، پڙهن استغفار
وڏي سڪ سچار، لاهوتي لعل ٿيا.



(21)

ڪ: ڪاف ڪُنا ڪُل آديسي عشق الله جي
لُؤوُ وَالسَّرْجَانِ ثيا آديسي امل
بابو چڙي پُل، غازي گڏيا گر ڪي.

(22)

ل: لام لا مڪان ۾ سامي ويا سڀ
اداسي عشق سين روئي ريجھائين رب
مِنَ الْخَوْفِ وَالْجُوعِ، رڪن تات طلب
لالچ چڙي لب، غازي گڏيا گر ڪي.

(23)

ق: قاف ثيا قربان نانگا اڳيان نات جي
وَالْقَدَرِ خَيْرٌ وَ شَرٌّ ماڻيائون ميدان
جوڳي گهوري جان، راول رسيارام جي.

(24)

م: ميمر محبت من رڪي، مانجهي ثيا مستان
راتوڏينھان روح ۾ پڙھن درد جو داستان
لَا مَقْصُودٌ فِي الدَّارَيْنِ اِلا هُوَ ثيا پيڙا سڀن پڳوان
ريجھائي رحمان، غازي گڏيا گر ڪي.

(25)

ن: نون ثيا نيشان آديسي اڳيان الڪ جي
هليا ويا هنگلاج ڏي چڙي تنبو طولان
كُلُّ مَنْ عَلَيَّهَا فَاِنَّ دُرُسَ رڪيائون ديان
جوڳي ثيا جوان، غازي گڏيا گر ڪي.



(26)

و: واءُ وحدت وصال ۾ جوڳين چڙيو جهان
اندر ۾ الله جو مانجهين اڏيو مڪان
يَخْشَوْنَ رَبَّهُمْ بِالْغَيْبِ رڪن نظارو نيشان
ساراهي سبحان، لاهوتي لعل ثيا.

(27)

ه: هي هلڻ حق ڏي سامين سدائين
حُبُّ الْوَطَنِ مِنَ الْاَيِّمَانِ ڪن اُڪنڊ اوڏاهين
طالب تيڏاهين، لاهوتي لعل ثيا.

(28)

لا: لا لاهوت جو آديسين عشق
هاهوت هلڻ جي سدا سنياسين سڪ
وَسَقَاهُمْ رَبُّهُمْ شَرَّابًا طَهُورًا پاڪ پيتائون پڪ
طالب ڏيئي تڪ، لاهوتي لعل ثيا.

(29)

ء: ء آديسي اوڏا ٿي الف ڪي ميمر رڪيائون من
لَا خَوْفٌ عَلَيْهِمْ وَلَا هُمْ يَحْزَنُونَ ڪنبي ڪيائون ڪن
توبهه ڪري تن، راول رسياراز ڪي.

(30)

ي: يي ثيا ياقبي ويراڳي منجهه ورونهن
لنگهي ويا لاحد ۾ جتي تون هي تون
اَنَا مَوْلَاكَ وَ اَنْتَ مَحْبُوْبِي پلي آئين پون
جتي آئون نه مون، اتي راول رسياراز ڪي.



(8)

جنهن ورتو هار هٿن سان سا نياڳي نار
هيءَ پٽيل تنهنجا پار، جو مٽئي محب مٽئي تي.

(9)

مون مٽيو محب مٽئي تي تون پرين پاڻ سڃاڻ
آئون ليلا لڇي لوڪ ۾، ڄم وڃايم ڄاڻ
کانڌ! مونتي ڪاڻ، حرف رکي وئين حق جو.

(10)

حرف مون تي حق جو اصل ڪان آهي
لطف سان لشاري چئي لائق مَن لاهي
چنيسر چاهي، وير وهاري وڃ ۾.

(11)

وير وهاري وڃ ۾ ڪونرو جهڙي ڪنوار
تون ليلا لڇي لوڪ ۾ ڪاڻي ٿينءَ خوار
هٿين وٺي هار، مڙس مٽئي مٽئي تي.

(12)

مون مٽيو مڙس مٽئي تي، تون چنيسر شاهه
لود مَ ليلا ڪوٽ مان قرب ڪونروو ڏي ڪاهه
آئون دامن نه ڇڏيان داسٽا، تون وسيلو واهه
مون تابن پنهنجي مهر جو، پرين پاند مَ لاهه
ريجهي ڏس تو راهه، ليلا ڪي لطف جي.

(13)

ليلا لودائي ڪڍيو ڪونروءَ ڪي ڪال
هئيءَ تنهنجي حال، جنهن حرڪت ڪئي هار جي.

(14)

ڪونروءَ ڪي ڪال، ليلا لودائي ڪڍيو
هئي تنهنجي حال، جنهن مٽيو مرد مٽئي تي.

سر ليلا چنيسر

(1)

داغ تنهنجو داسٽا جييري مٽي جال
تون ڪهڙي خيال، ٿو چنيسر چاهه ڪٿي؟

(2)

داغ تنهنجو دائما جييري مٽي جام
تون ڪيئن تمام، ٿو چنيسر ڇت ڪٿي؟

(3)

سوين صغيرا ڪوڙئين ڪيرا مون ڪوجها ڪم ڪيا
هٿان مون ٿيا، تون معافي ڏي مهر سان.

(4)

سوين صغيرا ڪوڙئين ڪيرا مون ڪوجها ڪيم ڪم
ٿي راضي ڪر رحم، معافي ڏي مهر سان.

(5)

سوين صغيرا ڪوڙئين ڪيرا مون عصيان ڪيا اُپر
ٿي راضي رحم ڪر، معافي ڏي مهر سان

(6)

سڪ ٿورا سنيپران ڏک ڪئي ڏنام
طعنا مهڻا ٽنڪا ماڪيءَ کان منام

سر تي سڀ سنام، چمي چنيسر ڄام جا.

(7)

چلي چنيسر ڄام، لود مَ ليلا ڪي
آئون دوست تنهنجي دامن ۾ لڳس ڏرون لام
سا جهلجه سام، جنهن ورتو هار هٿن سان.



(15)

نڪا لڄائي ليلا جي، نڪا ڪونرو و ڪڇائي
جيڪا واحد وهائي، سا آئي انگ ٻنهي جي.

(16)

آئي انگ ٻنهي جي، اصل گجهي ڳال
رڪو الفت الله سين، سمجهي ڪريو سنڀال
مورئون ناهي مجال، ٻڌائڻ ٻين کي.

(17)

تون منهنجي، آئون تنهنجو، توکي ڪڍان ڪوه
توتي رڪيم ڏوهه، ته سڪن مر سهاڳڻيون.

(18)

سيئي سهاڳڻيون، لائق مڙئي لعل
پسڻ ڪارڻ پرينءَ جي خوش ڪيائون خيال
ويچارين ورهه ٿيا، سڪندي ڪيئي سال
وهلو تن وصال، هيٺاهيون هلن جي.

(19)

سيئي سهاڳڻيون سڀني سڪ سڄي
سي ويون راس رڇي، هيٺاهيون هلن جي.

(20)

سيئي سهاڳڻيون، هليون جوپ جمال
پسڻ ڪارڻ پرينءَ جي ڪثر ڪيائون ڪمال
نياز جني نال، تن کي وير وهاري وڃ ۾.

(21)

سيئي سهاڳڻيون هليون جوپ جمال
پسڻ ڪارڻ پرينءَ جي سوين ڪيائون قال
چنيسر وڻي چال، هيٺاهين هلن جي.



(22)

سيئي سهاڳڻيون جُملي جوپ جام
پسڻ لاءِ پرينءَ جي طلب رکيائون تمام
نياز جن جو نام، سي وير وهاري وڃ ۾.

(23)

سيئي سهاڳڻيون، سڀني سڪ سنڀال
پسڻ لاءِ پرينءَ جي گجهي ڪيائون ڳال
هادي تن جو حال، هيٺاهيون هلن جي.

(24)

سيئي سهاڳڻيون، سڀني سڄي سڪ
پسڻ لاءِ پرينءَ جي هليون، لوڪ لاهي لڪ
اندر جن عشق، سي وير وهاري وڃ ۾

(25)

سيئي سهاڳڻيون، هليون ڏي جوپ جوان
پسڻ لاءِ پرينءَ جي ڪڇي ڪيائون ڪان
مهندان لهن سي مان، هيٺاهيون هلن جي.

(26)

نڪو جن جهان ۾ نڪو عزازيل
ڪُلُ مَنْ عَلِيَهَا فَاِنْ نَكَوْا عِزْرَائِيلَ
پسڻ سان پرين جي ويا دل مان ڪل دليل
رهيو رب جليل، ٻيو ڏسان ڪونه ڏيهه ۾.

(27)

نڪو جن جهان ۾ نڪو خام خيال
تن ۾ طريقت جو، ٿيو حقيقت حال
منجهان شوق شريعت جي معرفت ٿيو مال
رهيو رب جلال، ٻيو ڏسان ڪونه ڏيهه ۾.



(28)

نڪو جنّ جهان ۾، نڪا سور سنيال
پسڻ منجهان پرينءَ جي ٿي پلائي پال
صاحب رهيو نال، ٻيو ڏسان ڪونه رهيو ڏيهه ۾.

(29)

داتا دلآسي جي پرين ڪر پچار
تون منهنجو وارث وَلَهُو آئون تنهنجي ڪنوار
لائق لڄادار، ميت مڊايو منهنجون.

(30)

تو در آيس داسٽا چڙهي در هزار
سائين ڪارڻ سپرين ڪٿي نيڻ نهار
ڏيهه ڏٺي ڏاتار، ميت مڊايو منهنجون.

(31)

تو در آيس داسٽا بڻيحد ڪٿي بار
لڪڻ ليڪو ناهه ڪو مون ۾ عيب انبار
امن ڏي علي ل ڪي سڀاجها ستار
جاني لڳ جبار، ميت مڊايو منهنجون.

(32)

تو در آيس داسٽا هيٺا وٺي هڏ
اونائج علي ل جا تون سڀاجها سڏ
گوندل لاهي گڏ، ميت مڊايو منهنجون.

(33)

توبهه جي تنوار، انئي پهر الله در
ڏاڍو ڏيهه ڏٺي آه، قادر رب قهار
نيٺين وهائي نار، ”راضي“ در رحمان جي.



(34)

توبهه جي تاس، انئي پهر الله در
عبادت عزازيل جي رب نه آندي راس
ڪونه ڪيائين قياس، ڏنئينس طوق لعنت جو.

(35)

توبهه جي تات، انئي پهر در الله جي
عبادت عزازيل جي رب نه وٽي هڪ رات
ڏاتار ڏمر جو قهري هنيس ڪات
وحدت وائي وات، رکج سدائين روح ۾.

(36)

ور سين وجهو وير، ڪر سين ڪلون پائين
اوڳي ڪيئه انڌير، مٽيءَ محب مٽئي تي.

وائي

نماز پڙهڻ، روزي رکڻ، راتيان جاڳڻ اها فقيران دي ڪار
مئين برهه لتي بيشمار، مئين عشق لتي بيشمار
الفراق اشد من الموت رهي تن اندر وچ تار
اڃا ڪن فيڪون ڪانه هئي، اڳي سٿيم محب ميهار
”راضي“ روز ازل ڪنون ڏنا هادي هر دم تخت هزار



سر ڏناسري

داستان پهريون

(1)

استاد عبداللطيف کي نينهن کيو نيڙو
اچي وينو ارواح ۾ وسائي ويڙهو
مولا هن مسڪين کي پساڻج محمدي ميڙو
پت ڏئي پيڙو، ٿيون راضيءَ کي راهه ۾.

(2)

استاد منهنجو عبداللطيف الست کان آهي
ڏئي جوڙ جماعت سين قرب منجهان ڪاهي
سيڏ سانباهي، وٺي ويندو وات سان.

(3)

آهي عبداللطيف تي رضامنڊو رحمان
پڙهيائين پرت مان باريءَ جو بيان
جوڙي جنهن قرآن، سنڌيءَ ۾ صحي ڪيو.

(4)

لڱ لطيف، لحم لونگ، تنُ تمر، روح راضي الستان اڳي
قلب ڪريم ڏي وحدة منجهه وڳي
سبيا هڪ سڳي، هاديءَ پنهنجي هٿ سان.

(5)

لعل لطيف، لونگ، تمر جي تنوار
چار ٿي چڱا يار، هاديءَ ڪيا هٿ سان.

(6)

بدن ٿي باز، اُڏام عبداللطيف ڏي
رحماني راز آهي بيشڪ پت تي.

(7)

جي آسائو آهين ته ڪر پٽائي تي پر
سونهاري سيڏ جو دڪ هلي در
قرب منجهان ڪر، تنهنجا مطلب مڙئي ٿين.

(8)

الفت عبداللطيف جي اندر ڪئي اوطاق
تاڙيون ڏيئي طاق، جانب وينو جيءَ ۾.

(9)

الفت عبداللطيف جي ڪيا اندر اوتارا
نت هڻي نعرا، جانب وينو جيءَ ۾.

(10)

الفت عبداللطيف جي ڪيا اندر آڪيرا
دُرس اڏي ديرا، جانب وينو جيءَ ۾.

(11)

الفت عبداللطيف جي سبق سيڪاريا
سي ڏيهه ڏيڪاريا، جي اڳ نه ڏنم ڪڏهين.

(12)

الفت عبداللطيف جي سيڪاريا سبق
سي ڏيڪارئين طبق، جي اڳ نه ڏنم ڪڏهين.

(13)

الفت عبداللطيف جي رنگ پسايا رات
سا سيڪارئين تات، جا آدم کان اڳي هئي.

(14)

الفت عبداللطيف جي رات پسايا رنگ
سي ڏيڪارئين دنگ، جيڪي آدم کان اڳي هئا.



(15)

الفٽ عبداللطيف جي رات پسائي روءِ
سا ڏيکارين ڄو، جا آدم کان اڳي هئي.

(16)

آدم کان اڳي هئي، نه آئون نه مون
تن ۾ تون هي تون، ڪن کان اڳ ڪريم جي.

(17)

اسان ۽ عبداللطيف کي ڪيو پيدا پاڻ ڌڻي
پرور پاڻ ڪڍي، وڏو پساهه هڪ پڇري ۾.

(18)

آئون بدن پٽ ڌڻيءَ جو، پاڻ منهنجو پساهه
ڄاڻي هڪ الله، ته رتي ناهه رواز جي.

(19)

اسان ۽ عبداللطيف جو ڏريئون هڪ دڪان
ڄاڻي رب رحمان، ته رتي ناهه رواز جي.

(20)

اڳي عبداللطيف جو، مون ۾ واحد ڪيو وجود
مالڪ ڄاڻي موجود، ته رتي ناهه رواز جي.

(21)

اڳي عبداللطيف، جيئن مون کي ڪيو قبول
ڄاڻي رب رسول، ته رتي ناهه رواز جي.

(22)

اڳي عبداللطيف، جيئن مون کي صاحب ڪيو سپ
رازق ڄاڻي رب، ته رتي ناهه رواز جي.

(23)

اڳي عبداللطيف، جيئن مون کي عشق ڪيو خليل
ڄاڻي رب خليل، ته رتي ناهه رواز جي.



(24)

جتي آسڻ عبداللطيف جا اتي راضيءَ جي رهاڻ
پرور ڄاڻي پاڻ، ته رتي ناهه رواز جي.

(25)

جتي آسڻ عبداللطيف جا اتي راضيءَ جا رتول
مون کي مارو ڏول، ڪيو حوالي حق جي.

(26)

جتي آسڻ عبداللطيف جا، اتي راضيءَ جي رجعات
مون کي ڏينهان رات، وحدت وائي واحد جي.



سرڌناسري داستان ٻيون

(1)

سڏايم سرڌي، لائق لطيف لعل
ڄاڻي رب جلال، ته رتي ناهه رواز جي.

(2)

سڏايم سرڌي، لطيف لجادار
ڄاڻي رب ستار، ته رتي ناهه رواز جي.

(3)

سڏايم سرڌي، جيلاني جمال
رڪيم روز ازل جي ڪل تي قدم ڪمال
موڪي رب جلال، ڪيو محي الدين ملڪ ۾.

(4)

سڏايم سرڌي، جيلاني جوان
راضيءَ کي رب رحمان، ڪيو محي الدين ملڪ ۾.

(5)

سڏايم سرڌي، جيلاني جناب
واحد وڏا ڪيا منهنجا خوب خطاب
راضيءَ کي رب تواب، ڪيو محي الدين ملڪ ۾.

(6)

سڏايم سرڌي، جيلاني جنسار
مونڪي محي الدين مهندار، ڪيو رازق روز ميثاق جي



(7)

سڏايم سرڌي، محي الدين مقبول
ڄاڻي رب رسول، ته رتي ناهه رواز جي.

(8)

سڏايم سرڌي، ميران محي الدين
ڄاڻي رب راحمين، ته رتي ناهه رواز جي.

(9)

سڏايم سرڌي، محي الدين محبوب
مونڪي خاوند خوب، ڪيو دادلو دستگير جيئن.

(10)

سڏايم سرڌي، عبدالقادر قطب رباني
مونڪي محبوب حقاني، ڪيو رازق روز ميثاق جو.

(11)

سڏايم سرڌي، حضرت پيران پير
مونڪي داتا دستگير، ڪيو رازق روز ميثاق جو.

(12)

سڏايم سرڌي، جيلاني جاگير
مونڪي رب ڪبير، ڪيو محي الدين ملڪ ۾.

(13)

سڏايم سرڌي، سخي سرتاج سرور
ڄاڻي پاڪ پرور، ته رتي ناهه رواز جي.

(14)

سڏايم سرڌي، سورھه سخي سرتاج
مدامي معراج، راضي رندن ڪيو روح ۾.

(15)

سڏايم سرڌي، سخي سرور جو سالار
مونڪي مرسل مهندار، ڏني مبارڪ روز ميثاق جي



(16)

سڏايم سرڻي، قربدار ڪريم
ڄاڻي رب رحيم، ته رتي ناهه رواز جي

(17)

سڏايم سرڻي، ڪريم قربدار
ڄاڻي رب ستار، ته رتي ناهه رواز جي

(18)

سڏايم سرڻي، مدامي موجود
ڪري صاحب ڪي سجود، هنيم نعرا حق جا

(19)

سڏايم سرڻي، موليٰ مشڪل ڪشا علي
عاشقن روز ازل کان جودون تنهنجي دامن جهلي
ڄاڻي رب جلبي، ته رتي ناهه رواز جي

(20)

سڏايم سرڻي، مشڪل ڪشا مثير
دناء مرد دلير، راضي روء زمين ۾

(21)

سڏايم سرڻي، اسد الله غالب
علي ابن ابي طالب، راضي روء زمين تي

(22)

سڏايم سرڻي، حسيني حيدر
ڪٿيو مون خيبر، هڻي نعرا حق جا

(23)

سڏايم سرڻي، سرمه سوپارو
عاشق اويارو، راضي روء زمين تي.



سرڌناسري داستان ٽيون

(1)

ميران مرشد منهنجا جيلاني جهانگير
مدد ڏئي مريد ڪي، دليئون دستگير
پازي اڪارج پير، مهابي محمد مير جي.

(2)

ميران مرشد منهنجا جيلاني جبر
مدد ڏئي مريد ڪي، لهه گهين جي خبر
بغداد ي پير، وٺائج وصال جي.

(3)

دليئون دستگير ڪي ڪيو مون قبول
تون دادلو درگاهه جو موليٰ وٽ مقبول
جيئن نين ۾ رسول، تيئن ولين ۾ محي الدين.

(4)

ميران شاهه مدد ٿي واهر ڪجانءِ وير
اسين تابع تنهنجا، تون اسان جو پير
سيد اڪارج سير، لطف سان لشاري چئي.

(5)

ميران شاهه مدد ٿي واهر ڪج وريام
دستگير تنهنجي دامن ۾ هي سائل آهي سام
لله لڳ لشاري چئي لڳس تنهنجي لام
مهابي محمد ڄام، اڪارج عميق مان.



(6)

ميران شاهه مدد ٿي جيلاني جنسار
آهين عاشقن جو مرشد تون مهندار
پاندي اڪارج پار، مهابي محمد مير جي.

(7)

ڏنم ساري ڏيهه ۾ داتا دستگير
قادر رب قدير، خلقيا خوب خوشيءَ سان.

(8)

بينڪ منهنجي بغداد ۾ آهيان مشهور محي الدين
وحدة سان واسيو راضيءَ روءِ زمين
ڄاڻي رب العالمين، ته رتي ناهه رواز جي.

(9)

چوڏهين ۾ چوٽ ڪري ٿيا لاهوتي لعل
جوڳي جنگ جلال، راضي روشن روءِ زمين تي.

(10)

چوڏهين ۾ چوٽ ڪري ڪئي لاهوتين لات
هميشه حيات، راضي روءِ زمين تي.

(11)

چوڏهين ۾ چوٽ ڪري مانجهي مرڪن مور
شهيد شه زور، راضي روشن روءِ زمين تي.

(12)

چوڏهين ۾ چوٽ ڪري مانجهي ٿيا مهندار
پارس پتنگ پگدار، راضي روشن روءِ زمين تي.

(13)

چوڏهين ۾ چوٽ ڪري عاشق ٿيا اظهار
راضي رمزدار، هميشه هسوار حسن جو.



(14)

چوڏهين ۾ چوٽ، ڪري نيهي ٿيا نروار
ڪامل قربدار، راضي روشن روءِ زمين تي.

(15)

تيرهين تاءُ ڦٽو ڪيو، چوڏهين ڪئي چوٽ
جيئن گل گلابي گهوٽ، راضي روشن روءِ زمين تي.

(16)

تيرهين تاءُ ڦٽو ڪيو، چوڏهين ٿيو چٽو
موليٰ ڪيو مٺو، راضي روشن روءِ زمين تي.

(17)

شريعت ۾ شاهه آهيان الست کان اعليٰ
بلند بخت بالي، راضي روشن روءِ زمين تي.

(18)

شريعت ۾ شهباز آهيان، ازل کان انسان
سارو سرسبحان، راضي روشن روءِ زمين تي.

(19)

شريعت ۾ شهزور آهيان اول کان آدم
خلق گل خادم، راضي ڪئي رمز سان.

(20)

شريعت ۾ شينهن آهيان، اصل کان عالم
سارو سر سالم، راضي روشن روءِ زمين تي.

(21)

شريعت ۾ شهيد، آهيان الست کان اثبات
ازلي آب حيات، راضي پيتو رمز جو.

(22)

شريعت ۾ شير، آهيان ازل کان اظهار
قديمي قربدار، راضي روشن روءِ زمين تي.



(23)

شريعت ۾ سرپوش، آهيان طريقت ۾ طالب
حقيقت ۾ حلاج آهيان، معرفت ۾ محبوب
خاصو خوبان خوب، راضي روشن روء زمين تي.

(24)

اسم جسم جون خبرون عاشق ڪن اظهار
هڻي نعرو حق جو ٺيهي ٿيا نروار
راضي رمزار، رهبر روء زمين تي.

(25)

ڪڏهن پرڻا ٿيندء پنهنجا ڪڏهن پوريندء پاڻ
اهي ٻئي اهڃاڻ، معلوم ٿيندء منهنجا پرين.

(26)

ڪڏهن پرڻا ٿيندء پنهنجا ڪڏهن وسائيندء واري
اها خبر ساري، جانچي ڏس جهان ۾.

(27)

ڪڏهن پرڻائيندء پنهنجا، ڪڏهن لٽيندء لاشو
اهو تماشو، جيئري ڏس جهان ۾.

(28)

ڪڏهن نپائيندء ناز سان ڪڏهن ڪڏهن مٿي ڪٽ
ورهائي وٽ، ڇڏيندء چائي ۾.

(29)

ڪڏهن شادي ڪرائيندء شوق سان، ڪڏهن ڪڏهن ڪٽولو
پنيء لائي ٽولو، قابو ڪندء قبر ۾

(30)

ڪڏهن پاليندء پياس سان ڪڏهن ڏيندء تختي تي تڙ
اهو به تنهنجو وڙ، وسارين واحد ڪي.



(31)

پياسي آهيان پرڻي جو گهڙيء ٿيندين گهوت
مٿان ايندء موت، سگهو لاهيندء سيڄ تان.

(32)

اڪين ڪان اوڏو ڏسڻ ڪان ڏور
هر دم حق حضور، راضي رهي روح ۾.

(33)

اڪين ڪان اوڏو پسڻ ڪان پري
قادر قرب ڪري، ويجهو ٿين وصال ڪي.



(6)

تارا مڙيئي تارا، قطب ڪيو ڪمال
جانب جو جمال، رهيو اٿم روح ۾.

(7)

تارا مڙيئي تارا، قطب ٿيو ڪثر
نوراني نظر، رهيو اٿم روح ۾.

(8)

تارا مڙيئي تارا، قطب ڪيا ڪلام
سڄڻ جا سلام، رهيا اٿم روح ۾.

(9)

تارا مڙيئي تارا، قطب آهه قائم
دوست سدا دائم، رهيو آهي روح ۾.

(10)

تارا مڙيئي تارا، قطب ڪيو قدم
دوست جو دم، رهيو آهي روح ۾.

(11)

ڪيئي ڦر ڀر، شمس بيشمار
پريان جي پيزار، مورو مٺ نه پانيان.

(12)

ميلو منهن جي من تي، بدن ٿيو بازار
سرس ڪري سينگار، وينس وحده ٿي.

(13)

ڪن جو زور ظاهر تي ڪن جو باطن تي ڀر
نيهي سي نر، جن جو عشق الله سان.

(14)

من موسيٰ ڪليم الله، تن تجلي طور
نت نظارو نور، راضي رندن روح ۾.

سرڌناسري

داستان چوٿون

(1)

اڀرندي اڪير، پهرين ڪڇ پرينءَ ڏي
ڦر ڪهيڇ قريب ڪي نيٽين وهائي نير
سدا ساهه سرير، اڪيون اوهان جي آسريءَ

(2)

اڀرندي ارواح، پهرين ڪڇ پرينءَ ڏي
ڦر ڪهيڇ قريب ڪي ڪري نڪ نگاهه
ساري سڀي ساهه، اڪيون اوهان جي آسري.

(3)

اڀرندي اوقات، پهرين ڪڇ پرينءَ ڏي
ڦر ڪهيڇ قريب ڪي، روئي ڏينهان رات
وحدت وائي وات، اڪيون اوهان آسري.

(4)

اڀرندي آرو، پهرين ڪڇ پرينءَ ڏي
ڦر ڪهيڇ قريب ڪي، نت هڻي نعرو
سڄڻ ساهه سارو، اڪيون اوهان جي آسري.

(5)

اڀرندي آر، پهرين ڪڇ پرينءَ ڏي
ڦر ڪهيڇ قريب ڪي نيٽي وهائي نار
پرين اوهان جي پار، ويئي نت نهاريان.



(15)

راضي اتي رسيو جتي ريءَ رسول رسيو ڪونه رجال،
ڄاڻي رب جلال، ته رتي ناهه رواز جي.

(17)

تن مهي من ماڻڪي وجود ولوڙيم سڀ ڄمار،
رقم ڪڍي ويو ”راضي“ ٻين ڪنيو ٻهار

(18)

قلندر ڏنم ڪل، جوڳي سڀ جهان ۾
حقيقت جو هل ڦريئون ڪندا ويا ڪاڙهي.

(19)

ڪفر ۽ اسلام جي جن سوجهي ڪئي سنڀال
چڏي خام خيال، ٿيا حوالي حق جي.

(20)

ڪفر ۽ اسلام جي جن سوجهي لڏي سير
تني تان تقصير، محفوظان معاف ٿي.

(21)

عاشق ۽ ابدال، ٻئي اکر هڪڙي
مدامي متوال، راضي راول رحمن سان.

(22)

عاشق اتي ويا، جتي ڪفر نه اسلام
نه ڪو شعاع شمس جو نڪا صبح شام

وتن مست مدام، ”راضي“ رند رحمن لاءِ.

(23)

عاشق اتي ويا جتي شر نڪو شيطان
ڪل من عليها فان نڪو هندو مسلمان

نه ڪي تارا ڪتيون نڪو زمين آسمان
راضي، هڪ رحمن، ٻيو مورهن ڪونه ملڪ ۾.



(24)

عاشق اتي ويا جتي ڏينهن نه رات
نڪا ملت مذهب ۽ نه ٻي وائي وات
ان اوليائي تحت قبائي سي هميشه حيات
ٿيا ذات ۾ ذات، ٻيو مورهن ڪونه ملڪ ۾.

(25)

عاشق اتي ويا جتي رحمت، نڪا لعنت
ڪل من عليها فان نه خبيث نه خيانت
دوست دشمن هڪ ٿيا نه عدو نه عداوت
موتو قبل ان تموتو نه قبر نه قيامت
ٿيو قادر قدامت، ٻيو مورهن ڪونه ملڪ ۾.

(26)

عاشق اتي ويا جتي ڏوهه نه ثواب
دوست دشمن هڪ ٿيا نڪو حرف حساب
ولقد رخيرو شر من الله تعالى جيڪي توڙون لکيو تواب
جن دعويٰ ڪئي دوستيءَ جي تن ڪي قادر ڪيو ڪباب
تڏهن به تارڪ نه ٿيا طلب کان چڏي شوق شتاب
جيئن عالم ۾ آفتاب، تيئن ”راضي“ روشن روءِ زمين تي.

(27)

عاشق چڙهيا اڇ تي ڦوڪي ڦٽ فراق
موتو قبل ان تموتوا مري ٿيا مشتاق
تاڙيون ڏيئي طاق، لاهوتي لعل ٿيا.



سر ڏناسري

داستان پنجون

(1)

اول آخر ظاهر باطن مي مدامي موجود
ڪري صاحب ڪي سجود، لاهوتي لعل ٿيا.

(2)

اول آخر ظاهر باطن آهي مدامي مقبول
ريجهائي رب رسول، لاهوتي لعل ٿيا.

(3)

عاشق اوتارن ۾ اوطاقن ۾ امير
سي وڏا پير، جن جي محبت مولا سان.

(4)

عاشق اوتارن ۾ اوطاقن ۾ امراء
سي وڏا شاه، جن جو قرب ڪريم سان.

(5)

هستيءَ ڪي هضم ڪري ٿي مستيءَ ۾ مختيار
ريجهائي رب ستار، هٿج نعرا حق جا.

(6)

هستيءَ ڪي هضم ڪري ٿي مستيءَ ۾ موجود
ڪري صاحب ڪي سجود، هٿج نعرا حق جا.

(7)

هستيءَ ڪي هضم ڪري ٿي مستيءَ ۾ مقبول
ريجهائي رب رسول، هٿج نعرا حق جا.

(8)

هستيءَ ڪي هضم ڪري ٿي مستيءَ ۾ منظور
ماڻهي حق حضور، هٿج نعرا حق جا.

(9)

هستيءَ ڪي هضم ڪري ٿي مستيءَ ۾ مهندار
رڪي ڪات ڪاپار، هٿج نعرا حق جا.

(10)

همه ڪي حق چئو غازي چڏ غرور
قلوب المؤمنين بيت الله، رک نظارو نور
ته هاديءَ جي حضور، ڏسين ساري ڏيهه ۾.

(11)

همه ڪي حق چئي، ڏئي ڇڏي ٿي ڌار
و نحن اقرب اليه من جبل الوريد، عالم ۾ اظهار
ته پرينءَ جو پار، ڏسين ساري ڏيهه ۾.

(12)

همه ڪي حق چئي غازي ڇڏي غير
وفي انفسكم افلا تبصرون سارو تو ۾ سير
پرينءَ سندن پير، ڏسين ساري ڏيهه ۾.

(13)

ويا نه مور مري، آهن هنجه حيات
جي رهين رندن وٽ رات، ته پويئي سڏ سنسار جي.

(14)

هنجه هميشه هوءَ ۾، ويا نه مور مري
وطن ٿيو وري، اصل عقابن جو.

(15)

ڍانڍي پڪي ڏير، هنجه هزارن ۾ هڪڙو
غازي ڪڍي غير، پس مشاهدو محبوب جو.



(16)

پڪي ڪري پرواز ويا اڏامي الڪ ڏي
الست جا آواز، ويچارن وسريا ڪينڪي.

(17)

ڪئين ڪنگ ڪينجهر ۾ هنجهن لڪ هزار
بگهن ٻولي ٻروچ چئي، طائوسين تنوار
اهي ٻئي پار، هوندا قائم قيامت تائين.

(18)

ڪاريون جن مٿن تي سي سڳا مون سيڻ
گانگت گوجون گندڻيون ڪڪي اسان ڪيڻ.
نوريءَ ڪڍي نيڻ، اجاري اڃا ڪيا

(19)

جارا ڪارا چٽڪا اهي سڀ صفل ساڄ
گانگت گوجون گندڻيون. ڪڪي اسان جو ڪاڄ
ريجهي ويٺا راڄ، سمي جي سهاڳ ۾.

(20)

تڙ تماچي آيو لڻي مُنڌ ميار
گندريءَ تان گناهن جا ٿيا معافي عيب اپار
ملاحن ڪي مرڪايو تنهن جي طلب تنوار
سمي ڄام سردار، مياڻيون سڀ معاف ڪيون.

(21)

تون تماچي تڙ ڏئي آءُ گندري گنهگار
ڏسي ميءَ ڪي ڪار، متان مانگر مٽئين.

(22)

تون سمون آئون گندري مون ۾ عيب عليل
ڪارڻ رب جليل، متان مانگر مٽئين.



(23)

تون سمون آئون گندري مون ۾ عيب ڏير
پسي مڌايون مير، متان مانگر مٽئين.

(24)

نه ڪنهن ڄاڻو ڄام ڪي، نڪي ڄام عيال
ننڍي وڏي گندري، سيئي سندس سيال
لَم يَلِدْ وَلَمْ يُولَدْ اي نجابت نهال
ڪبر يا قرب ڪمال، تخت تماچي ڄام جو.

(25)

تون تماچي تڙ ڏئي مون ۾ عيب انبار
ڪارڻ رب جبار، متان مانگر مٽئين.

(26)

تڙ تماچي آيو، نوري ٿي نهال
دايون ٻايون ٻانهيون ڪن تنهن جي محض مقال
ڏنيس رب جلال، معافيءَ جي مهر هڻي.

(27)

سڀ محتاج منهنجي پرينءَ جا آگا توڙي عالي
سيئي درصاحب جي سدائين سوالي
موليٰ مڙئي مرڪايا خاوند نه ڇڏيا خالي
ملان ۽ موالِي، حقيقت ۾ هڪ ٿيا.



سرڌناسري داستان چھون

(1)

بت پرستي کان آھ ، خود پرستي خراب
جا دنيا آخرت ۾ ڪري سخت عذاب.

(2)

بت پرستي کان آھي خود پرستي خوار
جا ڪري دنيا توڙي آخر ۾ شرمسار.

(3)

خوبي آھي خودپرستي ۾، ٿي بت پرستي کان بيزار
جي گهرين وصال واحد جو ته چئو انا الحق اظهار.

(4)

نت نظر نفئيءَ ۾ انحد جو احوال
روحي رمز رندن جي سري سرت سنڀال
قلبي قرب ڪمال، ڪيو عاشقن اثبات اندر ۾.

(5)

قلبي منجهه ڪمال آھي سدائين عاشقن کي
عجب رنگ اخفي ۾ نفئي نت نهال
روحي ڪئين رچايا ڪيا سري سوين سال
ذاتي ذڪر ذوق سان ٿيا لاهوتي لعل
”راضي“ رب جلال، ڪيو عاشقن اظهار اندر ۾.

ڪافي

توڪي لطيف لڄادار چوان صاحب سنڌ سردار چوان
توڪي قلندر ڪلنگي دار چوان، صاحب سنڌ سردار چوان
توڪي پارس پريمي پڳدار چوان، رهبر رندي رمزادر چوان
توڪي محبوب سبحاني مختيار چوان، عاشق اڙين جو آڌار چوان
توتي ”راضي“ رب غفار چوان، توڪي لطيف لڄادار چوان

ڪافي

موجود حق مدامي آهيان مست قلندر لعل
ڪن فيڪوني قرب جا سٽايم الستي احوال
دائم ديدار دروني ڪيم واحد جو وصال

ڪافي

دل ڦري دلدار ويو من ۾ مدامي ماتام آھي
پسڻ ڌاران پرين جي نه اڪين ۾ آرام آھي
هميشه حشر هئين ۾ نه اهڙي ڪا ٻي قيام آھي



(6)

الحمد لله چئو حمد هادي کي بندا بيشمار
رب العالمين روشن روء زمين تي پاڪ پرور پالڻهار
الرحمن الرحيم رزاق رحم سين باري بخشڻهار
مالك يوم الدين مالڪ محشر ۾ خود مختيار
اياڪ نعبد و اياڪ نستعين لائق عبادت جو اظهار
اهدنا الصراط المستقيم صراط الذين جن کي سنئين وٺائي راه ستار
انعبت عليهم ڪن کي عبادت امن جي ڏياري ڏاتار
غير المغضوب عليهم جن تي ڪاوڙ ڪري قهار
آهيان ثناگر صاحب جو مدامي مڱڻهار
دائم والضالين کان ڌار، رب رکين راضي کي.

(7)

ديسي مان پرديسي ٿيو پرديسيءَ ۾ پاڻ
ونحن اقرب اليه من جبل الوريدس آڳي جا اهڃاڻ
سوتان صاحب توڻي ساڻ، جنهن لاءِ ڏورين ڏيهه ۾.

(8)

ديسي مان پرديسي ٿيو پرديسي مان جڳ جهان
وفي انفسكم افلا تنصرون ٻڌ نوريءَ جا نشان
سڀ ۾ مالڪ منان، ٻيو ڏسين ڪونه ڏيهه ۾.

(9)

اسين سڪون جنهن لاءِ سو پرين اسان جي پار
قلوب المؤمنين بيت الله اندر ۾ اظهار
هاڻي وڃ ويچار، صحي سڃاتو سپرين.

(10)

اسين سڪون جنهن لاءِ سو پرين اسان جي پاس
الانسان سري وانا سره روح اندر ٿيو راس
هاڻي وڃ وسواس، صحي سڃاتم سپرين.



(11)

اڪيون علي الپريات دوس ديڪڻ آيون
اٿنديون ارداس ۾ ٻي وائي نه ڪنديون وات
رچنديون ري رنگات، پوچنديون پرينءَ سان.

(12)

تون ابڙو وڏ وڙو جيئن سپڙ سخي سردار
سڄڻ سانوڻ مينهن جيئن ڪري طاماعو تار
جي اچين ڪنهن وار، ته بخشي بور پٽ ڏئي.

(13)

تون ابڙو وڏ وڙو جيئن سورهم سخي سلطان
سڄڻ سانوڻ مينهن جيئن ٿو نوازي نادان
نيهي نر نيشان، لاهوتي لعل ٿيو.

(14)

حقيقت هيڪار منهنجو جيءُ جياريو
و نحن اقرب ويجهرڙو پلپل اها پچار
صاحب رب ستار ”راضي“ رهبر روح ۾.

(15)

ڪر ٿو ڪرايون ڪرين، هچارا هنبس
پورا پوريئي پرين جا گيبتتي گس
نالائق نجس، سڙين شال سقر ۾.

(16)

سڙين شال سقر ۾ ساري سڀ ڄمار
هميشه حاويءَ ۾ ٿيندين ڪر خوار
نالائق، نار، ساڙينديئ سرير کي.



(17)

ڪر ڪرايون ڪرين هچارا حيوان
سڙين سقر ۾ شرمندا شيطان
منهن ڪارا مروان، جلين شال جهنم ۾.

(18)

سڻ منهنجا سڏڙا سڀاجها ستار
تنهنجي آهي تار، ٻي ڪندي ساريان ڪانه ڪا.

(19)

سڻ منهنجا سڏڙا سڀني جا سائين
اجهو تون آهين، ٻي ڪندي ساريان ڪانه ڪا.

(20)

سڻ منهنجا سڏڙا ملڪن جا مهندار
آهيان تو آڏار، ٻي ڪندي ساريان ڪانه ڪا.

(21)

سڻ منهنجا سڏڙا ملڪن جا مير
تون واهر ڪر وير، ٻي ڪندي ساريان ڪانه ڪا.

(22)

سڻ منهنجا سڏڙا ملڪن جا مولي
تون ڪر ڪم سولا، ٻي ڪندي ساريان ڪانه ڪا.

(23)

سڻ منهنجا سڏڙا تون سخي سرور ڄام
آهيان تنهنجي سام، ٻي ڪندي ساريان ڪانه ڪا.

(24)

سڻ منهنجا سڏڙا قادر رب قدير
ڪارڻ محمد مير، عصيان عفو ڪرين.



(25)

ڏنم سارو ڏيهه موليٰ وٽ مڱڻهار
پائي پاند ڳچيءَ ۾ ٿيان پرينءَ در پينار
ڏيهه ڏٺي ڏاتار، پينو سڀ پُرڪيا

(26)

شيعن ۾ شور گهڻو، سنيين ۾ ساڙو
پتئين جو پاڙو، ڇڏ ته ڇتئين چيهن ڪان.

(27)

شش شيطان شيعن ۾ سنيين ۾ ست
پتئين وڃائي پت، اوڏا ٿيا ابليس ڪي.



سر ماروئي

داستان پهريون

(1)

اول نامر الله جو، سپيني سوايو
آئون نه قبوليان عمر کي چتو مون چائو
قلم منهنجي قسمت ۾ واليءَ وهايو
جيڪي هاديءَ هلايو، سو قبوليم ڪوٽن ۾.

(2)

قضا آنديس ڪوٽ ۾، وطن مون ولهار
قيد الماء اشد من قيد الحديد، آهي انتظار
فليضحكوا قليلا و اليبكوا كثيرا رٿان زاروزار
والي واڳ وطن ڏي وار، ته ملان ماروءَ ڄامر کي.

(3)

الست بر بكم جڏهن پيئي تن تنوار
تڏهن قالو بلي قرب سين ورندي چيم وار
سانگي سپ ڄمار، رهيا اٿم روح ۾.

(4)

الست بر بكم جڏهن پيو ڪن ڪلام
تڏهن قالو بلي قرب سين چيم تررت تمام
تهان مارو من مدام، رهيو آهي روح ۾.

(5)

ميثاقان مهند هئي مونکي مارن جي مقال
الست بر بكم ڪنين ٻڌو مون ڪال
گجهي سڻايم ڳال، قالو بلي قرب سين.

(6)

جڏهن چئي ڪن فيڪون جوڙيا روح جبار
جتي گڏ گذران هو اتي، تن لڳي مون تار
اها وائي وار، رهي آهي روح ۾.

(7)

ڪن فيڪون ڪانه هئي، نڪا لالچ لب
قالو بلي ڪونه هو، نڪا الست بر ب
تهان اڳي تار طلب، مونکي ماروءَ ڄامر جي.

(8)

ڪن فيڪون ڪانه هئي نڪا هڪل هونگار
سڄڻ تنهن ساعت ۾ مارو ڏنم مهندار
مون تن تڏهانڪو تار، ملي ملاقات ڪئي.

(9)

ڪن فيڪون ڪانه هئي، نڪا هونگ هڪل
رهي آهي روح ۾ توڙئون جي توڪل
تهان مارو مون مهل، پينر پاڳي آيو.

(10)

قضا آنديس ڪوٽ ۾، اچي نه جيءَ جتا
مون جيڏيون ملير ۾ گهمائين گهٽا
ڪاهڙ پاس ڪٽا، پيان شال پرينءَ سان.

(11)

قضا آنديس ڪوٽ ۾ هڏ نه جيءَ جتي
سانگين جي سومرا وڌيس سور ستي
پٽ نه پائي پنهور ري، ويئي منهن مٽي
ملير ويندي مارئي، قادر قيد ڪتي
ڪاهڙ پاس ڪنييون پرين ساڻ پٽي
منهنجو لوڙهه لٽي، ماروءَ جي مقام ۾.



(12)

ماروءَ جي مقام ۾ پورج پنهوراري
ٿڌي مٽي ٿرن ۾ وسائج واري
مانه ميارِي، مون تان سڀ معاف ٿئي.

(13)

سانگين جي سڃاڻ، مون اڻ ڏٺي اڳي هئي
ڪُن فيڪون ڪانه هئي نڪا قيدن ڪاڻ
نڪو جن جهان ۾ نڪو پسڻ پاڻ
رهيا آهن روح ۾ سدا محبت ماڻ
اتي ريجھ رهائ، ڪيم مارن سان ملير ۾.

(14)

ڪُن فيڪون ڪانه هئي نڪو آفتاب
نڪو جن جهان ۾ نڪو ماهتاب
نڪا غرض گناهه جي، نڪا سڌ ثواب
منهنجو روح رباب، مهند ماروءَ مير سين.

(15)

ڪن فيڪون ڪانه هئي نڪو ڏينهن نه رات
بني نه هئي بت ۾ ڪا سبحاني صفات
الست بربڪم پوءِ باريءَ ڪئي بات
قالو بلي قلب سين اتي ڪيم اثبات
رحماني راز سين ظاهر ٿي ذات
ميثاقان مهند هئي توحيد جي تات
تهان وحدت وائي وات، مونڪي ماروءَ مير جي.



(16)

ميثاقان مهند هوم، پنوهارن سان پيار
الست بربڪم توڙئون ٿيو تيار
قالو بلي قلب تان لٿي مُنڌ ميار
اڪين اگم لائيا وسي مينگهه ملار
تهان سانگي سڀ چمار، ساريان ويٺي سومرا.

(17)

ميثاقان مهند هئي، مونڪي مارن ملاقات
الست بربڪم تن سئي مون تات
قالو بلي قرب سين وائي چيم وات
اڪين اگم لائيا بادل ڪئي برسات
رٿان ڏينهان رات، مارن جي مقام لاءِ.

(18)

خبر نڪا چار، نڪو اوڻي آڻيو
هتيجن هتيجن ڏي، مڪا ڪونه ويچار
پنوهارن پچار، ڪوهه ڄاڻان ڪيهي ٿي؟

(19)

سپنونه سنڀال، نڪو اوڻي آڻيو
هتيجي هت اچي ڪنهن نه ٻڌائي ڳال
ويچارن وصال، ڪوهه ڄاڻان ڪيهو ٿيو؟

(20)

تند نڪا تار نڪو اوڻي آڻيو
وڃي ويٺا ويڙهه ۾ گوءِ ڇڏي گفتار
ويچارن واپار، ڪوهه ڄاڻان ڪيئن ٿيو؟

(21)

نڪو خواب خيال، نڪو اوڻي آڻيو
هتيجن هتيجن ڏي، مڪو ڪونه احوال
هميرن جو حال، ڪوهه ڄاڻان ڪيهو ٿيو؟



(22)

اُني کان اوئي آئيو جنهن خبر ڪئي خاصي
اُنا مينهن ملير تي ويڙهه مڙئي واسي
آهيان اداسي، رهنديس ڪو دم ڪوٽ ۾.

(23)

نڪو اوئي آئيو، نڪي سنيها سلام
هتيجن هتي جن ڏي، مڪا ڪين پيغام
وڃي وينا ويڙهه ۾ گنگا ڇڏي گام
هتان هليا همير ويا هزارين هشام
رڙندا ويا روح ۾ جي ڇاپندي ٿيا ڄام
من ۾ ماري مام، مونڪي مارو ۾ مير جي.

(24)

پنڌ نڪو پار، نڪو اوئي آئيو
هتيجن هتي جن لاءِ مڪو ڪونه آچار
ويچارن وهنوار، ڪوهه ڄاڻان ڪهڙو ٿيو؟

(25)

اُني کان اوئي آئيو مڪو پيغام پرين
تارم ٿيهن ڪي، ره ۾ پورو ساڻ پنجن
ڏيهه ڏنا ڏيڄ ۾ لڪين ساڻ لطفن
اباڻن الفت جي رکي لوئي سر لڳن
پٽ نه پايان سومرا مونڪي سڪ سنگهارن
فاتح هن فقير جي پڙهي پنهورن
وڃان ويڙهيچن ڏي جتي مارو روز رهن
مونڪي محبوبن، مرهيو ڏينهن ميثاق جي.



سر ماروئي داستان پيون

(1)

مون سببو مارو ۾ سين، ريءَ سئي روح
سدا ساريان سومرا سانگي سنجھ صبح
هتي ڪڙي مٿي ڪوهه، هت قضا آندي ڪوٽ ۾.

(2)

قابو ڪيئي قيد ۾ سومرا صحي
اٿم آس الله ۾ وينديس ويڙهه وهي
محبت جي مهني، پيان شال پنهور سان.

(3)

مون سببو مارو ۾ سين ابر ريءَ ارواح
سدا ساريان سومرا سانگي سنجھ صبح
هت ڇت منهنجو چاهه، هت قضا آنديس ڪوٽ ۾.

(4)

سومرو آيو سيگهه مان، ڏيل ڪيو ڏهڪار
كُلْ نَفْسٌ ذَائِقَةُ الْمَوْتِ قادر لڪي ڪار
وٽي نه ڇڏيندو وار، پرور پول پساهه جو.

(5)

سومرو آيو سيگهه مان، پيهي پڪن پار
روئي روئي رت ڦڙا نيڻين وهائيم نار
حيلا ڪرين هزار، ته به ڪال نه ڇڏيندو ڪڏهين.

ڪال معني موت



(6)

سومرو آيو سيگه مان پهرئين ڏينهن پڪي
ماهه لڳن ڇڏيو ڏسيو ڏيل ڌڪي
چيو ٿي چڪي، پُنا قول قالو بلي جا.

(7)

سومرو آيو سيگه مان پهرئين ڏينهن پڪن
ماهه لڳن ڇڏيو ڏسيو ڏيهه ڌڪن
چيو ٿا چڪن، قول قالو بلي جا.

(8)

سومرو آيو سيگه مان ڪام ڪڍي ڪاهي
لَا تَقْنَطُوا مِنْ رَحْمَةِ اللَّهِ اسرو مون آهي
ويندو وهائي، قادر ڪين ڇڏيندو ڪڏهين.

(9)

سومرو آيو سيگه مان، ڪاهي ڪڍي ڪام
رهيو آهي روح ۾ عربي احمد ڄام
لڳيس جنهن جي لامر، سو ڪين ڇڏيندو ڪڏهين.

(10)

سومرو آيو سيگه مان، پڪي منجهه پهري
كُلْ نَفْسٌ ذَائِقَةُ الْهَوَىٰ آيو واحد کان وحي
صاحب ڪيو صحي، پرور پول پساهه جو.

(11)

سڪ تنهنجا سومرا پانيان سور سزا
آئي عمر ڪوٽ ۾ قسمت ڪئي قضا
وڻي ڪين وجود ڪي تنهن جي گت غذا
منهنجو پساهه پڪن ۾ هت ماڻيان ڪيئن مزا
”راضي“ روح رضا، ڪريان منهن مارو ڄام جي.



(12)

سڪان ٿي سومرا مارن جي منهن کان
مارن جي منهن کان، رهي اٿم روح ۾.

(13)

سڪان ٿي سومرا پنوهارن لاءِ پاڻ
وڃي سانگين ساڻ، ڌٽ چونڊينديس ڏيهه ۾.

(14)

صبر شڪر سومرا حمد جن جو حق
اهدنا الصراط المستقيم سدا پنوهارن پڪ
مون جيڏيون ملير ۾ ميڙيو اچن مڪ
ڪهڙو نيئي نڪ، ملان مارو ڄام ڪي.

(15)

صبر شڪر سومرا مارو مون مننار
وسقاهم ربهم شراباً طهوراً پين سانگي سڀ ڄمار
ڏيهه ڌٽي ڌاتار، مونڪي مارن ميلئين.

(16)

صبر ۽ شڪر سومرا سمر جن صحي
مارو ملڪ ملير ۾ ويٺا راج رهي
پڪن منجهه مهري، پيان شال پرينءَ سان.

(17)

صبر ۽ شڪر سومرا سدا ماروئڙن مرڪ
طالب الدنيا مخنث ڪيو توڙئون تن ترڪ
طالب المولى مذكر وارين وحدة ورق
ڪري غير غرق، لڏي ويا لاهوت ڏي.



(18)

صبر شڪر سومرا تنهنجو سون پانيان سرت
باهه ڏيان بنگلن کي ڪوٽن وجهان ڪرت
ماري ٿي مرڻ، مونکي ماروءَ ڄام جي.

(19)

صبر شڪر سومرا قرب جن جو ڪل
لحم لبن گڏ ڪيو، ثمر ڪن توڪل
باري لاهين پُل، ته ملان ماروءَ ڄام کي.

(20)

صبر شڪر سومرا سانگي سين سندانم
لَا تَقْنَطُوا مِنْ رَحْمَةِ اللَّهِ ڪوئي قرب ڪندانم
وٺي ويڙهه وينداه، مارو ڄام ملير جا.

(21)

صبر شڪر سومرا، سانگي مون سچار
وسرن کين وجود مان، ويڙهيڇا وينجهار
راتوڏينهان روح ۾ اٿم پرين جي پچار
کين وهنديس ڪوٽ ۾ ساري سڀ ڄمار
نت وهائيم نار، بر جي بدوين لاءِ.

(22)

صبر شڪر سومرا سانگين سڃاتي
ونهين ويڙهيڇن سان اصل عرفاتي
صاحب صفاتي، منهنجا مٿ ملير ۾.

(23)

صبر شڪر سومرا سدا منهنجي سونهن
سنيالي صاحب کي دل تان لائيم دونهن
وحدت مون ورونهن، کين وساريان ڪوٽ ۾.



(24)

صبر شڪر سومرا حمد جن جو حال
اهدنا الصراط المستقيم سدا ڪل سوال
وڃي ويڙهيڇن سان، ڪريان وحده جو وصال
مون جيڏيون ملير ۾ ميڙيو اچن مال
پسي پنوهارن کي ڪنديس قرب ڪمال
قادر ڪندو شال، آجي عمر ڪوٽ کان.

(25)

صبر شڪر سومرا پڙهيو مون پريات
ميسر ملير ۾ جيڏين جي جماعت
ماري ٿي مرجات، مونکي مارو مير جي.

(26)

صبر شڪر سومرا پختو ٿي پايان
ونهين ويڙهيڇن کي لقب ڪيئن لايان؟
ويئي واجهائين، مارن جي ملڻ لاءِ.

(27)

صبر شڪر سومرا سدا ٿي ساريان
بازو بند باهه ۾ ٻانهين وجهي ٻاريان
ويهي ڪيئن وساريان، مارو جي ملير جا.

(28)

صبر شڪر سومرا تنهنجو رُپو پانيان رت
الفراق اشد من الموت ڪوليو پڙهان خط
ماروءَ جي مدت، آجي ٿيان عمر ڪوٽ کان.



(29)

صبر شڪر سومرا رحمانِي رضا
ڪڍ ڪنگالڻ قيد مان قادر لاهه قضا
محبت جا مڙا، ماڻيان مارو مير سان.

(30)

صبر شڪر سومرا سانگي رهن صفا
ڪڍي ڪنگالڻ ڪوٽ مان خاوند لاهه خفا
مونڪي مصطفيٰ، ڪلمي ساڻ ڪوٺائيو.

سر ماروئي داستان ٽيون

(1)

زمر زخرف سومرا وٽان مون ويئي
مونڪي مارو مير جي ڪوڪ ڪنين پيئي
ڏسنديس مان ڏيهي، ڪوٺيون ڇڏي ڪڏهين.

(2)

ڪڙي هئي ڪوهه تي عمر ٿي آيو
ويس ورت هٿن مان جنهن روئي رت وهايو
تنهن چڙهندي چوايو، ته چنو سڱ سرتيون.

(3)

ويچاريءَ جو وس، ڪونهي رب ڪريم ري
مون جيڏيون ملير ۾ ڪوڙئين لاهين ڪس
روز جن جو رس، آئون نه جيئندي ان ري.

(4)

عمر تنهن جي عيد اسان سو ورتي سنڀال
ويئي ويچارن وسري خوشي ۽ خيال
سڪڻ ڪيا سال، مارو ڄام ملير جا.

(5)

عمر ابائون جون، ڄام پسان چاريون
سي سدا مون سومرا سڪ منجهان ساريون
اسين پنوهاريون، پهن ڪي چاهه منجهان چاريون
ولر ڪريو واريون، ڦوڳن پاس ڦرن ڪي.





(6)

عمر اباڻي پار جي مٺي ٽئي مڪڻي
وڃي ڪينديس ڪيت سان ڪاهڙ پاس ڪڻي
ويڙهيچين وڻي، وينديس منهن ماروئڙن جي.

(7)

عمر اباڻي پار جي، اٿم حب گهڻي
سي ساريان ٿي سومرا، آهيان جن جڻي
ڪندو شال ڏئي، ته وينديس منهن ماروئڙن جي.

(8)

عمر اباڻي پار کان آئين ڪوهه مٿان ڪڻي
هٿ سڳر ساهيڙين جا هٿ آهيان هڪ جڻي
توڙي ڪرين پڻي، ته به وينديس منهن ماروئڙن جي.

(9)

عمر اباڻي پار جي پانيان ڪه ڪٿوري خاڪ
لائي سا لڱن ڪي چمي ٿينديس چاڪ
تاڙيون پڇي طاق، وينديس منهن ماروئڙن جي.

(10)

عمر اباڻي پار جي پانيان ڪه ڪٿوري
لائينديس لڱن ڪي، نيڻن ۾ نوري
پت ٽئي پوري، منهنجي ماروئڙن سين.

(11)

عمر اباڻي پار جو اچي ڪو اولاڪ
سو نه وساريان سومرا لڏو جنهن لولاڪ
ڪنديس روح رفاق، منهن ماروئڙن جي



(12)

عمر اباڻن جو اٿڻ ويهڻ آمين
سدا رهن صبر ۾ ڏرس مٿي دين
ماروئڙا مسڪين، ڪنهن در ڏين دانهڙي

(13)

عمر اباڻي پار جا ساريان ٿي سنگهار
وسرن ڪين وجود مان ويڙهيچا وينجهار
جنهنڪي پکن جي پچار، سا ڪيئن وهندي ڪوٽ ۾؟

(14)

عمر اباڻي پار ڏي ساوا ٿيا سر
مون جيڏيون ملير ۾ وارين روز ولر
”راضيءَ“ تي رحم ڪرين پاڪ ڏئي پرور
ڦوڳن پاسي ڦر، سدا سنگهارن جا.

(15)

هاڃو مير همير جو جڏهن ٻڌو جن
تڏهن موٽي ملير ۾ توبه ڪئي تن
ويچارن ويڙهه کان ڪنبي ڪي ڪن
محبت رکي من، ويا رهندا راهه ۾.

(16)

هاڃون مير همير جو جن ٻڌو جام
تن موٽي ملير کان توبه ڪئي تمام
ويچارن ويڙهه ۾ آيو نه آرام
ناتر چائي نام، پيا پنهور پند ۾.



(17)

هاڃو مير همير جو ٻڌو جن حال
تن ڪنبي در قهار جي هيٺا ڪيا حال
موٽي ملير کان ڪنڀائون سڀ خيال
ويچارن ويڙهه مان مارن ڪاهيا مال
گجھي ڪيائون ڳال، حجت ناهه همير سان.

(18)

ستي لڌم سهڻو لوئيءَ ۾ لس
اٺا مينهن ملير تي ڪن رهاڻيون رس
ڪونهين منهنجو وس، جسو زنجيرن ۾.

(19)

ستي لڌم سهڻو، لوئي ۾ لعل
اٺا مينهن ملير تي ڪالھوٽي ڪال
سرتيون ڪيم سڀيال، ته جسو زنجيرن ۾.

(20)

ستي لڌم سهڻو منجهان گجھي ڳال
اٺا مينهن ملير ۾ ويا مارو ڪاهي مال
آئون هٿ قابو ڪوٽن ۾ هٿ منهنجو حال
جنهن جي مارن ۾ مقال، ساڪيئن وهندي ڪوٽ ۾؟

(21)

قاصد چئج قريب ڪي سلامن سؤ هزار
حب الوطن من الايمان آهيان ۾ انتظار
قيدماءُ اشد من قيد الحديد رٿان زاروزار
والي واڳ وطن تي وار، ته پسان منهن پنهور جو.



سر ماروئي داستان چوٿون

(1)

پانڌي پرين پنهنوار ڪي چئج بند ڳيون بيشمار
قابو ٿيس قيد ۾ آئون نمائي نار
سانگي سڀ ڄمار، ساريان ويئي سرتيون.

(2)

منهنجا پرين پنهنوار ڪي پانڌي چئج پيغام
”الانتظار اشد من الموت ڪاري پانيان قيام
ويڙهيچا وريام، ساريان ويئي سومرا“.

(3)

سونهن وڃايم سرتيون منهن ٿيو ميرو
حسن ريءَ هيرو، متان سانگي ڏين ساڻيهه ۾.

(4)

سونهن وڃايم سرتيون منهن ۾ رڪي مير
حسن ڌاران هير، پسان ڪيئن پنوهار ڪي؟

(5)

سونهن وڃايم سرتيون پسان جي پنڌ
پڪي پنهنوارن جي ڪيئن ڪٽنديس ڪنڌ؟
حسن ڌاران هُند، جي مارو ڏين ملير ۾

(6)

سونهن وڃايم سومرا هاڻي اچي هت
حسن ڌاران هُت، پسان ڪيئن پنهنوار ڪي؟



(7)

هو پڪا هو پيهيون هو مارن جا مال
سي پٽ ساري سومرا لڙڪ وهائيم لال
پنهنوارن پال، وڃي ڪوڙيا ويڙهه ۾.

(8)

هو پڪا هو پيهيون هو مارن جا ماڳ
سي پٽ ساري سومرا اندر لڳيم آڳ
والي وارين واڳ، ته پسان منهن پنهنوار جو.

(9)

هو پڪا هو پيهيون هو مارن جا محلات
سي هنڌ ساري سومرا رنم ساري رات
ساڻيهه بنا سرتيون ڦهري پانيان ڪات
پرھه ڦٽي پريات، اٺي ويا اڪري.

(10)

جي اٺي ويا اڪري سي واريندو والي
سدائين سومرا آهيان صاحب ڪي سوالي
خاوند کان خالي، ڪڏهن تان ڪونه ويو.

(11)

جي اٺي ويا اڪري سي آيم ويڙهه وري
پسي تن پرين ڪي پيم نيٺ نري
جن لاءِ آئون چري، سي موليٰ مارو ميڙيا.

(12)

هو جهنگل ۾ جهوپڙا هو ٿر سندن ٿاڪ
سي پٽ ساري سومرا ڪامي ٿيس خاڪ
ماروءَ جي اوطاق، مرڪي شال ملهائين.



(14)

هو جهنگل هو جهوپڙا هو مارن جا ميدان
سي هنڌ ساري سومرا، هنيون ٿيو حيران
پاڻ ڪري بيران، اٺي ويا اڪري.

(15)

هو پٽون هو پاڻا، هو ٿاڻا سندن ٿر
پوڄاڙيءَ جو پٽن تي ڦيرا ڏين ڦر
بزون چرن بر، مارن جون ميلر ۾.

(16)

هو پٽون هو پاڻا، هو جوءِ سندن جال
سي سانگي ساريان سومرا چڱي جن جي چال
وطن هي نه وساريو قرب تني جي قال
اڪئين ڏسان شال، منهن مارو ڄام جو.

(17)

پٽن پاسي پاڻا ڪن، ٿاڻان سندن ٿر
سي هنڌ ساري سومرا جال وهائيم جو
پنهوارن جي پر، وساريان ڪيئن وجود مان؟

(18)

پٽن پاسي پاڻا ڪن، ٿاڻان سندن ٿل
وسري ڪين وجود مان منو مير مرسل؟
قيامت جو ڪرڳل، لاهيندو سڀ لوڪ تان.

(19)

بندي پيا خوش حال اسين ڏوريون ڏيل ۾
مٿي ساهه سنڀال، سدائين سنگهارن جي.



(20)

ڪپ نڪي ڪڇ نڪي هيٺا ڪر حال
 اِن مَع لِعُسْ يُسْمَا سدا سور سنيال
 پسندينءَ پنهورن جا پڪا پيهيون پال
 لهندءَ لوه لشاري چئي، ڪڇ وحدة جو وصال
 مون سان ماروءَ ڪئي روز ميثاق ملڻ جي مقال
 ڪندو رب جلال، ته ملير ويندينءَ ماروئي.

(21)

ڪنجه نڪي ڪرڪ نڪي ڪر هنگامان هل
 باري لاهيندءَ پل، ملندينءَ ماروءَ ڄام ڪي.

(22)

ڪنجه نڪي ڪرڪ نڪي ڪر هل هنگام
 لائي ويه لڱن ڪي لا اله الا الله جو لگام
 مارو مير مدام، متان وسارين وجود مان.

(23)

مارو ڄام ملير جا، سڀيئي مون سردار
 محشر ويل ميدان ۾ ٿيندا محب مهندار
 لوين وارا لک هزار، پر منجهن مارو هيڪڙو.

(24)

مارو ڄام ملير جا پر ڪيم ڪل پنهور
 سوڪيءَ سڄڻ سڀ ڪو اوڪيءَ تون رب ستار
 مون تان ڏيه ڏٺي ڏاتار، لاه مَر پاند پناه جو.

(25)

مارو مت ملير جا پر ڪيم سڀيئي سين
 سوڪيءَ سڄڻ سڀ ڪو اوڪيءَ ڏين وين
 نوري مون تان نيڻ، هادي لاه حق جا.



(26)

اسين کٿا ڪريون خوشيءَ مان پٽ نه پاڙيون
 سون تنهنجو سومرا سڀوئي ساڙيون
 لڱن تي لاڙيون، لويون هميشه لاک جون.

(27)

اسين کٿا ڪريون خوشيءَ مان پٽ نه پايون
 سون تنهنجو سومرا لڱين نه لايون
 سدائين سايون، لويون ڍڪيون لاک جون.

(28)

اڌ لوئي انگ تي، اڌ ۾ گوڏ غريبت
 ونهين ويڙهيچن ۾ مدامي محبت
 آئين چاڙهين سومرا ڀرن پليءَ پٽ
 عمر هي امانت، پهچائي ڏي پنهور ڪي.

(29)

اڌ لوئي انگ تي اڌ ۾ مريڙو مڪ
 هميراڻا حق، ثابت رکج سومرا.

(30)

صبر شڪر سومرا رهنمائي رضا
 ڪي ڪنگالڻ قيد مان، قادر لاه قضا
 محبت جا مزا، ماڻيان مارو ڄام سين.



(8)

ڪڍي ڇڏ قلب مان پيائيءَ جي ٻولي
هيڪڙائي جي هولي، رک سدائين روح ۾.

(9)

جو قيدالماءُ ڪهن سو مون ڪمند ڪار
ٻانهين پڇي ٻاريان، ساڙيان هسي هار
سدائين سنگهار، ساريان ويئي سومرا.

(10)

قيدن ڪنباياس، مارن لاءِ مران گهڻو
سانگين جي سومرا ساڙي سور وڌياس
پرين کي پسندياس، ڪوٺيون ڇڏي ڪڏهين.

(11)

قسمت ڪيُ قيد، نه ته ڪير اچي هن ڪوٽ ۾
سورن جا سرتيون نير پانيان پيد
محبت ڪيو ميد، مونکي مارو ڄام جي.

(12)

قيدالماءُ ٿيومر هت اڙانگي گهاريان
فليضحڪوا قليل وَاَلْيَبْكُوا كَثِيرًا هَتِي هنجهون هاريان
ماذاغ البصر و ما طغي نيڻين نهاريان
سڪان ۽ ساريان، مارو مت ملير جا.

(13)

قيدالماءُ ٿيومر هت اڙانگي آهيان
ٻڪو ٻاٻاڻن جا، ڪام ڪنيو ڪاهيان
اديون آس نه لاهيان، ملندس مارو ڄام جي.

سر ماروئي

داستان پنجون

(1)

اسين ڇيڙ ڪاڻون چاهه مان چانور نه ڇاڙهيون
پن ٻوڙ تنهنجا ٻروچ چئي پلاءِ پُسيءَ نه پاڙيون
لقمان لاڙيون، وحده جا وجود ۾.

(2)

پاڙيان نه پلاءِ سين ڪاهڙ جا ڪنپور
وڻن ڪين وجود کي تنهنجا چورمان ۽ چور
مهيا مون منظور، وڃي ڪينديس ڪيت سان.

(4)

آئون ڪيئن سمهان سيج تي مون ور گهاري پت
ڪٿيريءَ کي ڪٽ، عمر آڇ مَر ڪڏهين.

(5)

آئون ڪيئن سمهان سيج تي مون ور گهاري ٿر
هت ولهيءَ کي ور، ٻيو آڇ مَر ٻروچ چئي.

(6)

ماڻهو گهرن مينهن، آئون سدا گهران سپرين
دنيا دولت دوست تان گهوريان هڻن سين
مونکي راتوڏينهن، محبت مارو ڄام جي.

(7)

ماڻهو گهرن مروار، آئون سڀ ڏينهن گهران سپرين
دنيا دولت دوست تان گهوريان سڀ ڄمار
ڪيو نينهن نروار، مونکي مارو ڄام جي.

(مرواريد: موتي)



(14)

جهڙو قيدالماء تهڙي بالله آهيان بند ۾
سڻي ڪونه سومرا، درد منهنجي جي دانهن
هي جا تو هت جهلي ٻانهن، سا آهي اباڻن آسري.

(15)

قيدالماء ٿيوم هت آهيان اڙانگي
رهيا اٿم روح ۾ سدا مند سانگي
هو جي جيءَ اندر جهانگي، تن سوا ساعت سري ڪينڪي.

(16)

ڪارا ڪاراين ۾ سون اسانڪي سور
پنهوارن پور، سا ڪيئن پائيندي ڪوٽ ۾.

(17)

آجي عمر ڪوٽ کان ڪندو پاڻ ڪريم
ڏيندو معافي مسڪين ڪي رازق رب رحيم
جنهن جو اعليٰ شان عظيم، سو ملائيندو مارن سان.

(18)

بقر، فاتح سومرا آل عمران الفت
طه ياسين تن ۾ الرحمان راحت
محمد جي مصلحت، مونڪي مارن ميڙئين.

(19)

بقر فاتح سومرا مارو مؤمن پار
ويڙهيچا وتين ۾ رهن سانگي سڀ ڄمار
ڏيهه ڏڻي ڏاتار، مونڪي مارن ميلئين.

(20)

سکر سيئي روز، جي قابو هيس ڪوٽ ۾
وسايم وڏ ڦڙا مڻي سورن سوز
اندر منهنجو اُعوڏ، اجاري اڇو ڪيو.



(21)

سکر سيئي وار، جي قابو هيس ڪوٽ ۾
وسايم وڏ ڦڙا مڻي سارنگ سڀ ڄمار
نير منهنجي نار، اجاري اڇو ڪيو.

(22)

مٿو ڏوٽ نه مارئي محلين مارن دور
پائڻ مٿي مڻي ۾ سرتين سواءِ سور
جنهن ڪي پنهورن جا پور، سا ڪيئن وهندي ڪوٽ ۾؟

(23)

چُرڻ چڻڪن چت ۾ تن تني جي تات
فاڌڪروني اڌڪرڪم اٿم وائي وات
مونڪي ڏينهان رات، محبت ماروٽ ڄام جي.

(24)

روئي لڪيم رات، ڪاغذ قريبن ڏي
ويني ويڙهيچن لاءِ ٿيم پرهه ڦٽي پريات
لا تقنطو من الرحمة الله وائي اٿم وات
مون تن سدائين تات، مارن جي ملڻ جي.

(25)

مارن جي ملڻ جي، تن ۾ اٿم تانگه
الله اهي اُن تون جن لاءِ اڏايم ڪانگ
عمر آيو اوچتو ڪري ساڳيو سانگ
ڊوها! تو ڊوهه ڪيو، جيئن نپت ڪائي نانگ
جي جهانگي گهمن جهانگ، مولا سي ميلئين.



سر ماروئي

داستان چھون

(1)

ڏني جن کي ڏينهن ٿيا سي ڏيڪارين ڏاتار
صاحب رب ستار، گڏجي گوندر لاهيان.

(2)

هر مند سانگي سنرا، ويڙهيچا ولهار
وٺا مينهن وڌ ڦڙا گاهن ڪيا گلزار
آئون قضا آنديس ڪوٽ ۾ هت نمائي نار
ستيءَ جي سومرا پڪن منجه پچار
ڏيه ڏٺي ڏاتار، مونکي مارو ميلئين.

(3)

سڀ مند سانگي سنرا، ڪاهڙ ۾ خوشناڪ
وڃي ويٺا ويڙهه ۾ اڏي سي اوطاق
وينديس وطن سامهون تڙيون پڇي طاق
پرور ڏٺي پاڪ، مونکي مارن ميلئين.

(4)

سدا مند سانگي سنرا وطن منجه وصال
سرتين لاءِ سومرا سڪندي ٿيم سال
وڃي ويڙهيچن سان ڪريان وحده جو وصال
مارو بيمثال، ورن ڪين وجود مان.



(5)

هر مند سانگي سنرا، ساڻيه منجه سڌير
سرتين لاءِ سومرا سڪي ٿو سرير
مارن جي اڪير، هڏ منهنجا وڍيا.

(6)

اندر منجه اڪير، مدامي مارن جي
وڃان وطن سامهين وٺي ذوق زهير
سانگين لاءِ سومرا نت وهايان نير
مونکي ماروءَ مير، عيبن کان آجو ڪيو.

(7)

اندر منجه اداس، مدامي ماروءَ مير جي
قلب منهنجو ڪوٽ ۾ رتي ناهي راس
جنهن کي پڪن جي پياس، سا ڪيئن وهندي ڪوٽ ۾

(8)

پهرين ڪيا پتن تي وڃن وڃاڻا
سور انهن جا سومرا سڌر ساماڻا
وڃي ويٺا ويڙهين اڏي پر پتن پاڻا
ڏوٽي ڏاڏاڻا، پسان ملڪ ملير ۾.

(9)

سنمڪ سانگي سهڻا ويڙهيچا وير
پهون پيارين پنهنجون بر ۾ ڪڍايو بير
عمر ڄام امير، ڪڍ بندياڻي بند مان.

(10)

سنمڪ سانگي سهڻا ويڙهيچا وينجهار
مارن پاسي مينهن اٿا ٿيا ٿر بر باغ بهار
ستيءَ کي سومرا پرين جي پڪار
صاحب رب ستار، مونکي مارو ميلئين.



(11)

سنمڪ سانگي سنرا ويڙهيڇا وريام
سي پٽ ساريو سومرا ڪاري پانيان قيام
ماروءَ جو مقام، مون نمائيءَ نصيب ٿئي.

(12)

سنمڪ سانگي سنرا ويڙهيڇا وينجهار
سي پٽ ساروي سومرا نت وهايان نار
پرينءَ جو پار، شل مون نمائيءَ نصيب ٿئي.

(13)

هٿ نه ڪجي هيٿرو هٿ نه ڪن وينجهار
ڪري پيا ڪيترا ”هٿن“ تان هزار
ملڪن جا مهندار، نوڙت ڪٿي نهال ڪيا.

(14)

عمر اسان جي ڏيهه وٺي سارنگ سپ ڄمار
مون جيڏيون ملير ۾ پنهو هاريون پرهيزگار
وٺن ڪين وجود ڪي سرتين ري سينگار
قضا آنديس ڪوٽ ۾ ساريان ٿي سنگهار
موليٰ مددگار، ورتو راضي روزميشاق جي.

(15)

صبر شڪر سومرا گام سندن گجرات
ويڙهيڇا وطن ۾ هلن منجهه هرات
هميشه هيهاٽ، سانگي ڪن سفر ۾.

(16)

تنهن جي مس تنهنجو جو قلم تون ئي دفتر دار
تو لکيو مون پاريو، آئون تنهن لاءِ عيبدار.



(17)

ٿر ٿوهر گهر جهوپڙا سانگين جا سينگار
وڃي ويٺا ويڙهه ۾ وڏي سونهن سڄار
تنهين جي پڄار، رهي اٿم روح ۾.

(18)

آخر نام احمد جو مڙني موچارو
مونڪي محمد مير جو آهي ازلي اشارو
اندر ڪيو آرو، پرين جي پسڻ جو.

(19)

صبر ۽ شڪر سومرا، سانگي مون صفا
ڪڍ ڪنگالڻ قيد مان خاوند لاهه خفا
مونڪي مصطفيٰ، ڪلمي ساڻ ڪوٺائيو.



وائي

منا مارو سگهو موت، منهنجي دل توکي ٿي ساري
باري مون تان بند بدا ڪرين چينچل ڏيئي چوٽ
وڃي ويڙهيچن ۾ روز ورهايان روت
آجهو عاصين احمد ڪارڻي مير مديني گهوٽ
الله لڳ لشاري چئي پڇ قضا جو ڪوٽ

ڪافي

رسان شال روئي، پري پنڌ پيوئي
اٿم رايو اهوئي، پسان مارو هم هم

اباڻن ڏي وينديس وڙهيچن سان وهنديس
مارن ساڻ ملنديس گوندر لهن غم غم

”راضي“ روز ريهون ڪري قرب ڪيهون
اندر عشق ايهون، ڪريان ڪونه ڪم ڪم

ڪافي

ڪوٺيون پانيان قيام، ملڪ مارن جو ويهي ڪيئن وساريان

ماڙين تي نه مٽينديس ويڙهيچا وريام
سانگين جا سومرا دل تي اٿم دام
پڪي پنهنوارن جي وڃي گذاريان گام
راضي چئي روز ازل کان رهيا مارو من مدام

وائي

قابو ڪيئن قيد ۾ ڇڏ نذر نماڻي
موڪل ڏي ته ملير وڃان پيان پنهنوارن جو پاڻي
ڪاڇ مارن جو ڪنڀيون لڙ لڙ لڙ لاڻي
سدا ساريان سومرا آئون مهني اباڻي

وائي

عمر ڀو پون ٿا پنوهارن جا دم
هنجون روز هاريان سدا سانگي ساريان
رويون نت نهاريان چپر وسن چم چم

وائي

منهنجو ملڪ ملير، هت گهاريان ڪين گهڙي
قضا آنديس ڪوٽ ۾ پيم قيد ڪڙي
وينديس ويڙهيچن ڏي ڪاهڙ پاس ڪڙي
پيرون چوندينديس پاند ۾ مٿي چوٽ چڙهي
فاتح هن فقير جي پنهنوارن پڙهي.

* پورو ٿيو *